

ಕೊಂಕಣಿ ನೆಮಾಳಿಂ

389
AM. NO:




ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಡ್ಗುರ್.

$$\begin{array}{r} 2640 \\ \hline G \rightarrow \text{Konl} \\ \hline G \text{ L } \text{A} \end{array}$$

ಗ್ರೇಡಿಸ್ ರೇಗೊ

156



ಕರ್ನಾಟಕ ಕೊಂಕ್ರಿ ಸಾಹಿತ್ ಅಕಾಡಮಿ

ಲಾಲ್‌ಭಾಗ್, ಮಂಗಳೂರು.

'KONKANNI NEMALLIM' Work on Konkani Periodicals by Mrs Gladys Rego for Decennial Celebrations Books Series, published by Karnataka Konkani Sahitya Academy.

Book No.9

R

© Karnataka Konkani Sahitya Academy

H, GLE ' P04

Publisher:

The Registrar,
Karnataka Konkani Sahitya Academy,
City Corporation Building,
Lalbagh, Mangalore 575 003.

D.T.P. Typeset: D.F. Lobo

Printer:

Codialbail Press, Mangalore 575 003.

Cover design: David Alangar

Cover layout: Pinto Vamanjoor

First Edition: May 2004

Price: Rs.20/-



2640
G → KON

ಸುರ್ದೀಲೆಂ ಉತಾರ್



ಆಮ್ಚಿ ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡಮಿ ಸ್ಥಾಪನ್ ಜಾವ್ನ್ 10 ವರ್ಸಾಂ ಸಂಪ್ತಾನಾ, ಕೊಂಕ್ಣಿ ಸಾಹಿತ್ಯಾಚಾ ವಿವಿಧ್ ಪರ್ಕಾರಾಂಚೆರ್ ಧಾ ಪುಸ್ತಕಾಂ ಬರವ್ನ್, ತಿಂ ದಶಮಾನ್ ಉತ್ಸವಾಚೊ 'ಕೊಂಕ್ಣಿ ಉತ್ಸವ್' ಸಂಭ್ರಮ್ತಾನಾ ಮುಖ್ಯ ಅತಿಥಿಚಾ ಹಾತಾನ್ ಸುಟವ್ನ್ ಉಜ್ವಾಡಾಯ್ಜಾಯ್ ಮ್ಹಣ್ ಅಕಾಡಮಿಚಾ ಸರ್ವ್ ಸಾಂದ್ಯಾಂಚೆ ಜಮಾತೆಚೆರ್ ಠರಾಯ್ಲೆಂ. ತಶೆಂಚ್ ತಿಂ ಕೊಣೆ ಬರಂವ್ಚಿಂ ಮ್ಹಳ್ಳೆಂಯ್ ಸೂಚಯ್ಲೆಂ.

ಪುಸ್ತಕಾಂನಿ ಆಟಾಪ್ಲೆ ವಿಷಯ್ ಆನಿ ತಾಂಚೆರ್ ಅಧ್ಯಯನ್ ಕರುನ್ ಪ್ರಬಂಧ್ ಬರಯಿಲ್ಲೆ ಲೇಖಿಕ್ ಅಶೆ ಆಸಾತ್:

- | | |
|--------------------------------|---------------------------------|
| 1. ಕೊಂಕ್ಣಿ ಕವನಾಂಚೆರ್ ನದರ್ | - ಶ್ರೀ ಹೆಚ್. ರಾಘವೇಂದ್ರ ರಾವ್, |
| | ಶ್ರೀ ಸ್ವೀವನ್ ಕ್ವಾಡ್ರಸ್, ಪೆರ್ಮದೆ |
| 2. ಕೊಂಕ್ಣಿ ಮಟ್ವೊ ಕಥಾ | - ಶ್ರೀ ಡೊಲ್ಫಿ ಕಾಸ್ಸಿಯಾ |
| 3. ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ | - ಶ್ರೀ ಫ್ರಾನ್ಸಿಸ್ ಡಿಕುನ್ಹಾ |
| 4. ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್ | - ಶ್ರೀ ಪ್ರವೀಣ್ ಫೆರ್ನಾಂಡಿಸ್ |
| 5. ಕೊಂಕ್ಣಿ ನಾಟಕಾಂ | - ಶ್ರೀ ವಾಸುದೇವ್ ಶಾನುಭಾಗ್ |
| 6. ಮಹಿಳಾ ಸಾಹಿತ್ | - ಡಾ. ಕುಸುಮಾ ಪೈ |
| 7. ಜನಪದ್ ಸಾಹಿತ್ | - ಶ್ರೀ ವೆಂಕಟೇಶ್ ಮೇಸ್ತ್ |
| 8. ಕೊಂಕ್ಣಿ ಸಂಗೀತ್ | - ಶ್ರೀ ಲೆಸ್ಲಿ ಎನ್. ರೇಗ್ |
| 9. ಕೊಂಕ್ಣಿ ನೆಮಾಳಿಂ | - ಶ್ರೀಮತಿ ಗ್ಲೇಡಿಸ್ ರೇಗ್ |
| 10. ಕೊಂಕ್ಣಿ ಕಾದಂಬರಿ | - ಶ್ರೀ ಯು. ಎಸ್. ಶೆಣೈ |

ಹ್ಯಾ ಪ್ರಬಂಧಾಂಚಾ ವಿಷಯಾಂಚೆರ್ ಲೇಖಿಕಾಂನಿ ಅಧ್ಯಯನ್ ಚಲವ್ನ್ ಮಟ್ವೊ ಆವ್ಡೆಂತ್ ಹಿಂ ಪುಸ್ತಕಾಂ ತಯಾರ್ ಕೆಲ್ಯಾಂತ್, ಮ್ಹಣ್ತಾನಾ ತಿಂ ಗೊಂಡ್ ಸಂಸೊಧಾಚಿಂ ಲಿಖಿತಾಂ ಮ್ಹಣೊಂಕ್ ಜಾಯ್ನಾ. ಪುಸ್ತಕಾಚಿ ವಿಸ್ತಾರಾಯ್ ಚಡುಣೆ 50 ಪುಟಾಂ ಭಿತರ್ ಆಸೊಂಕ್ ಜಾಯ್ ಮ್ಹಣ್ ಆಮಿ ಠರಾಯಿಲ್ಲೆಂ. ಹೈ ಗಡಿ ಭಿತರ್ ಆನಿ ಸಾರ್ಕ್ಯಾ ವೆಳಾರ್ ಹೊ ವಾವ್ರ್ ಕೆಲ್ಲ್ಯಾ ಹ್ಯಾ ಲೇಖಿಕಾಂಕ್ ಆಮಿ ಅಭಿನಂದನ್ ಉಚಾರ್ತಾಂವ್. ಕೊಂಕ್ಣಿ ಸಾಹಿತ್ಯಾಚಾ ವಿವಿಧ್ ಪರ್ಕಾರಾಂನಿ ಕಿತೆಂ

ಪಳೆಂವ್ಕ್ ಮೆಳ್ತಾ ತೆಂ ಮಟ್ವ್ಯಾನ್ ವಾಚ್ಪ್ಯಾಂಕ್ ಸಾದರ್ ಕರ್ಚೊ ಶೆವೊಟ್ ಹ್ಯಾ
ಲಿಖಿತಾಂಚೊ. ಹಿ 'ಸುಕ್ಲ್ಯಾ ನದರ್' ಯುವಜಣಾಂಕ್ ತಶೆಂ ಮಾಲ್ವಡ್ಯಾಂಕ್
ಉಪ್ಕಾರ್ತಲಿ ಮ್ಹಣ್ ಆಮ್ಚೊ ಭರ್ವಸೊ. ಹ್ಯಾ ಪ್ರಕಾರಾಂಚೆರ್ ಚಡ್ ಗುಂಡಾಯೆನ್
ಸಂಸೊಧ್ ಆನಿ ಅಧ್ಯಯನ್ ಚಲವ್ನ್ ಮೊಟಿಂ ಪುಸ್ತಕಾಂ ಬರಂವ್ಕ್ ಮನ್
ಆಸ್ಲಲ್ಯಾಂಕ್ ಪ್ರೇರಣ್ ದಿಂವ್ಚಾಕ್ ಹಿಂ ಪುಸ್ತಕಾಂ ಉಪ್ಕಾರ್ತಲಿಂ.

ಪುಸ್ತಕಾಂಚೆಂ ಪರಿಶೀಲನ್ ಕರುಂಕ್ ಸಹಕಾರ್ ದಿಲ್ಲ್ಯಾ ಶ್ರೀ ಎಡ್ವಿನ್ ಜೆ.
ಎಫ್. ಡಿಸೋಜ, ಶ್ರೀ ಡೊಲ್ಫಿ ಲೋಬೊ, ಶ್ರೀ ಎಡಿ ನೆಟ್ಟೊ, ಶ್ರೀ ಪ್ರವೀಣ್
ಫೆರ್ನಾಂಡ್, ಶ್ರೀ ಮಾಧವ್ ಪೈ, ಶ್ರೀ ಹೆಚ್. ರಾಘವೇಂದ್ರ ರಾವ್- ಹಾಂಕಾಂ
ಆಮಿ ಆಭಾರಿ ಜಾವ್ನಾಸಾಂವ್. ಡಿ. ಟಿ. ಪಿ. ಕರ್ನ್ ದೀವ್ನ್ ಛಾಪ್ಯಾಕ್ ವ್ಹೆಚಿ
ತಯಾರಾಯ್ ಕೆಲ್ಲ್ಯಾ ಪುನವ್ ಪ್ರಕಾಶನಾಚಾ ಶ್ರೀ ಡೊಲ್ಫಿ ಲೋಬೊಕ್, ತಶೆಂ
ವೆಳಾರ್ ಛಾಪುನ್ ದಿಲ್ಲ್ಯಾ ಛಾಪ್ಪಾನ್ಯಾಂಚಾ ಧನಿಯಾಂಕ್ ಆಮಿ ಕೃತಜ್ಞತಾ
ಉಚಾರ್ತಾಂವ್.

ಹಿಂ ಧಾ ಪುಸ್ತಕಾಂ ಲಿಖುನ್, ತಿಂ ತಯಾರ್ ಕರ್ನ್ ದಿಲ್ಲ್ಯಾ ಹ್ಯಾ ಪುಸ್ತಕಾಂಚಾ
ಬರವ್ಪ್ಯಾಂಕ್ ಆಮಿ ವಿಶೇಷ್ ಧರಾನ್ ಅರ್ಗಾಂ ಉಚಾರ್ತಾಂವ್. ಮುಖ್ಲ್ಯಾ
ಪಾನಾಚೊ ವಿನ್ಯಾಸ್ ಕೆಲ್ಲ್ಯಾ ಪಿಂಟೊ ವಾಮಂಜೂರ್- ಹಾಕಾ ಆಮಿ ಆಭಾರಿ.

ನಿಮಾಣೆ, ಪುಣ್ ಪುಲ್ಲ್ಯಾ ಕಾಳ್ಜಾನ್ ಆನಿ ಉಗ್ತಾ ಮನಾನ್ ಮಣಿಪಾಲ್‌ಚಾ
ಟಿ. ಎಮ್. ಎ. ಪೈ ಫೌಂಡೇಶನಾಕ್ ಆನಿ ತಾಚೊ ಅಧ್ಯಕ್ಷ್ ಶ್ರೀ ಕೆ. ಕೆ. ಪೈ
ಮಾಮಾಕ್, ತಾಣಿಂ ಹ್ಯಾ ಧಾ ಪುಸ್ತಕಾಂಚಾ ಯೋಜನಾಕ್ ಉದಾರ್ ಹಾತಾನ್
ಆಮ್ಕಾಂ ಆಧಾರ್ ದಿಲ್ಲ್ಯಾ ಪಾಸತ್ 'ದೇವ್ ಬರೆಂ ಕರುಂ' ಮ್ಹಣ್ತಾಂವ್.

ಮಂಗ್ಳುರ್

21.04.2004

ಮಾ| ದೊ. ಅಲೆಕ್ಸಾಂಡರ್ ಡಿಸೋಜ್

ಅಧ್ಯಕ್ಷ್

ಮೊಜಿಂ ದೋನ್ ಉತ್ರಾಂ

932

ಭಾಶೆಚ್ಯೆ ವಾಡಾವಳೆಂತ್ ಪತ್ರಿಕೋದ್ಯಮ್ ಮಹತ್ವಾಚೊ ಪಾತ್ರ್ ಖೆಲ್ತಾ. ಕೊಂಕ್ಣಿ ಭಾಸ್ ವಾಡೊನ್ ವಿಸ್ತಾರೊಂಕ್, ನಿರಂತರ್ ಪುಲೊನ್, ಪರ್ಮಳೊಂಕ್ ಕೊಂಕ್ಣಿ ಪತ್ರಾಂಕ್ ವಾಚ್ಪಾಂಚೊ ಸಹಕಾರ್ ಅತೀ ಗರಜೊ.

ಥೊಡಿ ಪತ್ರಾಂ ಪರಿಸ್ಥಿತೆಕ್ ಲಾಗೊನ್, ಸ್ಥಾಪಕ್-ಸಂಪಾದಕ್-ಸಂಚಾಲಕ್ ಬದ್ಲಿ ಜಾಲ್ಯಾರೀ ವೆಳಾಕಾಳಾಕ್ ಹೆರ್ ಸಂಪಾದಕಾಂಚಾ ಹಾತಾಖಾಲ್ ಥೊಡ್ಯೆ ಆವ್ದೆಕ್ ತಿಂ ಬಂಧ್ ಉರ್ಲ್ಯಾರೀ, ಉಪ್ರಾಂತ್ ಪರ್ತ್ಯಾನ್ ಪರ್ತ್ಯಾನ್ ಉಜ್ವಾಡಾಕ್ ಯೇವ್ನ್ ಪ್ರಚಾರಾರ್ ಆಸಾತ್ ತಿ ಸಂತೊಸಾಚಿ ಗೋಷ್ಟಿ. ತ್ಯಾ ಪಯ್ಲಿ 'ಮಿತ್ರ್' 'ಕಾಣಿಕ್', 'ಝೆಲೊ' ಪತ್ರಾಂ ಪ್ರಮುಖ್ ಜಾವ್ನಾಸಾತ್.

ಆಮ್ಚೆ ಮಾಯ್‌ಭಾಷೆಚೊ ಆಮ್ಕಾಂ ಮೋಗ್ ಆಸಾ ಜಾಲ್ಯಾರ್, ಆಮಿ ಕೊಂಕ್ಣಿ ಉಲವ್ಯಾಂ, ಕೊಂಕ್ಣಿ ಬರವ್ಯಾಂ ಆನಿ ಕೊಂಕ್ಣೆನ್ ಆಮ್ಚೊ ಸಂಸಾರ್ ಚಲವ್ಯಾಂ. ಸಂಸಾರಾಚೊ ಬರೊ ಪುಡಾರ್, ಸಂಸಾರಾಚಿ ಬಚಾವಿ ಆಜ್‌ಕಾಲ್ಚಾ ಆಧುನಿಕ್ ಸಂಪರ್ಕ್ ಸಾಧನಾಂಚೆರ್ ಹೊಂದ್ವೊನ್ ಆಸಾ. ಮನ್ಶಾಂಚೆರ್ ವೈಯುಕ್ತಿಕ್ ಧರಾನ್ ಮಾತ್ರ್ ನ್ಹಯ್, ಸಾರ್ವತ್ರಿಕ್ ಧರಾನ್ ಸರ್ವ್ ಲೊಕಾಚೆರ್ ಪ್ರಭಾವ್ ಘಾಲುಂಕ್ ಸಕ್ಚಾ ಸಂಪರ್ಕ್ ಸಾಧನಾಂ ಮಧೆಂ, ಛಾಪೊ ಪ್ರಥಮ್ ಸ್ಥಾನ್ ಘೆಂವ್ಚೊ ಕಾಳ್ ಏಕ್ ಆಸ್‌ಲ್ಲೊ. ಜ್ಯಾ ಕಾಳಾರ್ ಛಾಪೊ ಅಸ್ಥಿತ್ವಾಕ್ ಆಯ್ಲೊ ಆನಿ ಛಾಪ್ಯಾ ವರ್ವಿಂ ಸಾಹಿತ್ಯಾಚಿ ಉದರ್ಗತ್ ಜಾಂವ್ಕ್ ಆರಂಭ್ ಜಾಲಿ ತವಳ್ ಥಾವ್ನ್ ಲೊಕಾಚಿ ಸಮ್ಮಣಿ ವಾಡ್ಲಿ. ಅನೀತ್ ಆಸ್‌ಲ್ಲೆ ಥಂಯ್ ನೀತ್ ಲಾಭ್ಯಾಕ್, ಬದ್ಲಾವಣೆಚಿ ಗರಜ್ ಆಸ್‌ಲ್ಲೆ ಥಂಯ್ ಬದ್ಲಾವಣ್ ಘಡ್ಚಾ ಥಂಯ್, ಕ್ರಾಂತಿ ಚಲ್ಲ್ಯಾ. ಸಾಂಗಾತಾಚ್ಚ್ ಬರೊ ಪ್ರಚಾರ್ ಜಾತಾನಾ ವಾಯ್ವಾಯೀ ವಾಡ್ಲಾಂ.

ಅಶೆಂ ಪತ್ರಾಂ, ಪುಸ್ತಕಾಂ, ಛಾಪ್ಯಾಚ್ಯೆ ಕ್ರಾಂತಿ ವರ್ವಿಂ ಘಾಯ್ಲೊ, ಬರೆಂಪಣ್ ಲಾಭೊಂಕ್‌ನಾ ಮ್ಹಣ್ ನ್ಹಯ್. ಪಾಂಚ್ ಲಿಪಿಂನಿ ಪ್ರಸಾರ್ ಜಾಂವ್ಚಾ ಕೊಂಕ್ಣಿ ಪತ್ರಾಂ ಆನಿ ಪುಸ್ತಕಾಂಕ್‌ಯೀ ಹೆಂ ಲಾಗು ಜಾತಾ.


ಹೊ ಪ್ರಬಂಧ್ ತಯಾರ್ ಕರ್ತಾನಾ ವಿವಿಧ್ ಸಂದರ್ಭಾಂನಿ ಮ್ಹಾಕಾ ಮಾಹೆತ್ ಆನಿ ಮಾರ್ಗದರ್ಶನ್ ದಿಲ್ಲ್ಯಾ ಸಮೇಸ್ತಾಂಚೊ ಉಪ್ಕಾರ್ ಭಾವುಡ್ನ್ ತಾಂಕಾಂ 'ದೇವ್ ಬರೆಂ ಕರುಂ' ಮ್ಹಣ್ತಾಂ.

WORLD KONKANI LIBRARY



Accn No : 002640

- ಗ್ಲೇಡಿಸ್ ರೇಗೊ



ಕೊಂಕ್ಣಿ ಸಮಾಳಿಂ ಆನಿ ಪತ್ರಿಕೋದ್ಯಮ್

ಭಾರತ್ ಮ್ಹಳ್ಳಿ ಭಾಶಾಂವಾರ್ ಪಂಲ್ಗಣಾಂತ್ಲೆಂ ಏಕ್ ಪರ್ಮಳಿಕ್ ಸುಂದರ್ ಪುಲ್ ಜಾವ್ನಾಸಾ ಆಮ್ಚಿ ಕೊಂಕ್ಣಿ ಭಾಸ್. ಕೊಂಕ್ಣಿ ಭಾಶೆಕ್ ಹಜಾರೋಂ ವರ್ಸಾಂಚಿ ಜಿಂತ್ಯಾ ಆಸಾ. ಇಂಡೋ ಆರ್ಯನ್ ಭಾಶಾ ಪರಿವಾರಾಚ್ಯಾ ದಕ್ಷಿಣ್ ವರ್ಗಾಕ್ ಸೆರ್ವ್ತಾಲ್ಲಿ ಕೊಂಕ್ಣಿ ಭಾಸ್, ಭಾರತಾಚೆ ಅಸ್ತಮ್ತೆ ಕರಾವಳೆರ್ ಲಾಂಬಾಯೆಕ್ ವಿಸ್ತಾರುನ್ ಆಸಾ. ಕೊಂಕಣ್ ಪ್ರದೇಶಾಂತ್ ಜಿಯೆಂವ್ಚಾ ಲೊಕಾನ್ ಉಲಂವ್ಚಿ ಪ್ರಾದೇಶಿಕ್ ಭಾಸ್ ಕೊಂಕ್ಣಿ ಜಾವ್ನಾಸಾ.

ಉತ್ತರಾಂತ್ ಪ್ರಾಕೃತಾ ಥಾವ್ನ್ ಜಲ್ಮ್ ಘೆತ್‌ಲ್ಲ್ಯಾ ಇಂಡೋ ಆರ್ಯನ್ ಭಾಸಾಂ ಪಯ್ಕಿಂ ಕೊಂಕ್ಣಿ ಭಾಸ್ ಏಕ್ ಜಾವ್ನಾಸಾ. ನಿರ್ದಿಷ್ಟ್ ಜಾವ್ನ್ ಕೊಂಕ್ಣಿ ಭಾಶೆಚೊ ಜಲ್ಮ್ ಕಿತ್ಲೊ ಪುರ್ವಿಲೊ ಮ್ಹಳ್ಳೆಂ ಕಳಿತ್‌ನಾ ಜಾಲ್ಯಾರೀ, ಕೊಂಕ್ಣಿ ಭಾಸ್ ಉಲಂವ್ಚಾ ಲೊಕಾಚಿ ಕುಳಿ ಉತ್ತರ್ ಭಾರತಾಂತ್ಲೆ ಸರಸ್ವತೀ ನಂಯ್‌ಚೆ ತಡಿರ್ ಜಿಯೆತಾಲಿ. ಉಪ್ರಾಂತ್ ಹೊ ಲೋಕ್ ತ್ರಿಹೋತ್ರ ಗಾಂವಾಂತ್ ವಸ್ತೆಕ್ ರಾವೊ. ಕ್ರಮೇಣ್ ರತ್ನಗಿರಿ ಮುಖಾಂತ್ ಗೊಂಯಾಕ್ ಪಾವೊನ್ ಥಂಯ್ಸರ್ ಆಪ್ಲಿ ಬುನ್ಯಾದ್ ತಾಣೆಂ ಘಟ್ ಕೆಲಿ.

1314 ಇಸ್ವೆ ಉಪ್ರಾಂತ್ ಮುಸುಲ್ಮಾನ್ ಆನಿ ಇತರ್ ರಾಯಾಂಚೆ ಕರಂದಾಯೆಕ್ ಆನಿ 1510 ಇಸ್ವೆ ಉಪ್ರಾಂತ್ ಪುಡ್ತುಗೇಜ್ ಸರ್ಕಾರಾಚಾ ಮತಾಂತರಾಚೆ ಜಬರ್‌ದಸ್ತೆಕ್ ಕೊಂಕ್ಣಿ ಲೋಕ್ ದಕ್ಷಿಣಾಕ್ ಆಯ್ಲೊ. ಗೊಂಯಾಂ ಥಾವ್ನ್ ಉತ್ತರ್ ಕನ್ನಡ್, ಕೇರಳಾಂತ್ಲ್ಯಾ ಕೊಚ್ಚಿನಾಕ್ ಕೊಂಕ್ಣಿ ಲೋಕ್ ಪಾವ್ಲ್ಯಾರೀ ತಾಂಚಿ ಮಾಯ್‌ಭಾಸ್ ಕೊಂಕ್ಣಿಕ್ ರಾಜ್ಯಾಸ್ತ್ರೊ ಲಾಭೊನಾ. ಇಸ್ಕೊಲಾಂನಿ ಕೊಂಕ್ಣಿ ಶಿಕ್ಲೊ ಅವ್ಕಾಸಾಯೀ ಮೆಳ್ಳೊನಾ.

ಖಿಂಚಾ ಖಿಂಚಾ ಪ್ರದೇಶಾಂನಿ ಕೊಂಕ್ಣಿ ಲೋಕ್ ಪಾವೊ, ತ್ಯಾ ಪ್ರದೇಶಾಂನಿ ಘೊಳ್ಚಿ ಭಾಸ್ ಶಿಕ್ಲೊ. ತ್ಯೆಚ್ಚ್ ಪ್ರಾದೇಶಿಕ್ ಭಾಶೆನ್ ಆಪ್ಲೆಂ ಸಾಹಿತ್ಯ್ ರಚಿಲಾಗ್ಲೊ. ತರೀಪುಣ್, ಘರಾಂತ್ ಆನಿ ಶೆರಾಂತ್, ಬಜಾರಾಂತ್ ಆಪ್ಲ್ಯಾಂ ಮಧೆಂ ಕೊಂಕ್ಣಿ ಆಪ್ಲಿ ಮಾಯ್‌ಭಾಸ್ ಉಲವ್ನ್, ತಿ ವೃದ್ಧಿ ಕರಿತ್ ಗೆಲೆ.

ಭಾರತಾಚ್ಯಾ ಇತಿಹಾಸಾಂತ್ ಐತಿಹಾಸಿಕ್ ಮಾಲ್ಗುಡಿ ಭಾಸ್ ಕೊಂಕ್ಣಿಕ್ ಉತ್ರಾಲ್ಲಿಂ ಥೊಡಿಂ ಶತಮಾನಾಂ ಝುಜಾರಿ ಘಡಿತಾಂಚಿಂ ಮ್ಹಣ್ಯೆತ್. ಬೊಲಿ ಭಾಸ್ ಜಾವ್ನಾಸ್ಚೆ ಆಮ್ಚೆ ಕೊಂಕ್ಣಿಚೊ ಪ್ರಭಾವ್, ತಿಚೆಂ ಅಸ್ತಿತ್ವ್ ನಾಸ್ ಕರುಂಕ್ ತಿಕಾ ನಾಂಚ್ ಕರುಂಕ್ ಅಧಿಕಾರಾಚೆ ಧಮ್ಪಣೆಚಿ ಕ್ರಾಂತಿ ಚೆಲ್ಲಿ.

ಜ್ಯಾ, ಕೊಣೆ ತಿಕಾ ನಾಂಚ್ ಕರುಂಕ್ ಕಮರ್ ಬಾಂಧ್‌ಲ್ಲೆಂ, ತೆಚ್ಚ್ ಸಲ್ವಣಿ ಆಪ್ಣಾವ್ ಪರ್ತಾನ್ ತಿಚೆಂ ಅಸ್ಥಿತ್ವ್ ವಳ್ಕೊಂಕ್, ತಿಕಾ ಊಂಚ್ ಉಭಾರುಂಕ್ ಪಾವ್ಲ್ಯಾತ್. ಜಾಲ್ಯಾರೀ ಆಮ್ಚಾ ಭಾರತಾಂತ್ ಬ್ರಿಟಿಷಾಂಚೆಂ ರಾಜ್ ಚಲ್ತಾನಾ, ತಾಂಚೆ ರಾಜ್ವಟ್ಕೆಚಿ ಪ್ರಮುಖ್ ಭಾಸ್ ಶಿಕೊನ್ ಕೊಂಕ್ಣಿ ಭಾಷೆಚಿ ಗರಜ್ ನಾತ್‌ಲ್ಲೆಪರಿಂ ತಿಕಾ ಚಿಲ್ಲುನ್, ಕೊನ್ಯಾಕ್ ಲೊಟುನ್, ತಿಚಾಚ್ಚ್ ಬಾಳಾಂನಿ ತಿ ದುಬ್ಬಿ, ಅಶಿಕ್ಪಿ, ಇಸ್ಕೊಲಾಂನಿ ಆನಿ ದಪ್ತರಾಂನಿ ಚಲಾನಾತ್‌ಲ್ಲಿ ಭಾಸ್ ಮ್ಹಣ್ ತಿಕಾ ಹಲ್ಕ್ ಕರ್ನ್, ತಿಚೆ ಥಂಯ್ ನಿರ್ಲಕ್ಷ್ಯ ದಾಖವ್ನ್ ಲಜೆವ್ನ್, ಪರ್ಯ್ ಕರುಂಕ್ ಪಾವ್‌ಲ್ಲ್ಯಾಂಕೇ ಆಪ್ಲಿ ಚೂಕ್ ತಿಣೆ ವಳ್ಕಾಶೆಂ ಕೆಲೆಂ. ಆವಯ್ ತಿ ಆವಯ್, ಕಿತ್ಲೊ ಭಾಸೊ ಶಿಕ್ಲ್ಯಾರೀ ಆವಯ್‌ಭಾಸ್ ಆನಿ ಆವಯ್ ದೇಶ್, ಹಾಚೆ ಶಿವಾಯ್ ಮನ್ಯಾಕ್ ಅಸ್ಥಿತ್ವ್ ನಾ ಮ್ಹಳ್ಳೆಂ ದಾಖವ್ನ್ ದಿಲಾಂ.

ಉಪ್ರಾಂತ್ಲ್ಯಾ ದಿಸಾಂನಿ ಸಭಾರ್ ಮಾತೃಭಾಶಾ ಪ್ರೇಮಿ ಮಹಾಜಣಾಂಚಾ ಸಾಧನಾನ್ ಜಯ್ತಾಚಾ ಶಿಖರಾಕ್‌ಯೀ ತಿ ಚಡ್ಲ್ಯಾ. ತಿಚೊ ಸ್ವಾಧ್, ಪರ್ಮಳ್ ಮನ್ಯಾಕಾಳ್ಜಾಂನಿ ಹಾಸೊನ್ ಹಾಸೊನ್ ಫುಲಂವ್ಕ್ ಪಾವ್ಲ್ಯಾ. ತಿಚಾ ಜಯ್ತಾಚೆಂ ಸಭಾರ್ ಪಾವ್ಲಾಂ, ಆಯ್ಕಾ ಕಾಳಾಕ್ ಆನಿ ತಿಚೆ ಮುಖ್ಲೆ ಪಿಳ್ಗೆಕ್ ಸುವರ್ಣ್ ಅಕ್ಷರಾಂನಿ ಬರವ್ನ್ ಕಾಂತವ್ನ್ ದವರುಂಕ್ ಫಾವೊ.

ಹಾಂತುನ್ ಪ್ರಮುಖ್ ಜಾವ್ನಾಸಾತ್ ಆಮ್ಗೆಲ್ಯಾ ಮಹಾನ್ ಮನ್ಯಾಂನಿ ಆರಂಭ್ ಕೆಲ್ಲಿಂ ಪತ್ರಾಂ ಯಾ ನೆಮಾಳಿಂ. ಚಿಂತನ್ ಮಂಥನ್, ಆಲೋಚನ್-ಆಂದೋಳನ್, ರಾಜಕೀಯ್-ಸಮಾಜಿಕ್, ಆಧ್ಯಾತ್ಮಿಕ್-ಸಾಹಿತಿಕ್ ಅಶೆಂ ಸಭಾರ್ ಥರಾಂನಿ ಕೊಂಕ್ಣಿ ಲೊಕಾಚಾ ಜೀವನಾಚೆಂ ನವೆಂ ಸ್ವರೂಪ್ ರಚುನ್ ಹಾಡುಂಕ್, ಪತ್ರ್‌ಗಾರಿಕಾ ಮುಖಾಂತ್ ಕೆಲ್ಲಿ ಕ್ರಾಂತಿ, ಕೊಂಕ್ಣಿ ಭಾಶಿಕಾಂನಿ ಗುಲಾಮ್‌ಗಿರೆನ್ ಪುರ್ವೊನ್ ವ್ಹೆಚ್ಕೆ ಕೊಂಕ್ಣೆಕ್ ಸ್ಥಾನ್-ಮಾನ್ ಆಪ್ಣಾಂವ್ಚಾಕ್ ಹರ್ದೆಂ ದೀವ್ನ್ ರಾವೊಂಕ್ ಬಳ್, ಸಕತ್ ಲಾಭಯ್ಲಿ ಪತ್ರಿಗಾರಿಕೆಚೆ ಚಳ್ವಳೆನ್ ಮ್ಹಳ್ಳಾರ್ ಚೂಕ್ ಜಾಂವ್ಚಿನಾ.

ಪತ್ರ್‌ಗಾರಿಕೆಚಿ ಬುನ್ಯಾದ್:

ಕೊಂಕ್ಣಿ ಭಾಸ್ ಇತ್ಲಿ ಪುರಾತನ್ ಜಾಲ್ಯಾರೀ ಆಮ್ಚಾ ಭಾರತಾಚೆಂ ಪಯಿಲ್ಲೆಂ ವಾರ್ತಾಪತ್ರ್ 'ದ ಬೆಂಗೋಲ್ ಗಜೆಟ್' 29.01.1780-ವೆರ್ ಆರಂಭ್ ಜಾಲ್ಲೆಂ. ಸಭಾರ್ ಆಮ್ಚಾ ಭಾರತೀಯ್ ಭಾಸಾಂಚೆಂ ಪತ್ರಾಂ ಆರಂಭ್ ಜಾಲ್ಯಾ ಉಪ್ರಾಂತ್ ಕೊಂಕಣಿಚೆಂ ಪ್ರಥಮ್ ಪತ್ರ್ 'ಉದೆಂತಿಚೆಂ ಸಾಳಕ್' 1889

(ಸಂಪಾದಕ:ಎಡ್ವರ್ಡ್ ಜೆಸ್ ಬ್ರೂನೊ ಡಿಸೋಜ) ಪೂನಾಂತ್ ರೋಮಿ ಲಿಪಿಂತ್ ಪ್ರಗಟ್ ಜಾಯ್ಜಾಯ್ ತರ್ ಸಭಾರ್ ಕಾರಣಾಂ ಆಸಾತ್.

ಆಮ್ಚಾ ಮಾಲ್ಗಡ್ಯಾಂಕ್ ರಾಜ್ಯಾಂಚಾ ಆಕ್ರಮಣಾಂನಿ ಆನಿ ಪ್ರಕೃತೆಚಾ ಅತರ್ವಣಾಂಕ್ ಲಾಗೊನ್ ತಾಂಚೊ ಪುಡಾರ್ ಆನಿ ಧಾರೊ ಸೊಧುನ್ ತವಳ್ತವಳ್ ಪೊಟ್ಲೊ ಬಾಂಧ್ಲೊ ಪಡ್ಲೊ. ತಾಣೆಂ ಧಾರೊ ಕೆಲ್ಲ್ಯಾ ಪರಿಸರಾಂತ್ಲ್ಯಾ ಜನಾಂಗಾಂ ಮಧೆಂ ತೆ ಭರ್ಸಾಲ್ಯಾರ್ಯಾ ಸ್ವಾಭಾವಿಕ್ ಜಾವ್ನ್, ತಾಂಚೆ ಥಂಯ್ ಸ್ವತಂತ್ರ್ ವಿವೇಚನಾಚೊ ಅಭ್ಯಾಸ್ ಉಣೊ ಆಸಲೊ. ಶಾಸ್ತ್ರಾಂತ್ ಶೃದ್ಧಾ ಆಸಲ್ಲ್ಯಿ, ಧರ್ಮಗುರುಂಚಾ ವಚನಾಂತ್ ವಿಶ್ವಾಸ್, ರಾಜ್, ರಾಯಾಂ ಥಂಯ್ ಭಕ್ತ್, ರಾಯಾಂಚಾ ಅಧಿಕಾರಾ ಥಂಯ್ ಖಾಲ್‌ಪಣ್, ಶಿಕ್ಷಾಂ ಥಂಯ್ ವಿನಯ್, ಕುಟ್ಮಾಂ-ಮಿತ್ರಾಂ ಥಂಯ್ ದಾಕ್ಷಿಣ್, ಸಭಾ-ಮಾಟ್ವಾಂನಿ ಮರ್ಯಾದ್ ಆಸಲ್ಲ್ಯಿ. ಹ್ಯಾ ಧರಾಚಿ ಜಾವ್ನಾಸ್‌ಲ್ಲಿ ಆಮ್ಚಾ ಮಾಲ್ಗಡ್ಯಾ ಕೊಂಕ್ಣಿ ಮನ್ಶಾಂಚಿ ಮನೋಸ್ಥಿತಿ.

ಆಮ್ಚಾ ಕನ್ನಡ ನಾಡಾಂತ್ 1870 ಇಸ್ವೆಂತ್ ಕನ್ನಡ ಪತ್ರ್ ಪ್ರಚಾರಾರ್ ಆಸಲೆಂ. ಮೈಸೂರಾಂತ್ ಪಯಿಲ್ಲೆಂ ಮುದ್ರಣ್ ಯಂತ್ರ್ 1840 ಇಸ್ವೆಂತ್ ಕ್ರಿಸ್ತಭೋದಕಾಂ ಥಾವ್ನ್‌ಚ್ಚ್ ಆರಂಭ್ ಜಾಲೆಂ ಮ್ಹಣ್ ಚರಿತ್ರಾ ಸಾಂಗ್ತಾ. ತಶೆಂಚ್ ಕೊಡ್ಯಾಳಾಂತ್ಯಾ ಬಾಸೆಲ್ ಮಿಶನ್ ಛಾಪ್ಪಾನೊ ಎಕುಣ್ವೇಸಾವ್ಯಾ ಶತಮಾನಾಂತ್ ಆರಂಭ್ ಜಾಲೊ. 1880 ಇಸ್ವೆಂತ್ ಜೆಜ್ವಿತಾಂಚಿ ಸಾಂತ್ ಲುವಿಸ್ ಕೊಲೆಜ್ ಆರಂಭ್ ಜಾತಚ್ಚ್ ಕೊಂಕ್ಣಿ ಲೋಕ್ ಕೊಲೆಜಿಚಾ ಶಾಳಾಂತ್ ಶಿಕ್ಷಣ್ ಜೊಡುಂಕ್ ಪಾವ್ಲೊ. ಆನಿ ಛಾಪ್ಪಾನ್ಯಾ ಮುಖಾಂತ್ರ್ ಕನ್ನಡ ಲಿಪಿಂತ್ ಸಾಹಿತ್ಯ ಛಾಪುಂಕ್ ಆರಂಭ್ ಜಾಲೆಂ.

19-ವ್ಯಾ ಶತಕಾಚೆ ಸುರ್ದೆರ್ ಬ್ರಿಟಿಷ್ ಸರ್ಕಾರಾನ್ ಶಾಳಾಂನಿ, ದಫ್ತರಾಂನಿ, ನ್ಯಾಯಾಲಯಾಂನಿ ಉತ್ತರ್ ಕೊಂಕಣಾಂತ್ ಮರಾಠಿ ಆನಿ ದಕ್ಷಿಣ್ ಕೊಂಕಣಾಂತ್ ಕನ್ನಡ ಚಾಲು ಕರ್ತಚ್ಚ್ ಕೊಂಕ್ಣಿ ಲೋಕಾನ್ ಕಾನಡಿ ಲಿಪಿಂತ್ ಕೊಂಕ್ಣಿ ಸಾಹಿತ್ಯ್ ವಾಡಯ್ಲೆಂ. ಕನ್ನಡ ಜಿಲ್ಲಾಂನಿ ಜಿಯೆವ್ನ್ ಆಸಲ್ಲ್ಯಾ ಕೊಂಕ್ಣಿ ಕ್ರಿಸ್ತಾಂವಾಂನಿ ಸಮಡ್ತಿಚೆಂ ಶಿಕಾಪ್: ಕಂತಿಗೊ, ಕಂತಾರಾಂ, ಮಾಗ್ಣಿಂ, ತತ್ವಾಂ- ಇತ್ಯಾದಿ ಕಾನಡಿ ಲಿಪಿಂತ್ ಬರಂವ್ಕ್ ಆನಿ ಪ್ರಚಾರುಂಕ್ ಆರಂಭ್ ಕೆಲೆಂ.

ಸಾತ್ವಿಂ, ಆಟ್ಯಿಂ ವರ್ಸಾಂ ಆದಿಂ ಗೊಯಾಂ ಥಾವ್ನ್ ದಕ್ಷಿಣ್ ಕನ್ನಡಾಂಕ್ ದೆಂವ್‌ಲ್ಲ್ಯಾ ಕೊಂಕ್ಣಾಂನಿ ರಚ್‌ಲ್ಲ್ಯಾ ಸಾಹಿತ್ಯಾಚೆ ಪುರಾವೆ ನಾಂತ್ ತರೀ, ತಾಂಕಾಂ ಕೊಂಕಣಿ ಭಾಸ್ ಆನಿ ಕಾನಡಿ ಲಿಪಿ ಕಳಿತ್ ಆಸಲ್ಲ್ಯಿ ಜಾಲ್ಲ್ಯಾನ್, ಕೊಂಕ್ಣಿ ಆನಿ ಕನ್ನಡ ಮಧೆಂ ಸಂಪರ್ಕ್ ಆನಿ ಸಳಾವಳ್ ತಾಂಕಾಂ ಸಲೀಸ್ ಜಾಲಿ. ಆಮ್ಚಿ ಕೊಂಕ್ಣಿ

ಭಾಸ್, ಖಿಂಚೆಯ್ ಸಂಸ್ಕೃತೆಚಿ ಉಪಸಂಸ್ಕೃತಿ ನ್ಹಯ್. ಕೊಂಕ್ಣಿ ಭಾಶೆಕ್ ತಿಚಿಚ್ಚ್ ಮ್ಹಳ್ಳಿ ವಿಶಿಷ್ಟಾಯ್ ಆನಿ ಗ್ರೇಸ್ತಕಾಯ್ ಆಸಾ. ಭಾರತಾಚಾ ಇತಿಹಾಸಾಂತ್ ಉತ್ರಾಲ್ಲೆಂ ಶತಮಾನ್ ಫಳಾಭರಿತ್ ಸಂಕ್ರಾಂತೆಚೊ ಕಾಳ್.

ಸಭಾರ್ ಮಹಾಜಣಾಂಚಾ ಸಾಧನಾಂಚೆಂ ಶಿಖರ್ ಜಾಲ್ಲೆಂ ಮಾತ್ರ್ ನ್ಹಯ್, ಸುವರ್ಣಾಕ್ಷರಾಂನಿ ಬರವ್ನ್ ದವರ್ಯೆತ್ ತಸಲಿಂ ಸಭಾರ್ ಘಟನಾಂ ಹ್ಯಾ ಶತಮಾನಾಂತ್ಲಿಂ ಕಿರ್ಣಾಂ ಜಾವ್ನಾಸಾತ್.

ಮನ್ಯಾಂಚೆರ್ ವೈಯುಕ್ತಿಕ್ ಧರಾನ್ ಮಾತ್ರ್ ನ್ಹಯ್, ಸಾರ್ವತ್ರಿಕ್ ಧರಾನ್ ಸರ್ವ್ ಲೊಕಾಚೆರ್, ಸಮಾಜಿಚೆರ್ ಪ್ರಭಾವ್ ಘಾಲುಂಕ್ ಸಕ್ಚಾ ಸಂಪರ್ಕ್ ಸಾಧನಾಂ ಮಧೆಂ ಪ್ರಥಮ್ ಸ್ಥಾನ್ ಘೆಂವ್ಚೊ ಛಾಪೊ: ಕೊಂಕ್ಣಿ ಪತ್ರಾಂಚಾ ಕ್ಷೇತ್ರಾಂತ್ ಜಾಗೃತಿ ಉಟಂವ್ಕ್ ಉದೆಲ್ಲಾ ಸಭಾರ್ ಪತ್ರಾಂ ಪಯ್ಲಿ ಪ್ರಪ್ರಥಮ್ ಜಾವ್ನ್ ಜಲ್ಮಾಲ್ಲೆಂ ಪತ್ರ್ ಜಾವ್ನಾಸಾ ಕೊಂಕ್ಣಿಂತ್ಲೆಂ ಪಯ್ಲೆಂ ನೆಮಾಳೆಂ 'ಉದೆಂತಿಚೆಂ ಸಾಳಕ್' 1889ಫೆಬ್ರೆರ್ 2-ವೆರ್ ಸಂಪಾದಕ್ ಎಡ್ವರ್ಡ್ ಜೆಸ್ ಬ್ರೂನೊ ಡ ಸೋಜಾನ್ ಪೂನಾಂತ್ ರೊಮಿ ಲಿಪಿಂತ್ ಆರಂಭ್ ಕೆಲ್ಲೆಂ. ಸುರ್ವಾತೆರ್ ತೆಂ ಮಹಿನ್ಯಾಳೆಂ ಆಸಲ್ಲೆಂ. ತೆಂ ಕೊಂಕ್ಣಿ ಆನಿ ಪುಡ್ತುಗೇಜ್ ಭಾಸಾಂನಿ ಉಚ್ವಾಡಾಕ್ ಯೆತಾಲೆಂ. ಉಪ್ರಾಂತ್ ತೆಂ ಪಂದ್ರಾಳೆಂ ಜಾಲೆಂ. 1894 ವರ್ಸಾಂತ್ ತೆಂ ಬಂಧ್ ಪಡ್ಲೆಂ.

ಕೊಂಕ್ಣಿ ದಿರ್ವೆಂ:

ಹೆಂ ಕಾನಡಿ ಲಿಪಿಂತ್ಲೆಂ ಪ್ರಥಮ್ ಕೊಂಕ್ಣಿ ಪತ್ರ್ ಯಾ ನೆಮಾಳೆಂ. ಹೆಂ 1912-ವ್ಯಾ ವರ್ಸಾಂತ್ ಆರಂಭ್ ಜಾಲ್ಲೆಂ. ಮಂಗ್ಳೂರಿ ಕೊಂಕ್ಣಿ ಪತ್ರಿಕೋದ್ಯಮಾಚೆ ಚರಿತ್ರೆಂತ್ ಆತಾಂ ಏಕ್ ಶತಮಾನ್ ಸಂಪೂರ್ಣ್ ಯೆತಾ. ವಿಸಾವ್ಯಾ ಶತಮಾನಾಂತ್ ಆಮ್ಚೆಂ ಕೊಂಕ್ಣಿ ಪತ್ರಿಕೋದ್ಯಮ್ ಅರ್ಥಾಭರಿತ್ ಆನಿ ಪ್ರಾಯೋಗಿಕ್ ಧರಾನ್ ಆರಂಭ್ ಕರುನ್ ಆಪ್ಲ್ಯಾ ಪ್ರಕಾಶನಾಚೊ ಪಯಿಲ್ಲೊ ರುಪೋತ್ಸವ್ ಆಚರಣ್ ಕೆಲ್ಲಿ ಕೀರ್ತ್ 'ಕೊಂಕ್ಣಿ ದಿರ್ವೆಂ' ಪತ್ರಾಕ್ ವ್ಹೆತಾ. ತವಳ್ಚಾ ಸಂಚಾಲಕಾಂಕ್, ಸಂಪಾದಕಾಂಕ್ ಆನಿ ಲೇಖಕಾಂಕ್ ಮಂಗ್ಳೂರಿ ಕೊಂಕ್ಣಿ ಪತ್ರಿಕೋದ್ಯಮಾಚಿ ಬುನ್ಯಾದ್ ಘಾಲ್ಲೊ ಮಾನ್ ಘಾವೊ ಜಾತಾ.

ವಿಸಾವ್ಯಾ ಶತಮಾನಾ ಇತ್ಲ್ಯಾಕ್ ಕೊಂಕ್ಣಿ ಭಾಸ್ ಉಲಂವ್ಚಾ 50 ಲಾಖ್ ಲೊಕಾ ಪಯ್ಲಿಂ ಕರ್ನಾಟಕಾಂತ್ ಜಿಯೆಂವ್ಚಾ 25 ಲಾಖ್ ಕೊಂಕ್ಣಿ ಲೊಕಾಕ್ ಏಕ್ ಕೊಂಕ್ಣಿ ಪತ್ರ್ ನಾತ್ಲ್ಲಿ ಖಿಂತ್ ಕೊಣಾಕ್‌ಚ್ಚ್ ನಾತ್ಲ್ಲಿ. ಹೆರ್ ಭಾಸಾಂಚಿಂ ಪತ್ರಾಂ ಆಸ್ತಾನಾ ತಾಂಚಿ ಗರಜ್ ಮ್ಹಣ್ ಭಗೊಂಕ್‌ನಾ ಜಾಂವ್ಕ್‌ಯೀ ಪುರೊ.

ಸಭಾರ್ಥಿಂ ಶತಮಾನಾಂ ಪರ್ಯಾಂತ ಕೊಂಕ್ಣಿ ಭಾಸ್ ಫಕತ್ ಉಲವ್ಪಾಕ್ ಮ್ಹಳ್ಳೆಂ ಚಿಂತಾಪ್ ಕೊಂಕ್ಣಾಂಚಾ ಖಡ್ವಾಂತ್ ರೊಂಬೊನ್ ಆಸ್ಲೆಂ.

ಹರೈಕಾ ಘಡಿತಾಕ್ ಏಕ್ ವೇಳಾಕಾಳ್ ಆಸಾ. ಹ್ಯಾ ವೇಳಾಕಾಳಾಕ್ ಸರಿ ಜಾವ್ನ್ ಎಕ್ಲೊ ಮಹಾನ್ ಕ್ರಾಂತಿಕಾರಿ ಜಲ್ಮೊನ್ ಯೆಂವ್ಚೊ ಪಡ್ತಾ. ತಶೆಂಚ್ ಘಡ್ಲೆಂ ಆಮ್ಚೆ ಮಂಗ್ಳೂರಿ ಕೊಂಕ್ಣೆಂತ್. 1912-ವೆಂ ವರಸ್ ಮೇ ಮಹಿನೊ, ಸಾಂಜೆಚೆಂ ವಾರೆಂ ಸೆಂವ್ಕ್ ಪಾರ್ಕಾಂಕ್, ಗುಡ್ಯಾಂಕ್, ಪದ್ವಾಂಕ್ ವ್ಹೆಚಿ ಸವಯ್ ತವಳ್ಚಾ ಲೊಕಾಕ್ಯಾ ಆಸ್ಲಿ.

ದೊಗ್ ಈಷ್ಟ್ ಸಾಂಗಾತಾ ಮೆಳೊನ್ ಕದೈ ಪದ್ವಾರ್ ಭಂವ್ಡಿ ಮಾರುಂಕ್ ವ್ಹೆತಾಲೆ. ತವಳ್ ತೆ ಖಂಡಿತ್ ಜಾವ್ನ್ಯಾ ಸಮಾಜೆಚಾ ಗರ್ಜಾಂ ಖಾತಿರ್ ಉಲಯ್ತಾಲೆ. ಆಪ್ಲೆ ಮಾಯ್‌ಭಾಶೆವಿಶಿಂ ಚರ್ಚಾ ಕರ್ತಾಲೆ. ತಾಂಚೆಂ ಸಂಭಾಷಣ್ ಎಕಾ ಕಾಳಾರ್ ಪತ್ರಗಾರಿಕೆಚಾ ವೊಳಿಂನಿ ಭಾಂಗ್ರಾಳ್ಚಾ ಅಕ್ಷರಾಂನಿ ಖಂಚವ್ನ್ ಉರ್ತಲೆಂ ಮ್ಹಳ್ಳೆಂ ತಾಣೆಂ ಚಿಂತಲೆಂನಾ, ಲೆಖಲೆಂನಾ.

“ಆಮ್ಚಾ ನಾಡ್ಕಾರ್ ಸಾದ್ಯಾ ಲೊಕಾ ಖಾತಿರ್ ಆಮಿ ಕಾಂಯ್ ಪುಣೇ ಕರಿಜಾಯ್. ಮ್ಹಾಕಾ ಮನ್ ಆಸಾ ಏಕ್ ಕೊಂಕ್ಣಿ ಭಾಶೆಚೆಂ ಮಹಿನ್ಯಾಳೆಂ ಪತ್ರ ಸುರು ಕರಿಜಾಯ್ ಮ್ಹಣ್.” ಕೊಂಕ್ಣಿ ಭಾಶೆಚಾ ಇತ್ಲ್ಯಾ ಶತಮಾನಾಂಚೆ ಚರಿತ್ರಂತ್ ಕೊಣಾಕ್‌ಚ್ಚ್ ಮತಿಂತ್ ಉದೆಂವ್ಕ್ ನಾತ್‌ಲ್ಲಿಂ ಜಿಬೆರ್ ವ್ಹಾಳೊಂಕ್ ನಾತ್‌ಲ್ಲಿಂ ಉತ್ರಾಂ ಲುವಿಸ್ ಮಸ್ಕರೇನ್ವಸ್ ಮ್ಹಳ್ಳಾ ಪಂಚ್ವೀಸ್ ವರ್ಸಾಂಚಾ ತರ್ನಾಟ್ಯಾ ಕೊಂಕ್ಣಾಚೆ ಜಿಬೆರ್ ಥಾವ್ನ್ ಉಸಾಳ್ಚಿಂ, ಬಂದುಕೆ ಥಾವ್ನ್ ನಿಗಾ ದವರ್ಲೊ ಫಾರ್ ಉಸಾಳ್ಚೆಪರಿಂ.

ಹೊ ಫಾರ್ ತಾಚೊ ಸಾಂಗಾತಿ, ಸರ್ದಾರ್ ಲುವಿಸ್ ಕಣ್ಣಪ್ಪ ಹಾಚಾ ಕಾಳ್ಜಾ ಚಿಂತ್ಪಾಕ್ ಲಾಗೊನ್, “ತಶೆಂ ಜಾಲ್ಯಾರ್ ಹಾಂವ್ ಆಸಾಂ” ಮ್ಹಳ್ಳಾ ಭರ್ವಶ್ಯಾಚೊ ಫಾರ್ ಪಾಟಿಂ ಮಾರ್ಲೊ. “ಮ್ಹಾಕಾ ಕೊಂಕ್ಣಿ ಭಾಸ್ ಯೇನಾ, ಮೊಜಾನ್ ತಿ ಬರಂವ್ಕ್ ಜಾಯ್ನಾ. ತುಂ ಬರಯ್, ಛಾಪ್ಚೆಂ ಆನಿ ವಾಂಟ್ಚೆಂ ಕಾಮ್ ಹಾಂವ್ ಕರ್ತಾಂ.” ಮ್ಹಣಾಲೊ ಸರ್ದಾರ್ ಸಾಯ್ಸ್ ಕಾಡ್‌ಲ್ಲ್ಯಾ ಉತ್ರಾಕ್. ಹ್ಯಾ ದೊಗಾಂ ಇಷ್ಟಾಂ ಮಧೆಂ ಹೆಂ ಉಲೊಣೆ ಜಾವ್ನ್ ತೀನ್‌ಚ್ಚ್ ದಿಸಾಂನಿ 1912 ಇಸ್ವಿ ಮೇ ಮಹಿನ್ಯಾಚಾ ಪಯಿಲ್ಲ್ಯಾ ಸುಕ್ರಾರಾ ಕಾನಡಿ ಲಿಪಿಂತ್ಲೆಂ ಪ್ರಥಮ್ ಕೊಂಕ್ಣಿ ಪತ್ರ ‘ಕೊಂಕ್ಣಿ ದಿವ್‌ಂ’ ಪ್ರಕಟ್ ಜಾಲೆಂ.

ದೇಡ್ ವರಸ್‌ಭರ್ ತೆಂ ಪುಸ್ತಕಾ ಆಕಾರಾಚೆರ್ ಮಹಿನ್ಯಾಳೆಂ ಜಾವ್ನ್ ಆಸ್ಲೆಂ. ಉಪ್ರಾಂತ್ ಪಂದ್ರಾಳೆಂ ಜಾಲೆಂ. 1917 ಇಸ್ವೆಂತ್ ಪೆದ್ರು ಜುವಾಂವ್

ಸೊಜಾಚಾ ಸಂಪಾದಕ್ ಪಣಾಖಾಲ್ 'ಕೊಂಕ್ಣಿ ದಿವೆಂ' ಆಸ್‌ಲ್ಲೆಂ ಫಕತ್ 'ದಿವೆಂ' ಜಾವ್ನ್ ಭಾಯ್ರ್ ಆಯ್ಲೆಂ. 1920 ಇಸ್ವೆ ಥಾವ್ನ್ ವಕೀಲ್ ಆಲೆಕ್ಸ್ ಎ. ಪಾಯ್ಸ್ ಸಂಪಾದಕ್ ಜಾವ್ನ್ ಕೊಂಕ್ಣಿ ಭಾಶೆಚಿ ಅಭಿವೃದ್ಧಿ ಕರುಂಕ್, ಸಾದ್ಯಾ ಕಥೊಲಿಕ್ ಲೊಕಾಕ್ ರಾಜಕೀಯಾ ವಿಶಿಂ ಶಿಕ್ಷಿತ್ ಕರುಂಕ್, 'ದಿವೆಂ' ಪತ್ರಾ ಮುಖಾಂತ್ರ್ ವಾವುರ್ನ್, 1937-ವ್ಯಾ ವರ್ಸಾ ರುಪ್ಯೊತ್ಸವ್ ಆಚರಣ್ ಕರ್ನ್, 1940 ಇಸ್ವೆ ಪರ್ಯಾಂತ್, 20 ವರ್ಸಾಂ ದಿವ್ಯಾಚೊ ಸಂಪಾದಕ್ ತೊ ಜಾವ್ನಾಸ್‌ಲ್ಲೊ. ದುಸ್ರ್ಯಾ ಮಹಾರುಜಾಚಾ ಕಾಳಾರ್ 1941 ಇಸ್ವೆಂತ್ 'ದಿವೆಂ' ಪತ್ರ್ ಬಂಧ್ ಪಡ್ಲೆಂ.

'ಖಿಂಚಾ ಲೊಕಾಚೆಂ ಧಾರ್ಮಿಕ್ ಸಾಹಿತ್ಯ ತಾಂಚೆ ಮಾಯ್‌ಭಾಶೆಂತ್ ಆಸಾ, ತಿ ಭಾಸ್ ವೆಗಿಂಚಾಕ್ ಮರಾನಾ' ಮ್ಹಣ್ತಾತ್ ಮಾಲ್ಗಡಿಂ. ತಿಚ್ಚ್ ರುಜ್ವಾತ್ ಹಾಂಗಾಸರ್ ಜಿವಿ ಆಸಾ. ಕೆದ್ನಾ ಆಮ್ಚ್ಯಾ ಧಾರ್ಮಿಕಾಂನಿ ಅಸಲೆಚ್ಚ್ ನದ್ರೆನ್, ದೂರ್‌ದೃಶ್ಯೆನ್ ಆಮ್ಚಿಂ ಮಾಗ್ಣಿಂ, ರಜಾರಾಂ ಕೊಂಕ್ಣೆಂತ್ ರಚುನ್, ಕ್ರಿಸ್ತಾಂವ್ ಇಸ್ಕೊಲಾಂನಿ ಧಾರ್ಮಿಕ್ ವಿಷಯ್ ಕೊಂಕ್ಣೆಂತ್‌ಚ್ಚ್ ಶಿಕ್ಲೊ ಅವ್ಕಾಸ್ ರಚುನ್ ದಿಲೊ, ಆಮ್ಚ್ಯಾ ಕೊಂಕ್ಣಿ ಭುರ್ಗ್ಯಾಂಕ್ ತಾಂಚೆ ಮಾಯ್‌ಭಾಶೆಚೊ ಅಭ್ಯಾಸ್ ಜಾಲೊ. ಇಸ್ಕೊಲಾಂನಿ ಶಿಕ್ಲೊಂಕ್ ನಾತ್‌ಲ್ಲಿ, ದಪ್ತರಾಂನಿ ಚಲಾನಾತ್‌ಲ್ಲಿ, ಏಕ್ ಬೊಲಿ ಭಾಸ್, ಎದೊಳ್ ಸಂಸಾರಾಚೆ ಚರಿತ್ರೆಂತ್ ನಪಂಯ್ಚ್ ಜಾಲ್ಲ್ಯಾ ಹಜಾರೊಂ ಭಾಶೆಂ ಥಾವ್ನ್ ಅಲಕ್ ರಾವೊನ್ ಉರ್ಲ್ಯಾ ಆನಿ ಸಂಸಾರ್‌ಭರ್ ವಿಸ್ತಾರ್ಲ್ಯಾ ಜಾಲ್ಯಾರ್, ಕೊಂಕ್ಣಿ ಕ್ರಿಸ್ತಾಂವಾಂ ಮಧೆಂ ಚಡ್ತಿಕ್ ಮಾಪಾನ್ ತಾಂಚೆಂ ಧಾರ್ಮಿಕ್ ಸಾಹಿತ್ಯ ತಾಂಚೆ ಮಾಯ್‌ಭಾಶೆನ್ ಆಸ್‌ಲ್ಲ್ಯಾನ್ ಮ್ಹಳ್ಳೆಂ ಧಯ್ರಾನ್ ಸಾಂಗ್ಲೆತ್. ಹಾಚೊ ಮುಕುಟ್ ಆಮ್ಚ್ಯಾ ಕ್ರಿಸ್ತಾಂವ್ ಮಿಶ್ಯೊನರಿಂಕ್ ಆನಿ ಉಪ್ರಾಂತ್ ದೇಶೀ ಧಾರ್ಮಿಕಾಂಕ್ ವ್ಹೆತಾ. ತಾಂಕಾಂ ಆಮಿ ಕೊಂಕ್ಣಿ ಮಾತೆಚಿ ಪಿಳ್ಳಿ, ಕೊಂಕ್ಣಿ ಪರ್ಜಾ ಧನ್ಯ್ ಜಾವ್ನಾಸಾಂವ್.

ಪಯಿಲ್ಲೆಂ ಧಾರ್ಮಿಕ್ ಪತ್ರ್:

“ಜೆಜುಚಾ ಪವಿತ್ರ್ ಕಾಳ್ಜಾಚೊ ಆಂಜ್” 1918-ವ್ಯಾ ವರ್ಸಾ, ಸಂಪಾದಕ್ ಫಾ. ಸಿ.ಪಿ. ಗೊನ್ಸಾಲ್ವಿಸ್ ಎಸ್ ಜೆ., ಸೈಂಟ್ ಜೊಸೆಫ್ ಸೆಮಿನರಿ, ಕಂಕ್ನಾಡಿ, ಮಂಗ್ಳೂರ್. ಪಯಿಲ್ಲಾ ಸಂಪಾದಕೀಯಾಂತ್, ‘ಮೆಸೆಂಜರ್’ ಖಬರ್ ಥಾಡ್‌ಲ್ಲೊ ಏಕ್ ಜಣ್ ಜಾವ್ನಾಸಾ ‘ಆಂಜ್.’ ಮನ್ಶಾಂಕ್ ಕಸಲಿಯ್ ಖಬರ್ ದೀಂವ್ಕ್ ದೆವಾನ್ ಥಾಡ್ಲೊ ಏಕ್ ಜಣ್ ಜಾವ್ನಾಸಾ. ಆಮ್ಚೆ ಕೊಂಕ್ಣಿ ಭಾಶೆನ್ ಭಕ್ತಿಪಣಾಚೆಂ ಲೀವ್ರ್ ವಾಚುಂಕ್ ಆಶೆತಲ್ಯಾಂಕ್ ನವಿ ಕಡ್ತಿಲ್ ಜಾವ್ನಾಸಾ ‘ಪವಿತ್ರ್ ಕಾಳ್ಜಾಚೊ ಆಂಜ್.’ ಅಶೆಂ 1918 ಇಸ್ವೆಂತ್ ಧಾರ್ಮಿಕ್ ಖಬ್ರೆ ಪತ್ರಾಂಕ್ ತವಳ್ಳೊ ಬಿಸ್ಪ್

ಮಾ. ಪೆರೀನಿಚಾ ಪ್ರೋತ್ಸಾಹಾನ್ ಕಾನಡಿ ಲಿಪಿನ್ ಬುನ್ಯಾದ್ ಘಾಲಿ ಹ್ಯಾ ಪತ್ರಾಕ್.

ಆಪ್ಲೆ 53 ಆವ್ಡೆರ್ ಪ್ರಾಯೆರ್ 1971 ಇಸ್ವೆಂತ್ ಹೆಂ ಪತ್ರ್ ಬಂಧ್ ಪಡ್ಲೆಂ. ತೆಂ ಫಾ. ಅಲೆಕ್ಸಾಂಡರ್ ಸೊಜಾಚ್ಯಾ ಸಂಪಾದಕ್ ಪಣಾಖಾಲ್ ಪಾಕಾಟೆ ಫಾಪುಡ್ನ್ 'ಆಂಜ್' ಮ್ಹಳ್ಳ್ಯಾ ನಾಂವಾರ್ 1983-ವ್ಯಾ ವರ್ಸಾ ವೆಗ್ಳೆಂಚ್ ಪತ್ರ್ ಪ್ರಚಾರಾರ್ ಆಯ್ಲೆಂ.

ಹೆಂ ಪತ್ರ್ ಮಹಿನ್ಯಾಳೆಂ ಜಾವ್ನ್, ಹಾಯ್ಸ್ಕೂಲ್ ಶಿಕ್ಷಾ ವಿದ್ಯಾರ್ಥಿಂಕ್ ಗರಜೆ ಚಿ ಶಿಕವ್ಣ್ ಆಸಲ್ಲೆಂ, ಯುವಕ್-ಯುವತಿಂಚಾ ಪುಡಾರಾಕ್ ಸಹಕಾರ್ ದಿಂವ್ಚ್ಯಾ ಉದ್ದೇಶಾನ್ ಲಿಖಿತಾಂ ಆಜೂನ್ ಪ್ರಗಟುನ್ ತೆಂ 20 ವರ್ಸಾಂ ಥಾವ್ನ್ ಚಲಾವಣೆರ್ ಆಸಾ. ಫಾ. ಸ್ಟೇನಿ ಗೋವಿಯಸ್, ಫಾ. ರೊಕಿ ಸೊಜ್, ಫಾ. ರೊಕ್ ಡೆಸಾ, ಫಾ. ಪಾವ್ಲ್ ಪಿಂಟೊ, ಪ್ರಸ್ತುತ್ ಸಂಪಾದಕ್ ಫಾ. ಅನಿಲ್ ಕರ್ನೆಯೊ.

ಕೊಂಕ್ಣಿ ಭಾಶೆಚೊ ಇತಿಹಾಸ್ ವಾಚ್ತಲ್ಯಾಕ್ ಸ್ಪಷ್ಟ್ ಕಳ್ತಾಕೀ, 1546 ಥಾವ್ನ್ ರೊಮಿ ಲಿಪಿಂತ್ಲ್ಯಾನ್ 1882 ಥಾವ್ನ್ ಕಾನಡಿ ಲಿಪಿಂತ್ಲ್ಯಾನ್ ಆನಿ 1910 ಥಾವ್ನ್ ನಾಗರಿ ಲಿಪಿಂತ್ಲ್ಯಾನ್ ಕೊಂಕ್ಣಿ ಸಾಹಿತ್ಯಾಚೊ ವಿಕಾಸ್ ಜಾಯಿತ್ ಆಯ್ಲಾ. ಕಾನಡಿ ಲಿಪಿಂತ್ಲ್ಯಾನ್ ಪ್ರಗಟಾತ್ ತಿಲ್ಲಿಂ ಕೊಂಕ್ಣಿ ಪತ್ರಾಂ, ಸಾಹಿತ್ಯ್, ಪುಸ್ತಕಾಂ ಹೆರ್ ಖಂಚೆಯ್ ಲಿಪಿಂತ್ಲ್ಯಾನ್ ಪ್ರಗಟ್ ಜಾಂವ್ಕ್ ನಾಂತ್ ಆನಿ ಜಾಯ್ನಾಂತ್.

'ಪ್ರಕಾಸ್' ಪಂದ್ರಾಳೆಂ ಜೆಪ್ಪುಚೊ ಡಿ'ಕುನ್ಹಾ ಸಂಪಾದಕ್. ಹೆಂ ಪತ್ರ್ ಬಂಧ್ ಜಾಲ್ಯಾ ಉಪ್ರಾಂತ್ 'ಉಜ್ವಾಡ್' ಪತ್ರ್, ಹಿಂ ದೊನೀ ಮುಖ್‌ವಾಣಿ ಯಾ ಬುಲೆಟಿನಾಂ ಮ್ಹಣ್ ವಾಚುಂಕ್ ಮೆಳ್ತಾ. ಹ್ಯಾ ಪತ್ರಾಂತ್ ಮಾಮ್ ಸಾಲ್ದೊರ್ ಬರಯ್ಲಾರ್ ಆಸಲ್ಲೆ. ಕೊಹಿನೂರ್ ಪ್ರೆಸ್ಸಾಂತ್ ಹಿಂ ಪತ್ರಾಂ ಛಾಪೊನ್ ಯೆತಾಲಿಂ ಮ್ಹಳ್ಳೆಂ ವಾಚುಂಕ್ ಮೆಳ್ತಾ. ಜಾಲ್ಯಾರೀ ದಾಖ್ಲ್ಯಾಕ್ ಹ್ಯಾ ಪತ್ರಾಂಚಿ ಏಕ್‌ಯೀ ಪ್ರತಿ ಮೆಳಾನಾ. ದೆಕುನ್ ಸಾರ್ಕಿ ಮಾಹತ್ ಹ್ಯಾ ಪತ್ರಾಂ ವಿಶಿಂ ಚಡಿತ್ ದೀಂವ್ಕ್ ಅಸಾಧ್ಯ್ ಜಾಲಾಂ.

ಅಶೆಂಚ್ ಕೊಂಕ್ಣಿಂತ್ ಪ್ರಗಟ್ ಜಾಲ್ಲಿಂ ಪತ್ರಾಂ ಮೊಜಾ ಹಾತಾಕ್ ಮೆಳಾನಾಸ್ತಾನಾ ಉರ್ಲ್ಯಾಂತ್ ಜಾಲ್ಯಾರ್ ಹಾಂವ್ ಬೋವ್ ಚಡ್ ಪಶ್ಚಾತ್ತಾಪ್ ಪಾವ್ತಾಂ. ಹೆಂ ಪುಸ್ತಕ್ ವಾಚ್ತಾನಾ, ಕೊಣಾಯ್ಕೀ ಚುಕ್‌ಲ್ಲ್ಯಾ ಪತ್ರಾಂಚಿ ಕಾಣಿ ಕಳಿತ್ ಆಸ್ಲಾರ್ ಮ್ಹಾಕಾ ಬರವ್ನ್ ಕಳಿತ್ ಕೆಲ್ಯಾರ್, ಮುಖ್ಲ್ಯಾ ಮೊಜಾ ಅಸಲ್ಯಾ ವಾವ್ರಾಕ್ ಆಧಾರ್ ಜಾತಲೊ.

'ರಾಕ್ಲೊ': 1938 ಇಸ್ವೆಂತ್ 'ರಾಕ್ಲೊ' ಪತ್ರ್ ಮಂಗ್ಳುರ್ ದಿಯೆಸೆಜಿನ್

ಸ್ಥಾಪನ್ ಕೆಲೆಂ. ಪಯ್ಲೊ ಸಂಪಾದಕ್ ಮೊನ್ನಿ. ಸಿಲ್ವೆಸ್ಟರ್ ಮಿನೆಜಸ್. ತವಳ್ ಥಾವ್ನ್ ಹೆಂ ಪತ್ರ್ ಕೊಡ್ಯಾಳ್‌ಬೈಲ್ ಛಾಪ್ಪಾನ್ಯಾಂತ್ ಛಾಪ್ತಾತ್. ಮೊನ್ನಿ. ಸಿಲ್ವೆಸ್ಟರ್ ಮಿನೆಜಸ್ ಕೊಂಕ್ಣಿಚೊ ವೀರ್ ವಿದ್ವಾನ್, ಶ್ರೇಷ್ಟ್ ಸಾಹಿತಿ. ತಾಣೆ ಶಾಸ್ತ್ರಿರಾಚೆ ಆನಿ ಹೆರ್ ಲ್ಹಾನ್ ವ್ಹಡ್ 176ಬೂಕ್ ಬರವ್ನ್ ಪ್ರಕಟ್ ಕೆಲ್ಯಾತ್. ಹಾಂತ್ಲೆ ಚಡಾವತ್ ಭಾಶಾಂತರ್ ಜಾವ್ನಾಸಾತ್. 17 ವರ್ಸಾಂ ಹ್ಯಾ ಪತ್ರಾಚೊ ಸಂಪಾದಕ್ ಜಾವ್ನ್ ತೊ ವಾವುರ್ಲಾ. ತ್ಯಾ ಉಪ್ರಾಂತ್ ಹ್ಯಾ ಪತ್ರಾಚೆ ಸಂಪಾದಕ್ ಜಾಲ್ಲೆ ಜಾವ್ನಾಸಾತ್,

ಫಾ. ಜುವಾಂವ್ ಮರಿಯಾಣ್ ಮಿನೆಜ್	- 6 ವರ್ಸಾಂ
ಫಾ. ಅಲೆಗ್ಸಾಂಡರ್ ಎಫ್. ಸೊಜ್	- 12 ವರ್ಸಾಂ
ಫಾ. ಮಾರ್ಕ್ ವಾಲ್ಡರ್	- 12 ವರ್ಸಾಂ
ಫಾ. ವಿಶೆಂತ್ ವಿತೊರ್ ಮಿನೆಜ್	- 8 ವರ್ಸಾಂ
ಫಾ. ಸಾಮ್ವೆಲ್ ಸಿಕೇರ್	- 5 ವರ್ಸಾಂ

1998 ವರ್ಸಾ ಆಪ್ಲೊ ವಜ್ರೋತ್ಸವ್ ಆಚರ್ಲಿಲ್ಲ್ಯಾ 'ರಾಕ್ಲೊ' ಪತ್ರಾಚೊ ಪ್ರಸ್ತುತ್ ಸಂಪಾದಕ್ ಫಾ. ಎರಿಕ್ ಕ್ರಾಸ್ತಾ ಜಾವ್ನಾಸಾ.

'ಕೊಂಕ್ಣಿ ಯುವಕ್': 1949 ವರ್ಸಾ ಮೇ ಮಹಿನ್ಯಾಂತ್ ಹೆಂ ಪತ್ರ್ ಆರಂಭ್ ಜಾಲ್ಲೆಂ. ಕಾಮ್ಗಾರ್ ಪುಡಾರಿ ಶ್ರೀ ಜೋರ್ಜ್ ಫೆರ್ನಾಂಡಿಸ್ ಆಪ್ಲಿ ಮಾಯ್‌ಭಾಸ್ ಕೊಂಕ್ಣಿಚೆರ್ ಆಸ್‌ಲ್ಲ್ಯಾ ಮೋಗ್ ಆನಿ ಅಭಿಮಾನಾನ್ 'ಕೊಂಕ್ಣಿ ಯುವಕ್' ಮಾಸಿಕ್ ಪತ್ರ್ ಪ್ರಗಟ್ ಕರ್ತಾ. 'ಕೊಂಕ್ಣಿ ಯುವಕ್' ಪತ್ರ್ ಆರಂಭ್ ಜಾವ್ನ್ ಥೊಡ್ಯಾಚ್ಚ್ ಮಹಿನ್ಯಾಂನಿ ತೊ ಸೋಶಲಿಸ್ಟ್ ಪಾಡ್ತಿಚೊ ಸಾಂದೊ ಜಾಲೊ. ಹೆಂ ಪತ್ರ್ ತಾಚಾ ವಿಚಾರ್‌ಧಾರೆಚೆಂ ಏಕ್ ಹಾತೆರ್ ಜಾಂವ್ಚೊ ಅವ್ಕಾಸ್ ಆಸ್‌ಲ್ಲೊ. ಪುಣ್ ಥೊಡ್ಯಾಚ್ಚ್ ಮಹಿನ್ಯಾಂನಿ ಧಾರ್ಮಿಕ್ ವರ್ತುಲಾಂತ್ಲ್ಯಾ ವತ್ತಡಾಕ್ ಲಾಗೊನ್ ಹೆಂ ಪತ್ರ್ ಬಂಧ್ ಕರ್ಚೆಂ ಪಡ್ಲೆಂ.

'ಆಮ್ಚಿ ಮಾಯ್': ಕೊಂಕ್ಣಿ ಯುವಕಾಚಾ ಪಾಟಾಪಾಟ್ 1949 ದಸೆಂಬರ್ 8-ವೆರ್ ಜೆಪ್ಪು ಸೆಮಿನರಿ ಥಾವ್ನ್ 'ಆಮ್ಚಿ ಮಾಯ್' ಪತ್ರಾಚೊ ಪಯಿಲ್ಲೊ ಅಂಕೊ ಪ್ರಗಟ್ಲೊ. ಸಂಪಾದಕ್ ಜವ್ನಾಸ್‌ಲ್ಲೊ ಫಾ. ಜುವಾಂವ್ ಮರಿಯಾಣ್ ಮಿನೆಜ್. 1999-ವ್ಯಾ ವರ್ಸಾ ಹ್ಯಾ ಪತ್ರಾನ್ ಪ್ರಸ್ತುತ್ ಸಂಪಾದಕ್ ಫ್ರಾನ್ಸಿಸ್ ಸೊಜ್ (ಮುಕ್ತಿಪ್ರಕಾಶ್) ಹಾಚಾ ಕಾಳಾರ್ ಭಾಂಗಾರೋತ್ಸವ್ ಆಚರಣ್ ಕೆಲೊ. ಆತಾಂ ಹ್ಯಾ ಪತ್ರಾಕ್ 55 ವರ್ಸಾಂ ಪ್ರಾಯ್.

ಹ್ಯಾ ಪತ್ರಾಚೆ ಯೆದೊಳ್ಳೆ ಸಂಪಾದಕ್:

1949- 1970 - ಫಾ. ಜುವಾಂವ್ ಮರಿಯಾಣ್ ಮಿನೆಜ್

1970-1972 - ಫಾ. ಎಲೋಸಿಯಸ್ ಸೊಜ್

1973-1975 - ಫಾ. ಆಂತೋನ್ ಜುವಾಂವ್ ಸೊಜ್. (ಹಾಚಾ ಕಾಳಾರ್ ರುಪ್ಯೋತ್ಸವ್ ಆಚರಣ್ ಕೆಲೊ)

ಉಪ್ರಾಂತ್ ಕ್ರಮಪ್ರಕಾರ್ ಫಾ. ಸಿ. ಟಿ. ಸಿಕೇರ್, ಫಾ. ಆಲ್ಬೊನ್ಸ್ ಡಿಲೀಮಾ, ಫಾ. ಜೊಸ್ವಿ ಫೆರ್ನಾಂಡ್, ಫಾ. ಜೆ.ಬಿ. ಸಲ್ವಾಡ್, ಫಾ. ಲೊರೆನ್ಸ್ ಮಾರ್ಕ್ವಿಸ್ ಆನಿ ಆತಾಂ ಫಾ. ಫ್ರಾನ್ಸಿಸ್ ಸೊಜ್ ಸಂಪಾದಕ್ ಜಾವ್ನಾಸಾ.

‘ಸೆವಕ್’: 1959 ಇಸ್ವೆಚಾ ಅಕ್ಟೋಬ್ರಾಂತ್ ಕಾಪುಚಿನ್ ಫ್ರಾದ್ ವಿಶೆಂತ್ ಲೋಬೊಚಾ ಸಂಪಾದಕ್‌ಪಣಾಖಾಲ್ ‘ತಿಸ್ರೆ ಒಡ್ಡಿಚೊ ಸೆವಕ್’ ನಾಂವಾರ್ ಜಲ್ಮ್ ಘೆತ್‌ಲ್ಲೆಂ ‘ಸೆವಕ್’ ಪತ್ರ್ 1961-ವ್ಯಾ ವರ್ಸಾ ಜನೆರಾ ಥಾವ್ನ್ ‘ಕ್ರಿಸ್ತಾಂವ್ ಕುಟ್ಮಾಚೊ ಸೆವಕ್’ ಜಾಲೊ. 1971ಮೇಯಾಂತ್ ಫಾ. ಪ್ರಸಾದ್ ಪಿಂಟೊಚಾ ಸಂಪಾದಕ್‌ಪಣಾರ್ ‘ಸೆವಕ್’ ಮಹಿನ್ಯಾಳೊ ಜಾಲೊ. (ಪಯ್ಲೆಂ, ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ಪ್ರಕಟಾಲ್ತೊ). ತ್ಯಾ ಉಪ್ರಾಂತ್ಲೆ ಸಂಪಾದಕ್ ಅಶೆ ಆಸಾತ್:

ಫಾ. ವಿ. ಜೆ. ಮಿನೆಜ್ (1972 ಥಾವ್ನ್)

ಫಾ. ವೆಟಸ್ ಪ್ರಭುದಾಸ್ (1981 ಥಾವ್ನ್)

ಫಾ. ಪ್ರಶಾಂತ್ ಕುವೆಲ್ (1986 ಥಾವ್ನ್)

ಫಾ. ರೋಶನ್ ಕಾಪುಚಿನ್ (1990 ಥಾವ್ನ್)

ಫಾ. ಚೇತನ್ ಕಾಪುಚಿನ್ (1999 ಥಾವ್ನ್)

2000-ವ್ಯಾ ವರ್ಸಾ ಥಾವ್ನ್ ಪರತ್ ನೋಂದಾವಣ್ ಕರ್ತಾನಾ ‘ಕುಟ್ಮಾಚೊ ಸೆವಕ್’ ಜಾಂವ್ಕ್ ಪಾವ್ಲಾ. ಪ್ರಸ್ತುತ್ ಸಂಪಾದಕ್ ಫಾ. ಪ್ರಕಾಶ್ ಕಾಪುಚಿನ್ ಜಾವ್ನಾಸಾ.

‘ಭಾವಾಡ್ತಿ ಯುವಕ್ / ಆಮ್ಚೊ ಯುವಕ್’: 1962 ಸಪ್ಟೆಂಬರ್ ಮಹಿನ್ಯಾಂತ್ ಹೆಂ ಪತ್ರ್ ಕು. ಜುಡಿತ್ ಮಸ್ಕರೇನ್ಡಸ್ ಹಿಚಾ ಸಂಪಾದಕ್‌ಪಣಾಖಾಲ್ ಪ್ರಗಟಾಲ್ತೆಂ. ಮುಲ್ಕಿ ಪ್ರೆಸ್ಸಾಂತ್ ಛಾಪ್ತಾಲೆಂ. ಹೆಂ ಪತ್ರ್ ನೋಂದಾಯಿತ್ ಕರ್ಚ್.

ಸಂದರ್ಭಾರ್ 1963 ದಸೆಂಬ್ರಾಂತ್ 'ಭಾವಾಡ್ತಿ ಯುವಕ್' ಜಾಲೊ. ಉಪ್ರಾಂತ್ 'ಆಮ್ಕೊ ಯುವಕ್' ಜಾವ್ನ್ ಆತಾಂ 43 ವರ್ಸಾಂ ಭರ್ತಾತ್. ಹೆಂ ಭಾರತೀಯ್ ಯುವ ಸಂಚಾಲನ್ ಮಂಗ್ಳುರ್ ದಿಯೆಸೆಜ್, ಹಾಂಚೆ ಥಾವ್ನ್ ಪ್ರಕಟ್ ಜಾತಾ.

'ಅಮರ್ ಕೊಂಕಣಿ': ಹೆಂ ಷಣ್ಮಾಸಿಕ್ ಸಂಶೋಧನಾತ್ಮಕ್ ಪತ್ರ್ 1981ಜನೆರ್. ಸ್ಥಾಪಕ್ ಸಂಪಾದಕ್ ವಿ. ಜೆ. ಪಿ. ಸಲ್ದಾಳ್. ಕೊಂಕ್ಣಿ ಭಾಶೆಚೆಂ ಆನಿ ಸಂಸ್ಕೃತೆಚೆಂ ಷಣ್ಮಾಸಿಕ್ ಪ್ರಕಟಣ್. ಕೊಂಕ್ಣಿ ಅಧ್ಯಯನ್ ವಿಭಾಗ್, ಸಾಂ. ಲುವಿಸ್ ಕೊಲೆಜ್, ಮಂಗ್ಳುರ್ ಥಾವ್ನ್ ಪ್ರಸಾರ್ ಜಾತಾ. ಹ್ಯಾ ವರ್ಸಾ 2004 ಹ್ಯಾ ಪತ್ರಾಚೊ ರುಪ್ಕೋತ್ಸವ್. 1980-ವ್ಯಾ ವರ್ಸಾ ಸಾಂ ಲುವಿಸ್ ಕೊಲೆಜಿಚಿ ಶತಾಬ್ದಿ ಆಚರಣ್ ಕರ್ಚಾ ಸಂದರ್ಭಾರ್ ಹ್ಯಾ ಮಹಾ ವಿದ್ಯಾ ಸಂಸ್ಥಾನ್ ಎಕಾ ಶತಮಾನಾಚಾ ಆದಿಂ ಇಟೆಲಿ ಥಾವ್ನ್ ಹಾಂಗಾಸರ್ ಯೇವ್ನ್ ಕೊಂಕ್ಣಿ ಶಿಕೊನ್, ತಿಕಾ ಭುಲೊನ್, ತಿಚೆ ಸೆವೆ ಖಾತಿರ್ ವ್ಹರ್ತಿ ಕಾಣಿಕ್ ದಿಲ್ಲೊ, ತಿಚೊ ಸುಪುತ್ರ ಮಾನಾದಿಕ್ ಆಂಜೆಲೊ ಮಾಫೇಯ್‌ಚಾ ಸ್ಮರಣಾಕ್, ಕೊಂಕ್ಣೆಚೆ ಸಭಾರ್ಕೆ ಧ್ಯೇಯ್ ಮತಿಂತ್ ದವರ್ನ್ ಕೊಂಕ್ಣಿ ಸಂಸ್ಥಾ ಥಾವ್ನ್ 'ಅಮರ್ ಕೊಂಕಣಿ' ಪತ್ರ್ ಪ್ರಗಟುಂಕ್ ಆರಂಭ್ ಕೆಲೆಂ. ಎದೊಳ್ ತಿಚೆ 40 ಅಂಕೆ ಜಾಲ್ಯಾತ್. ಯೆಂವ್ಚೊ ಅಂಕೊ ರುಪ್ಕೋತ್ಸವ್ ಅಂಕೊ ಜಾವ್ನಾಸ್ತಲೊ.

ಭಿಂಗಾರಿ: ಸಾಹಿತ್ಯ್ ಆನಿ ಕಲಾ ಸಮಿತಿ ಪತ್ರಿಕಾ ಮ್ಹಳ್ಳ್ಯಾ ಚಿಂತನಾನ್ ಫಾ. ವಿಲ್ಯಮ್ ದ ಸಿಲ್ವಾನ್ 1978 ಇಸ್ವೆಂತ್ 'ಭಿಂಗಾರಿ' ಪತ್ರ್ ಬುನ್ಯಾದ್ ಘಾಲ್ಲಿ. ಹ್ಯೆ ಪತ್ರಿಕೆಂತ್ ಸಂಶೋಧನಾತ್ಮಕ್ ಲಿಖಿತಾಂ, ಭಾಶಾಂತರ್, ಕವಿತಾಂ ಆನಿ ಹೆರ್ ವಿಷಯ್ ಪ್ರಗಟ್ ಜಾತಾಲೆ. 1977-ವ್ಯಾ ವರ್ಸಾ ಸಾಹಿತ್ಯ್ ಕಲಾ ಪತ್ರಿಕಾ 'ಭಿಂಗಾರಿ'ಚೊ ಪ್ರಾಯೋಗಿಕ್ ಅಂಕೊ ಭಾಯ್ರ್ ಸರ್ಲೊ. ಉಪ್ರಾಂತ್ 1978 ಜನೆರಾಂತ್ ಪಯಿಲ್ಲೊ ಅಂಕೊ ಪ್ರಗಟ್ ಜಾಲೊ. ವರ್ಸಾಂತ್ ದೋನ್ ಪಾವ್ವಿಂ ತಿ ಪ್ರಗಟ್ಲಾಂವ್ ಮ್ಹಳ್ಳಾರೀ, ತೀನ್ ಅಂಕ್ಯಾ ವಯ್ರ್ ಹಿ ಪತ್ರಿಕಾ ಜಿಣಿಯೆ ಸಾಂದ್ಯಾಂಚಾ ಹಾತಿಂ ಪಾವ್ಲಿನಾ.

ಜೆಜು ಮ್ಹಾಕಾ ಆಪಯ್ತಾ: ಫೆಲಿಕ್ಸ್ ಲೋಬೊ ಸಂಪಾದಕ್, 1998 ಫಾತಿಮಾ ರೆತಿರ್ ಮಂದಿರ್, ಜೆಪು. ಧಾರ್ಮಿಕ್ ಲಿಖಿತಾಂಚೆಂ ಪತ್ರ್.

'ಕಲಾಕಾರ್': 1981ಕಲಾಕಿರಣಾಚೆಂ ಹಾತ್ ಪತ್ರ್ ಪ್ರಾಯೋಗಿಕ್ ಅಂಕೊ, ರಿಚ್ಚಿ ಪಿರೇರ್ ಸಂಪಾದಕ್. 'ಶೆಂಬೊರ್ ಶಿಂವ್ತಿಂ ಶಿಂವ್ಯಾಂ' ಮ್ಹಳ್ಳ್ಯಾ ಆಪ್ಲ್ಯಾ ಧ್ಯೇಯಾಂತ್ ಕಲೆ ಖಾತಿರ್‌ಚ್ಚ್ ಮ್ಹಣ್ ಪ್ರಸಾರ್ ಜಾಂವ್ಚೆಂ ಹ್ಯಾ ಪತ್ರಾಚಿಂ ಧ್ಯೇಯ್ ಧೋರಣಾಂ ಉಚಾರ್ನ್. 1982 ಇಸ್ವೆ ಥಾವ್ನ್ ಹೆಂ ಪತ್ರ್ 'ಕಲಾಕಿರಣ್' ಮ್ಹಳ್ಳ್ಯಾ

ನಾಂವಾರ್ ಪ್ರಗಟ್ ಜಾಂವ್ಕ್ ಲಾಗ್ಲೆಂ. 1987-ವ್ಯಾ ವರ್ಸಾ ಹೆಂ ಪತ್ರ್ ಬಂಧ್ ಪಡ್ಲೆಂ.

‘ಜಿವಿತ್’: 1983, ಸಂಪಾದಕ್: ಚಾಫ್ರಾ ದೆಕೊಸ್ತಾ. ಕೊಂಕ್ಣಿ ಪತ್ರ್‌ಗಾರಿಕೆಂತ್ ನಿರಾಶಾ ನಾಸ್ತಾನಾ, ಪರ್ತ್ಯಾನ್ ಪರ್ತ್ಯಾನ್ ಜಯ್ತಾಕ್ ಆಶೆಂವ್ಚಾ ಚಾಫ್ರಾನ್ ಪಯಿಲ್ಲೆಂ ‘ಪಯ್ಲಾರಿ’ ಸಂಪಾದಕ್ ಜಾವ್ನ್, ‘ವಿಶಾಲ್ ಕೊಂಕಣ್’, ‘ಜಾಗ್‌ಮಾಗ್’, ‘ಉದೆವ್’ ಜಾತಚ್ಚ್ ‘ಜಿವಿತ್’ ಪತ್ರ್ ಪ್ರಗಟ್ತಾಂ ಮ್ಹಣ್ತಾನಾ, ಕೊಂಕ್ಣಿ ಅಭಿಮಾನಿ ಆನಿ ವಾಚ್ಚಿ ಹಾಂಕ್ರೆಲ್ಲೆ.

1883 ಮೇ ಪಯ್ಲೆರ್ ಆರಂಭ್ ಜಾಲ್ಲೆಂ ‘ಜಿವಿತ್’ ಪತ್ರ್ ‘ಆಮ್ಚೊ ಏಕ್ ಹುಸ್ಕೊ-ಜಿವಿತ್ ಆಮ್ಚೊ ಭರ್ವಸೊ ತುಮಿ’ ಮ್ಹಳ್ಳ್ಯಾ ಧೈಯಾಖಾಲ್ ಭಾರತಾಚೆ ಕಾಮ್ಗಾರ್ ಮ್ಹಳ್ಳೆಂ ಚಿತ್‌ಲೇಖನ್ ಮುಖಪಾನಾರ್ ರಂಗವ್ನ್, ಪಳೆಲ್ಲೆಂ ವಿಸ್ತೊಂಚೆ ತಸಲೆಂ ನ್ಹಯ್. ಕಾಮ್ಗಾರಾಂ ವಿಶಿಂ ವಾವುರ್‌ಲ್ಲೊ, ಚಿಂತ್‌ಲ್ಲೊ ಕಾರ್ಲ್‌ಮಾರ್ಕ್ಸ್ ಪ್ರಾಸ್ ವ್ಹರ್ರೊ ಕೊಣ್‌ಚ್ಚ್ ನಾ, ದೆಕುನ್ ತಾಚಿ ಆನಿ ಭಾರತೀಯ್ ಕಾಮ್ಗಾರಾಂಚಿ ವಳಕ್ ದೀವ್ನ್ ಜಾಗವ್ನ್ ಹೊ ‘ಜಿವಿತ್’ ಅಂಕೊ ಆರಂಭ್ ಜಾಲ್ಲೊ ವಿಸರ್ವ್ ತಸಲೊ ನ್ಹಯ್.

‘ಉಮಾಳೊ’: 1988 ಗೌರವ್ ಸಂಪಾದಕ್ ವಿಲ್ಫಿ ರೆಬಿಂಬಸ್, ಸಂಪಾದಕ್ ಸಿರಿಲ್ ಜಿ. ಸಿಕ್ಟೇರಾ. ಕೊಂಕಣ್ ಕೊಗುಳ್ ವಿಲ್ಫಿ ರೆಬಿಂಬಸ್‌ನಾನ್ 100-ವಿ ಸಂಗೀತ್ ನಾಯ್ಬ್ ಸಾದರ್ ಕರ್ನ್ ದಾಖೊ ರಚ್‌ಲ್ಲಾ ಉಡಾಸಾಕ್, ಮಂಗ್ಳುರ್ ದಿಯೆಸೆಜ್ ಸ್ಥಾಪನ್ ಜಾವ್ನ್ 100 ವರ್ಸಾಂ ಜಾಲ್ಲ್ಯಾ ಉಡಾಸಾಕ್, ಮಂಗ್ಳುರಾಂತ್ ಎವ್ಕರಿಸ್ತ್ ಕೊಂಗ್ರೆಸ್ ಜಾವ್ನ್ 50 ವರ್ಸಾಂ, ಅಖಿಲ್ ಭಾರತೀಯ್ ಸಾಹಿತ್ಯ ಪರಿಷದ್ ಜಾವ್ನ್ 50 ವರ್ಸಾಂ - ಹ್ಯಾ ದಾಖ್ಲ್ಯಾಂಚಾ ಉಸ್ಕಾರ್, ಕೌಟುಂಬಿಕ್ ಮನೋರಂಜನಾಚೆಂ ಸಂಪೂರ್ಣ ಮಹಿನ್ಯಾಳೆಂ ಜಾವ್ನ್ ಜಲ್ಮಾಲೊ ‘ಉಮಾಳೊ’. ‘ಕೊಂಕ್ಣಿ ಪರ್ದೆಚೊ ತಾಳೊ ಉಮಾಳೊ’ 18 ದಸೆಂಬರ್ 1988. 1994 ಇಸ್ವೆಂತ್ ಹೆಂ ಪತ್ರ್ ಮಾವ್ರಿಸ್ ಡೆಸಾಚೆ ಹಾತಿಂ ಆಯ್ಲೆಂ. ಉಪ್ರಾಂತ್ ಫಾ. ವಿಲ್ಫಿ ಸಿಲ್ವಾಚಾ ಹಾತಾಂನಿ ಏಕ್‌ಚ್ಚ್ ಅಂಕೊ ಪ್ರಗಟ್ ಜಾವ್ನ್ ತೆಂ ಬಂಧ್ ಪಡ್ಲೆಂ.

ಬೊಂಬಯ್ತ್ ಕಾನಡಿ ಲಿಪಿನ್ ಕೊಂಕ್ಣಿ ನೆಮಾಳಿ:

ಮಂಗ್ಳೂರಿ ಕ್ರಿಸ್ತಾಂವ್ ಕೊಂಕ್ಣ್ಯಾಂನಿ ಆಪ್ಲ್ಯಾ ಪೊಟಾಚಾ ಗ್ರಾಸಾ ಖಾತಿರ್ ಬೊಂಬಯ್ ತಸಲ್ಯಾ ಶಹರಾಕ್ ಪಾವ್ಲ್ಯಾರೀ ಆಪ್ಲಿ ಮಾಯ್‌ಭಾಸ್ ಕೊಂಕ್ಣಿಚೊ ದಿವೊ ಪತ್ರ್‌ಗಾರಿಕೆ ಮುಖಾಂತ್ರ್ ಜಳವ್ನ್ ಉರಂವ್ಕ್ ಜಾಯ್ತಿ ವಾಂವ್ಕ್ ಕಾಡ್ಲ್ಯಾ.

ಪ್ರಥಮ್ ಶ್ರೀ ಜಿ. ಎಮ್. ಬಿ. ರೊಡ್ರಿಗಸಾಕ್ ಪತ್ರ್‌ಗಾರಿಕೆಕ್ ಬುನ್ಯಾದ್ ಘಾಲ್ಲೊ ಕುರೊವ್ ಘಾವೊ ಜಾತಾ.

ಕೊಡ್ಯಾಳ್‌ಬೈಲ್ ಛಾಪ್ಪಾನ್ಯಾಂತ್ 'ಕೊಂಕ್ಣಿ ದಿವೆಂ' ಪತ್ರಾ ಖಾತಿರ್ ಕಾಮ್ ಕೆಲ್ಲ್ಯಾ ಆನಿ ದ ಇಂಡಿಯಾ ಕೆಥೊಲಿಕ್ ಛಾಪ್ಪಾನ್ಯಾಂತ್ ಕಾಮ್ ಕರ್ನ್ ಪತ್ರ್‌ಗಾರಿಕೆಚೆಂ ಮಹತ್ವ್ ಆನಿ ಮಾಹತ್ ಜಾಣಾಸ್‌ಲ್ಲ್ಯಾ ಜಿ.ಎಮ್.ಬಿ.ಕ್ ಬೊಂಬಯ್ತ್ ಆಮ್ಚೆಂ ಮ್ಹಳ್ಳೆಂ ಏಕ್ ಕೊಂಕ್ಣಿ ಪತ್ರ್ ಜಾಯ್ ಮ್ಹಳ್ಳಿ ಗರ್ಜ್ ಸಮೊನ್ 1948 ಇಸ್ವೆಂತ್ ತಾಣೆ 'ಸುಖ್-ಮುಖ್' ಪತ್ರ್ ಪ್ರಗಟ್ಲೆಂ. ಹ್ಯಾ ಪತ್ರಾಚಾ ವಿಕ್ರಾ ಆನಿ ಉದರ್ಗತೆ ಖಾತಿರ್ ಶ್ರೀ ರೊಡ್ರಿಗಸಾನ್ ಕಾಡ್‌ಲ್ಲಿ ವಾಂವ್ಕ್, ಮ್ಹಿನತ್, ಮೆಜುಂಕ್ ಅಸಾಧ್ಯ್. ತವಳ್ಚಾ ಕಾಳಾರ್ ಮುಂಬಯ್ ತಸಲ್ಯಾ ಮಹಾನಗರಾಂತ್, ಕೊಂಕ್ಣಿ ಪತ್ರಾಂಚೊ ದಾಳೊ ಖಾಂದಾರ್ ಘೆವ್ನ್ ಪಾಯ್ ವಾಟೆನ್ ದುಖಾನಾ ದುಖಾನಾಂನಿ ವಿಕ್ರಾಕ್ ಘಾಲ್ನ್, ಕೊಂಕ್ಣಿ ಪತ್ರ್‌ಗಾರಿಕೆಚೆ ಬುನ್ಯಾದಿ ಬಾವೊ ಬೊಂಬಯ್ತ್ ಉಭಯಿಲ್ಲಿ ಕೀರ್ತ್ ತಾಕಾ ವೆತಾ. ಕಾಗ್ದಾಚೊ ತತ್ವಾರ್ ಆಸ್‌ಲ್ಲ್ಯಾ ವೆಳಾರ್ ತಳ್ಚ್ಯಾಚೊ ಚುಡೆತ್ಸೊ ಉಕ್ಡನ್, ಉಪ್ರಾಂತ್ ಸುಕವ್ನ್ ತಾಚೆರ್ ಛಾವೊ ಕಾಡ್‌ಲ್ಲ್ಯಾ ತಸಲೊ ವೀರ್ ಪತ್ರ್‌ಕರ್ತಾ ತೊ.

1950 ಇಸ್ವೆಂತ್ ಸ್ವಂತ್ ಛಾಪ್ಪಾನೊ ಉಘ್ಡನ್, ಆಪ್ಲೆಂ ಪತ್ರ್ ಛಾಪುಂಕ್ ಧರ್ಲೆಂ. ಹಫ್ತಾಕ್ 4 ಹಜಾರ್ ಪ್ರತಿಯೊ ಛಾಪ್ಲೆಂ ಹೆಂ ಪತ್ರ್ ಸಾತ್ ವರ್ಸಾಂನಿ ಬಂಧ್ ಪಡ್ಲೆಂ. ಉಪ್ರಾಂತ್ ವೆಳಾಕಾಳಾಕ್ ಸರಿ ಜಾವ್ನ್ ಶ್ರೀ ರೊಡ್ರಿಗಸಾನ್ 'ಪುಲ್' (1953), 'ಸಮಾಜಿಚೆಂ ವಜ್ರ' (1955), 'ಎಕ್ವೊಟ್' (1977) ಅಶಿಂ ಪತ್ರಾಂ ಪ್ರಚಾರ್ ಕರ್ನ್, ಮುದ್ದಾ ಸಂಪಾದಕ್ ಜಾವ್ನ್ ಚಲಯ್ಲಾಂತ್. ಉಪ್ರಾಂತ್ 'ಪಯ್ಲಾರಿ' ಪತ್ರಾಚೊ ಸಹಸಂಪಾದಕ್ ಜಾವ್ನಾಯೀ ತೊ ಸಭಾರ್ ವರ್ಸಾಂ ಪತ್ರ್‌ಗಾರಿಕೆಂತ್ ವಾವುರ್ಲಾ.

ಉಪ್ರಾಂತ್ ಬೊಂಬಯ್ತ್ ಸಭಾರ್ ಕೊಂಕ್ಣಿ ಪತ್ರಾಂ ಜಲ್ಮಾಲಿಂ. ಹ್ಯಾ ಪತ್ರಾಂಚಿ ತಪ್ಪೀಲ್ ಮಾಹತ್ ಹಾಂವೆ ವಿಂಗಡ್ ಪಾನಾರ್ ಪಾಟ್ಲಾನ್ ದಿಲ್ಯಾ. ಹ್ಯಾ ಪತ್ರಾಂ ಪಯ್ಕಿಂ 2000 ಇಸ್ವೆಂತ್ ಆಪೊ ಭಾಂಗಾರೋತ್ಸವ್ ಆಚರಣ್ ಕೆಲ್ಲೆಂ 'ಪಯ್ಲಾರಿ' ಪತ್ರಾವಿಶಿಂ ಹಾಂವೆ ಥೊಡೆಂ ಸಾಂಗ್ಚೆಂಚ್ ಪಡ್ತಾ. 1950 ವರಸ್ ಮ್ಹಣಾನಾ ಕೊಂಕ್ಣಿ ಲೊಕಾಚಾ ಮನಾಕ್ ಜಾಗಂವ್ಚಿಂ ದೋನ್ ಘಟನಾಂ, ದೋನ್ ನಾಂವಾಂ, ಶ್ರೀ ವಿ.ಜೆ.ಪಿ.ಚೊ 'ಪಯ್ಲಾರಿ' ಆನಿ ಶ್ರೀ ಜೊ. ಸಂ. ಆಲ್ವರಿಸಾಚಿ 'ಆಂಜೆಲ್' ಕಾದಂಬರಿ. ವಿ.ಜೆ.ಪಿ. ಯಾ ಖಿಡಾಪ್ ಯಾ ಜ್ಯುಪೆಸ್ ಯಾ ಪಿಯೆರ್ - ಹ್ಯಾ ಲಿಖ್ಣೆನಾಂವಾಂನಿ ಪ್ರಖ್ಯಾತ್ ವಿ.ಜೆ.ಪಿ. ನ್ ಬೊಂಬಯ್ತ್ 'ಪಯ್ಲಾರಿ' ಪತ್ರ್

ಆರಂಭ ಕೆಲೆಂ. ಸಾತ್ ವರ್ಸಾಂ ಹ್ಯಾ ಪತ್ರಾಚೆಂ ಸಂಪಾದಕಪಣ್ ಚಲವ್ನ್ ಉಪ್ರಾಂತ್ ಚಾಫ್ರಾ ದೆಕೊಸ್ತಾ, ಮಾರ್ಕ್ ಡಿಸೋಜ, ಆಲ್ಬೊನ್ಸ್ ಡಿಕೊಸ್ತಾ, ಪಿ. ಡಿಸೋಜ- ಅಶೆಂ ಕೊಂಕ್ಣಿಂತ್ಲ್ಯಾ ಮಹಂತ್ ಬರವ್ಪಾಂನಿ ಹ್ಯಾ ಪತ್ರಾಚೆಂ ಸಂಪಾದಕಪಣ್ ವಯ್ಕುನ್ ಘೆತ್ಲಾಂ. 1979 ಥಾವ್ನ್ ಶ್ರೀಮತಿ ನೆಲ್ಲಿ ಡಿಕೊಸ್ತಾನ್ 25 ವರ್ಸಾಂ ಸಂಪಾದಕಿ ಜಾವ್ನ್ ನಿಷ್ಪೆನ್ ಜವಾಬ್ದಾರಿ ಚಲವ್ನ್ ಪ್ರಗತೆಕ್ ಪಾಯ್ಲೆಂ. ಕೊಂಕ್ಣಿಂತ್ ಎಕೆ ಸ್ತ್ರೀಯೆನ್ ಇತ್ಲೆ ಲಾಂಬ್ ಆವ್ಡೆಕ್ ಸಂಪಾದಕಿ ಜಾವ್ನ್ ದಾಕ್ಲೊ ರಚ್ಲಾ. ನೆಲ್ಲಿ ಡಿಕೊಸ್ತಾ ಮರಣ್ ಪಾವ್ತಚ್ಚ್ 'ಪಯ್ಲಾರಿ' ಪತ್ರ್ ಆಪ್ಲ್ಯಾ 52 ವರ್ಸಾಂ ಪ್ರಾಯೆರ್ ಬಂಧ್ ಪಡ್ಲೆಂ.

'ಮಿತ್ರ್': ಶ್ರೀ ಜೊ. ಸಂ. ಆಲ್ವರಿಸಾನ್ 1953 ಇಸ್ವೆಂತ್ ಬೊಂಬಯ್ತ್ ಮಹಿನ್ಯಾಳೆಂ ಜಾವ್ನ್ ಆರಂಭ ಕೆಲೆಂ. ತವಳ್ ತೆಂ ಮುಲ್ಕಿ ಪ್ರೆಸ್ಸಾಂತ್ ಛಾಪ್ತಾಲೆಂ. 1954 ಇಸ್ವೆಂತ್ ಪಂದ್ರಾಳೆಂ ಜಾಲೆಂ. ಆನಿ ತ್ಯಾಚ್ ವರ್ಸಾ 'ಮಿತ್ರ್' ಹಫ್ತಾಳೆಂ ಜಾಲೆಂ. ಹಾಂತುಂ ಪ್ರಕಟ್ ಜಾಂವ್ಚಿಂ ಬರ್ಪಾಂ, ಕಥಾಂಚಿ ರಾಸ್ ಪಳೆವ್ನ್ ಜೊ. ಸಂ. ಆಲ್ವರಿಸಾಚಿ ಉಮೆದ್ ಇತ್ಲಿ ವಾಡ್ಲಿ ಕೀ, 1955 ಇಸ್ವೆಂತ್ 'ಝೆಲೊ' ಪತ್ರ್ ಮಹಿನ್ಯಾಳೆಂ ಜಾವ್ನ್ ಆರಂಭ ಕೆಲೆಂ. ವೆಗಿಂಚ್ ಪಂದ್ರಾಳೆಂ ಜಾಲೆಂ.

ಹ್ಯಾ ದೋನೀ ಪತ್ರಾಂ ವರ್ವಿಂ ಕೊಂಕ್ಣಿ ಸಾಹಿತ್ಯಾಂತ್ ಕಥಾ, ಸಾಂಕಳ್ ಕಥಾ ಆನಿ ಲೇಖನಾಂಚಿಂ ಲ್ಹಾರಾಂ ಉಟ್ತಾನಾ ಜೊ. ಸಂ. ಆಲ್ವರಿಸಾನ್ 'ಮಿತ್ರ್ ಲಿಖಿತ್ ಪ್ರಕಾಶನ್' ನಾಂವಾರ್ ಪ್ರಗಟುಂಕ್ ಆರಂಭ ಕೆಲಿಂ. ಉಪ್ರಾಂತ್ ಹಿಂ ಪತ್ರಾಂ ತಾಣೆ ಕೊಡ್ಯಾಳ್ ಥಾವ್ನ್ ಪ್ರಗಟ್ ಕರುಂಕ್ ಆರಂಭ ಕೆಲೆಂ. ಹ್ಯಾ ದೋನೀ ಪತ್ರಾಂ ಥಾವ್ನ್ ಕೊಂಕ್ಣಿ ಸಾಹಿತ್ಯಾಂತ್ ಜಾಯಿತ್ಲ್ಯಾ ಲೇಖಕಾಂನಿ ಆಪ್ಲಿಂ ಬರ್ಪಾಂ ಲಿಖ್ಲಿಂ ಆನಿ ಆಪ್ಲೆಂ ತಾಲೆಂತ್ ಉಜಾರ್ ಕೆಲೆಂ. ಕ್ರಮೇಣ್ ಪ್ರಖ್ಯಾತ್ ಲೇಖಕ್ ಜಾಂವ್ಕ್ ಪಾವ್ಲೆ. 1953-1974 ಮ್ಹಣ್ಲೆ 21 ವರ್ಸಾಂ 'ಮಿತ್ರ್' ಆನಿ 1955-1973 ಆಟ್ರಾ ವರ್ಸಾಂ 'ಝೆಲೊ' ಪತ್ರ್ ಚಲವ್ನ್ ತೊ ಲೊಕಾಮೊಗಾಳ್ ಜಾಲೊ. ಎಕಾಚ್ಚ್ ಸಂಪಾದಕಾನ್ ದೋನ್ ಪತ್ರಾಂ ಚಲಯಿಲ್ಲಿ ಕೀರ್ತ್ ಜೊಡ್ನ್ ಜೊ. ಸಂ. ಆಲ್ವರಿಸಾನ್ ಹಿಂ ಪತ್ರಾಂ ಆಪ್ಲೆ ಭಲಾಯ್ಕೆಕ್ ಲಾಗೊನ್, ಪತ್ರಾಂಚಿ ಭಲಾಯ್ಕೆ ಬರೀ ಆಸ್ತಾನಾಂಚ್ ಶ್ರೀ ಆಸ್ಪಿನ್ ಡಿಸೋಜಾ ಪ್ರಭುಕ್ ಒಪ್ಪಿಲಿಂ. 'ಝೆಲೊ' (1973), 'ಮಿತ್ರ್' (1974), 'ಕಾಣಿಕ್' (1975)- ಹಿಂ ತೀನ್ ಪತ್ರಾಂ ಸಾಂಗಾತಾ ಪ್ರಗಟ್ ಕರ್ನ್ ಕೀರ್ತ್ ಆಪ್ಲ್ಯಾಯ್ಲಾ ಹಾಣೆ. ತಶೆಂಚ್ 1976-ವ್ಯಾ ವರ್ಸಾ ಫೆಬ್ರೆರ್ ಮಹಿನ್ಯಾಂತ್ ಅಖಿಲ್ ಭಾರತೀಯ್ ಕೊಂಕ್ಣಿ ಸಾಹಿತ್ಯ ಪರಿಷದೆಚಿ ಇಕ್ರಾವಿ ಬಸ್ಕಾ ಮಂಗ್ಳುರಾಂತ್ ಜಮ್ಲ್ಯಾ ಉಡಾಸಾಕ್ 'ಉದೆವ್' ಹಫ್ತಾಳ್ಯಾಕ್

ಪುರವಣ್ ಜಾವ್ನ್ 'ಉದೆವ್ ಸಾಂಜೆಚೆಂ ದಿಸಾಳೆಂ' ಪರಿಷಧೆಚಾ ತೀನ್ಯೇ ದಿಸಾಂನಿ ಪ್ರಗಟ್ ಕೆಲ್ಲೊ ದಾಖ್ಲೊ ಹಾಣೆ ರಚ್ಲಾ. ಹಾಚೊ ಸಂಪಾದಕ್, ಶ್ರೀ ಆಸ್ಪಿನ್ ಡಿಸೋಜಾ ಪ್ರಭು ಆನಿ ಪ್ರಕಾಶಕ್, ಚಾಫ್ರಾ ದೆಕೊಸ್ತಾ.

ಉಪ್ರಾಂತ್ 1976 ಫೆಬ್ರೆರ್ 29-ವೆರ್ ಪ್ರಗಟ್ ಜಾಲ್ಲೊ 'ಮಿತ್ರ್' ದುಖಾಚಿ ಏಕ್ ಖಬಾರ್ ಹಾಡ್ನ್ ಆಯ್ಲೊ, 'ಝೆಲೊ' ಬಂಧ್ ಕರ್ತಾಂವ್ ಆನಿ 'ಉದೆವ್' ಪತ್ರ್ ಪಯಿಲ್ಲೆಂ ಕಾನಡಿ ಲಿಪಿಂತ್ಲೆಂ ದೈನಿಕ್ ಜಾವ್ನ್ ಪ್ರಗಟ್ ಕರ್ತಲ್ಯಾಂವ್, ಅಸಲೆಂ ಆಶ್ವಾಸನ್ ದಿಲ್ಲೆಂ ತರೀ ತೆಂ ಸ್ವಪಾಣ್ ಖರೆಂ ಜಾಲೆಂನಾ. ಸಾಡೆತೀನ್ ವರ್ಸಾಂ ಬಂಧ್ ದವರ್ಲೆಂ 'ಮಿತ್ರ್' (1980) ಆನಿ 'ಝೆಲೊ' (1979) ಪತ್ರಾಂ ಡೊಲ್ಚಿ, ಕಾಸ್ಸಿಯಾನ್ ಘೆತ್ಲಿಂ. ಲಗ್ಬಗ್ 23 ವರ್ಸಾಂ 'ಮಿತ್ರ್' ಪತ್ರ್ ಡೊಲ್ಚಿನ್ ಚಲಯ್ಲೆಂ. ತಾಚಾ ಹಾತಾಂತ್ಯೇ ಹೆಂ ಪತ್ರ್ ದೋನ್ ಪಾವ್ಚಿಂ ಬಂಧ್ ಪಡ್ಲೆಂ ತರೀ ಮಹಿನ್ಯಾಳೆಂ ಜಾವ್ನ್ 2003-ವ್ಯಾ ವರ್ಸಾ ಥಾವ್ನ್ ಪರತ್ ಪ್ರಕಟಣಾಕ್ ಲಾಗ್ಲೆಂ, ತೆಂ ಆತಾಂ ಹಫ್ತಾಳೆಂ ಜಾವ್ನ್ ಆಪ್ಲ್ಯಾ ಜಲ್ಮಾಚಾ ಭಾಂಗ್ರಾಳ್ಯಾ ವರ್ಸಾಂತ್ 'ಸಾಂಗಾತಿ ಮೀಡಿಯಾ' ದ್ವಾರಿಂ ಸರಾಗ್ ಆನಿ ಆಕರ್ಷಕ್ ಜಾವ್ನ್ ಪ್ರಗಟ್ ಜಾತಾ. ಸಂಪಾದಕ್: ಲೋಯ್ಡ್ ರೇಗೊ ತಾಕೊಡೆ, ಹಾಚೆ ಸಾಂಗಾತಾ ವಿತೊರಿ ಕಾರ್ಕಳ್, ರಿಚಾರ್ಡ್ ಕವ್ತಾರ್ ಆನಿ ರೊನಾಲ್ಡ್ ಫೆರ್ನಾಂಡಿಸ್ ಎಕ್ತಾರಾನ್ ಆಸೊನ್ ವಾವುರ್ತಾತ್.

'ಝೆಲೊ' ಮಹಿನ್ಯಾಳೊ ಜಾವ್ನ್ ಮೇ 1979 ಮೇ ಮಹಿನ್ಯಾಂತ್ ಡೊಲ್ಚಿ, ಕಾಸ್ಸಿಯಾಚಾ ಸಂಪಾದಕ್ ಪಣಾಖಾಲ್ ಖಿಳ್ತಿತ್ ನಾಸ್ತಾಂ ಪ್ರಕಟ್ ಜಾವ್ನ್ ತಾಚೆ ಹಾತಿಂ ಹ್ಯಾಚ್ಚೆ ಮೇ ಮಹಿನ್ಯಾಂತ್ 25-ವೆಂ ವರಸ್ ಆರಂಭ್ ಕರ್ತಾ. ಫಕತ್ ಮಟ್ವೊ ಕಾಣಿಯೊ ಆನಿ ಸಾಂಕಳ್ ಕಾಣಿಯೊ ಹಾಂತುಂ ಆಟಾಪ್ತಾತ್. ನವ್ಯಾ ಲೇಖಕಾಂಕ್ ಭರ್ಪೂರ್ ಅವ್ಕಾಸ್ ಹ್ಯಾ ಪತ್ರಾನ್ ಸುರ್ವೆರ್ ಥಾವ್ನ್ ದಿಲಾ, ಆಜೂನ್ ಸಭಾರ್ ಲೇಖಕ್ ಹ್ಯಾ ಪತ್ರಾ ಥಾವ್ನ್ ಬರಿಚ್ಚೆ ತರ್ಬೆತಿ ಘೆವ್ನ್ ಭಾಯ್ರ್ ಯೆತಾತ್. ಶ್ರೀಮತಿ ಕ್ಲಾರಾ ಲೋಬೊ ಆಪ್ಲ್ಯಾ ಪುನವ್ ಪ್ರಕಾಶನಾಚೆ ನಾಂವಿಂ 'ಝೆಲೊ' ಪತ್ರ್ ಪ್ರಕಟ್ ಕರ್ತಾ. ಪುನವ್ ಪ್ರಕಾಶನಾಕ್ ಫಕತ್ 27 ವರ್ಸಾಂ ಜಾಲಿಂ ತರೀ 108 ಪುಸ್ತಕಾಂ ಪ್ರಕಟ್ ಕರ್ನ್, 'ಝೆಲೊ' 'ಮಿತ್ರ್' 'ಕುರೊವ್' ಪತ್ರಾಂ ಪ್ರಕಟ್ ಕರುನ್ ಕೊಂಕ್ಣಿ ಪತ್ರಿಕಾರಂಗಾಕ್ ಖೊಬ್ ಆನಿ ದಾಖ್ಲ್ಯಾಂಚಿ ಸೆವಾ ದಿತಾ. 2005-ವೆಂ ವರಸ್ 'ಝೆಲೊ'ಚಾ ಸ್ಥಾಪನಾಚೆಂ ಭಾಂಗ್ರಾಳೆಂ ವರಸ್ ಮ್ಹಣ್ಲೆ 50-ವೆಂ ವರಸ್ ಜಾವ್ನ್ ಸ್ತಲೆಂ.

ಬೊಂಬಯ್ತ್ ಆತಾಂ ಚಲಾವಣೆರ್ ಆಸ್ಚಾ ಹಫ್ತಾಳ್ಯಾಂ ಪಯ್ಕಿ 'ದಿವೊ'

(1995) ಏಪ್ರಿಲಾಂತ್ ಶ್ರೀ ಜೆ.ಬಿ. ಮೊರಾಯಸಾಚಾ ಸಂಪಾದಕ್‌ಪಣಾ ಖಾಲ್ ಆರಂಭ್ ಜಾಲ್ಲೆಂ ಆತಾಂ ಶ್ರೀ ಲೋರೆನ್ಸ್ ಕುವೆಲ್ಯೊಚಾ ಸಂಪಾದಕ್‌ಪಣಾರ್ ಪ್ರಗತೆಚಿಂ ಮೆಟಾಂ ಕಾಡ್ತಾ. ರಂಗ್‌ರಂಗಾಳ್ ಹಾಸೊ ಫಾಂಕವ್ನ್ ಹಫ್ತಾನ್ ಹಪ್ಪೊ ವಾಚ್ಪ್ಯಾಂಚೆ ಹಾತಿಂ ಪಾವೊನ್ ಕಾಳ್ಜಾಂ, ಮನಾಂ ಪುಲಯ್ತಾ.

‘ಕುಟಾಮ್’ ಶ್ರೀ ಹೆನ್ರಿ ಡಿಪಾವ್ಲಾಚಾ ಸಂಪಾದಕ್‌ಪಣಾಖಾಲ್ 2003-ವ್ಯಾ ವರ್ಸಾ ಥಾವ್ನ್ ಹಫ್ತಾಳೆಂ ಜಾವ್ನ್ ಪ್ರಕಟ್ ಜಾತಾ. ಹೆನ್ರಿ ಡಿಪಾವ್ಲಾಚೆಂ ಹೆಂ ಸಪ್ತಾಂತ್ಲೆಂ ಬಾಳ್ ಜಾವ್ನಾಸಾ. ಪತ್ರ್‌ಗಾರಿಕೆಂತ್, ಛಾಪ್ಯಾಚಾ ಕಾಮಾಂತ್ ಸಭಾರ್ ವರ್ಸಾಂಚೊ ಅನುಭವ್ ಆಸ್‌ಲ್ಲೊ ಹೆನ್ರಿ ಡಿಪಾವ್ಲಾ ‘ದಿವೊ’ ಪತ್ರಾಚೊ ಸಹಸಂಪಾದಕ್‌ಯೀ ಜಾವ್ನಾಸ್‌ಲ್ಲೊ. ಬೊಂಬಯ್ ಥಾವ್ನ್ ಪ್ರಚಾರ್ ಜಾಂವ್ಚಿಂ ಹಿಂ ದೋನ್‌ಯೀ ಪತ್ರಾಂ ಕೊಂಕ್ಣಿ ಭಾಶಾ ಮೊಗಿಂಚೆ ದೋನ್ ದೊಳೆ ಜಾವ್ನಾಸಾತ್.

‘ಕಾಣಿಕ್’: ಶ್ರೀ ರಾಯ್ಮೆಂದ್ ಮಿರಾಂದಾನ್ ಆಂದ್ರ ಮೆಂಡೊನ್ನಾ, ಎಗ್ಬರ್ಪ್ ಪಿರೇರಾ, ಬಿ. ರೊಡ್ರಿಗಸ್ - ಹಾಂಚೆ ಸಾಂಗಾತಾ ‘ಕಾಣಿಕ್’ ಮಾಸಿಕ್ ಪತ್ರ್ 1964 ಥಾವ್ನ್ ಬೊಂಬಯ್ ಸುರು ಕೆಲೆಂ. ‘ಕಥಾಂ ರೈಲೊ’ ಪ್ರಕಾಶನಾ ಥಾವ್ನ್‌ಚ್ಚ್ ಹೆಂ ಆರಂಭ್ ಜಾಲ್ಲೆಂ. 1956-ವ್ಯಾ ವರ್ಸಾಂತ್ ಬಂಧ್ ಪಡ್‌ಲ್ಲೆಂ ‘ಕಥಾಂ ರೈಲೊ’ ಪತ್ರ್ ಪರ್ತ್ಯಾನ್ ಬೊಂಬಯ್ ಥಾವ್ನ್ ಪ್ರಚಾರ್ ಜಾತಾಲೆಂ. ತ್ಯಾ ವೆಳಾರ್ ಸಂಪಾದಕ್‌ಯೀ ಬದ್ಲಾಲ್ಲೊ. ಆದ್ಲೊ ಗಲ್ಬರ್ತ್ ಮಿರಾಂದಾಚೊ ಭಾವ್ ರಾಯ್ಮೆಂದ್ ಮಿರಾಂದ ಸಂಪಾದಕ್ ಜಾಲ್ಲೊ. 1970-ವ್ಯಾ ವರ್ಸಾ ಪರ್ದೆಶಾಕ್ ವ್ಹೆತಾನಾ ಆಂದ್ರ ಮೆಂಡೊನ್ನಾನ್ ‘ಕಾಣಿಕ್’ ಪತ್ರ್ ಕುಲ್ಮೇಕರ್‌ಚಾ ಶ್ರೀ ಹೆರಿ ಬೊಯಾಚಾ ಹಾತಿಂ ದಿಲೆಂ, ತೆಂ ಕೊಡ್ಯಾಳ್ ಥಾವ್ನ್‌ಚ್ಚ್ ಪ್ರಗಟ್ ಜಾಂವ್ಕ್ ಲಾಗ್ಲೆಂ.

1972 ಥಾವ್ನ್ ಹೆಂ ಸಿರಿವಂತಾಚಾ ಸಂಪಾದಕ್‌ಪಣಾಖಾಲ್ ಪ್ರಗಟ್ ಜಾಲೆಂ. ಕೊಂಕ್ಣಿ ಪತ್ರಿಕಾ ಉದ್ಯಮಾಂತ್ ಹೆಂ ಏಕ್ ನವೆಸಾಂವ್ ಹಾಡ್ನ್ ಆಯಿಲ್ಲೆಂ ಪತ್ರ್ ಜಾಲೆಂ. ಲೇಖಕಾಂ ಮಧ್ಲ್ಯಾ ಕಚ್ಚಾಟಾ ವರ್ವಿಂ 1974-ವ್ಯಾ ವರ್ಸಾಂತ್ ಸಿರಿವಂತಾನ್ ಹೆಂ ಪತ್ರ್ ಪಾಟಿಂ ಹೆರಿಬೊಯಾಕ್ ದಿಲೆಂ. ಉಪ್ರಾಂತ್ ತಾಚೊ ಭಾವ್ ಅವಿಲ್ ರಸ್ಕೀನ್ಹಾನ್ ಥೊಡಿಂ ವರ್ಸಾಂ ತೆಂ ಚಲವ್ನ್ ಉಪ್ರಾಂತ್ ತೆಂ ಬಂಧ್ ಪಡ್ಲೆಂ.

2000-ವ್ಯಾ ವರ್ಸಾ ಮೇ 15ತಾರಿಕೆರ್ ‘ಕಾಣಿಕ್’ ನವ್ಯಾ ಆಕಾರಾಚೆರ್ ಮಾವ್ರಿಸ್ ಡೆಸಾ, ಶಾಂತಿಪುರಾಚಾ ಸಂಪಾದಕ್‌ಪಣಾಖಾಲ್ ಕೊಂಕ್ಣಿಂತ್ ಪಯಿಲ್ಲೆಂ ಪಾವ್ಚಿಂ ರಂಗಾಳ್ ಟ್ಯಾಬ್ಲೊಯ್ಡ್ ಗಾತ್ರಾಚೆಂ ಪತ್ರ್ ವಾಚ್ಪ್ಯಾಂಚೆ ಹಾತಿಂ ದಿಲೆಂ. ಕೊಂಕ್ಣಿ ಪತ್ರಿಕೋದ್ಯಮಾಂತ್ ಏಕ್ ನವೆಸಾಂವ್ ಹೆಂ. ಆತಾಂ ಪಂದ್ರಾಳೆಂ ಜಾವ್ನ್

ಚಲೋನ್ ಆಸಾ. ಹ್ಯಾ ಪತ್ರಾಚೆಂ ಚಾಳೀಸಾವೆಂ ವರಸ್ ಚಲೋನ್ ಆಸಾ.

‘ಕೊಂಕಣ್ ದಾಯ್ಜ್’: 1958 ಕೊಂಕ್ಣಿಂತ್ ರೀಡರ್ಸ್ ಡೈಜೆಸ್ಟ್ ಮಾಸಿಕಾಚಿ ಮಾದರಿ ಘೆವ್ನ್ ತ್ರಿಮೂರ್ತಿ ಸಂಪಾದಕಾಂಚಾ ಸಂಘಟನಾನ್ ಪ್ರಗಟ್ ಜಾಲ್ಲೆಂ. ಆಂತೊನ್ ಆ. ಸಲ್ದಾಳ್, ಜೆ.ಬಿ. ಮೊರಾಯಸ್ ಆನಿ ವಲೇರಿಯನ್ ಫೆರ್ನಾಂಡಿಸ್-ಹಿ ತ್ರಿಂದಾದ್ ಜಾವ್ನಾಸಾ. ಫಕತ್ ದೇಡ್ ವರಸ್ ಹೆಂ ಪತ್ರ್ ಚಲ್ಲೆಂ ಆನಿ 1959-ವ್ಯಾ ವರ್ಸಾಂತ್ ಬಂಧ್ ಪಡ್ಲೆಂ.

‘ಕಥಾಂ ಯೆಲೊ’ ಹೆಂ ಕೊಂಕಣಿ ಮಾಸಿಕ್ ಪತ್ರ್. ಸಂಪಾದಕ್: ಗಿಲ್ಬರ್ಟ್ ಮಿರಾಂದ. ಜನೆರ್ 1955. ಪ್ರಕಾಶಕ್: ಕೊಂಕ್ಣಿ ಸಾಹಿತ್ಯ ಪ್ರಕಾಶನ್, ಫಳ್ಕೀರ್, ಮಂಗ್ಳೂರ್. ಮಂಗ್ಳೂರಾ ಥಾವ್ನ್ ಫಾಯ್ಸ್ ಜಾತಾಲೆಂ. 1956 ಇಸ್ಟೆಂತ್ ಏಕ್ ಪಾವ್ಲಿಂ ಬಂಧ್ ಪಡ್ಲೆಂ ತರೀ ಪರ್ತ್ಯಾನ್ 1964-ವ್ಯಾ ವರ್ಸಾ ಬೊಂಬಯ್ ಪರತ್ ಪ್ರಕಟಣಾಕ್ ಲಾಗ್ಲೆಂ. 1965 ಥಾವ್ನ್ ಸಹಸಂಪಾದಕ್ ಮೆಕ್ಸಿಮ್ ಪಿರೇರಾ ಹೆಂ ಪತ್ರ್ ಚಲಯ್ತಾಲೊ. ಹ್ಯಾ ಪತ್ರಾನ್ 104 ಪುಸ್ತಕ್ ಸಂಕಲನಾಂ ‘ಕೊಂಕಣಿ ಬುಕ್ ಎ ಮಂತ್’ ಶಿರೋನಾಂವಾಖಾಲ್ ಪ್ರಕಟ್ ಕೆಲ್ಯಾಂತ್. ಅಗೋಸ್ಟ್ 1966 ಅಂಕೊ ಜಾಂವ್ಕ್ ಪಾವ್ಲೊ ಹ್ಯಾ ಪತ್ರಾಚೊ ನಿಮಾಣೊ ಅಂಕೊ.

‘ಕುರೊವ್’ ಡೊಲ್ಫಿ, ಕಾಸ್ಸಿಯಾನ್ ಆರಂಭ್ ಕೆಲ್ಲೆಂ ಹರೈಕಾ ಮಹಿನ್ಯಾಕ್ ಏಕ್ ಸಂಪೂರ್ಣ್ ಕಾದಂಬರಿ ದಿಂವ್ಚೆಂ ಕಾದಂಬರಿ ಸರಣಿಚೆಂ ಪತ್ರ್ 1989 ವರ್ಸಾ ಥಾವ್ನ್ ಜಲ್ಮಾಲೆಂ. ಕಾದಂಬರಿಂಚೆರ್ ವಾಚ್ಪ್ಯಾಂಕ್ ಆಸ್ಚಿ ಪೊಡ್ಣಿ ಪಾರ್ಕುನ್ ಆನಿ ಕಾದಂಬರಿ ಬರಂವ್ಚಾ ಲೇಖಕಾಂಕ್ ಅವ್ಕಾಸ್ ರಚುನ್, ತಾಂಕಾಂ ಪ್ರೋತ್ಸಾಹ್ ದಿಂವ್ಚಾಕ್ ಪ್ರಕಾಶಿತ್ ಜಾಲ್ಲೊ ‘ಕುರೊವ್’ 16 ವರ್ಸಾಂ ಥಾವ್ನ್ ಚಲೋನ್ ಯೆದೊಳ್ 163 ಪುಸ್ತಕಾಂ ಹೈ ಸರಣಿ ಮುಖಾಂತ್ ಪ್ರಕಟ್ ಜಾಲ್ಯಾಂತ್.

‘ಮಾಣಿಕ್’ ಭುರ್ಗ್ಯಾಂ ಖಾತಿರ್ ಮಹಿನ್ಯಾಳೆಂ ಪತ್ರ್ 1999-ವ್ಯಾ ವರ್ಸಾಂತ್ ಆರಂಭ್ ಜಾಲೆಂ. ಸಂಪಾದಕ್ ಫಾ. ಎರಿಕ್ ಕ್ರಾಸ್ತಾ. ‘ಹೆ ದಿವೆ ಜಳೊಂ ವರ್ಸ್ ಭರ್’ ವ್ಹಳ್ಳ್ಯಾ ಹಿತವಚನಾನ್ ಪ್ರಾಯೋಗಿಕ್ ಅಂಕೊ ಭುರ್ಗ್ಯಾಂಲೆಂ ಮಹಿನ್ಯಾಳೆಂ ‘ಮಾಣಿಕ್’ ಆರಂಭ್ ಜಾಲೆಂ. ‘ರಾಕ್ಲೊ’ ಪತ್ರಾಚಾ 60 ವರ್ಸಾಂಚಾ ವಜ್ರೋತ್ಸವಾಚಾ ಉಡಾಸಾಕ್ ಆರಂಭ್ ಕೆಲ್ಲೆಂ ಹೆಂ ಪತ್ರ್ ಆಪ್ಲೆ ನೋವ್ ಅಂಕೆ ಪ್ರಕಟ್ ಕರ್ತಚ್ಚ್ ಸರ್ಕಾರಿ ನೋಂದಾವಣೆಕ್ ಲಾಗೊನ್ ‘ಕಾಜುಲೊ’ ಜಾವ್ನ್ ಬದಲೆಂ. ಮಹಿನ್ಯಾ ಮಹಿನ್ಯಾಕ್ ಕಾರ್ಬೊನ್ ಯಾ ಚಿತ್ರಾಂ ಸವೆಂ ಭುರ್ಗ್ಯಾಂಕ್ ಚಿತ್ರಕಾಣಿಯೊ ಪ್ರಗಟ್ ಕರುನ್ ಕೊಂಕ್ಣಿ ಭುರ್ಗ್ಯಾಂಚಿಂ ಕಾಳ್ಜಾಂ ಮನಾಂ ಸಾಹಿತ್ಯ ಪರ್ಮಳಾನ್ ಫುಲವ್ನ್ ಧಲಂವ್ಕ್ ಲಾಗ್ಲಾ ‘ಕಾಜುಲೊ.’

ಕೊಂಕ್ಣಿ ಚರಿತ್ರಂತ್ ಕಾನಡಿ ಲಿಪಿನ್ ಪ್ರಗಟ್ ಜಾಲ್ಲೆಂ ಸಮಾಜೆಚಾ ಸಮಸ್ಯಾಂ ಖಾತಿರ್ ಝುಜ್‌ಲ್ಲೆಂ ಲೌಕಿಕ್ ಪತ್ರ-‘ಸಮಾಜೆಚೊ ದಿವೊ’ ಹೆಂ ಪತ್ರ 1937-ವ್ಯಾ ವರ್ಸಾ ಆರಂಭ್ ಜಾಲ್ಲೆಂ. ಕೊಂಕ್ಣಿ ಆನಿ ಇಂಗ್ಲಿಷ್ ಭಾಸಾಂನಿ ಪಾಕ್ಸಿಕ್ ಜಾವ್ನ್ ಹೆಂ ಪ್ರಗಟ್ ಜಾತಾಲೆಂ. ಸಂಪಾದಕ್: ಜೆ. ಬಿ. ಮಚಾದೊ. ಮಂಗ್ಳುರಾಂತ್ ಹರೈಕಾ ಮಹಿನ್ಯಾಚಾ 10 ಆನಿ 25 ತಾರಿಕೆರ್ ಪ್ರಗಟ್ ಜಾತಾಲೆಂ. ‘ಹೊ ದಿವೊ ಮಿಣ್ಮೆಣ್‌ನಾಸ್ತಾಂ ಪೆಟೊಂದಿ, ಖಿಳಾನಾಸ್ತಾಂ ತಾಂತುನ್ ತೇಲ್ ಆಸೊಂದಿ ಆನಿ ವಾರ್ಯಾಕ್ ತೊ ಪಾಲ್ವಾನಾ ಜಾಂವ್ಚಿ’ 22 ಏಪ್ರಿಲ್ 1937 ಅಂಕ್ಯಾರ್ ಸಿ. ರಾಜಗೋಪಾಲಾಚಾರಿ ಹಾಣೆ ದಿಲ್ಲೊ ಸಂದೇಶ್ ಆಸೊ ಆಸ್‌ಲ್ಲೊ.

ಕಥೊಲಿಕ್ ಎಸೋಸಿಯೇಶನ್ ಆನಿ ಕಥೊಲಿಕ್ ಸಂಘ್, ಆಮ್ಚೆ ಸಮಾಜೆಚ್ಯೊ ಗರ್ಜ್ಯೊ ಸರ್ಕಾರಾ ಮುಖಾರ್ ದವರುಂಕ್ ಅಸಮರ್ಥ್ ಜಾತಾನಾ, ಅಲಕ್ಷಾ ಕರ್ತಾನಾ, ತಾಳೊ ಉಟಂವ್ಚಾಕ್ ಹೆಂ ಕ್ರಾಂತಿಕಾರಿ ಪತ್ರ ಉದೆಲ್ಲೆಂ ತೆಂ, ದುಬ್ಳ್ಯಾ ದಾಕ್ಟ್ಯಾಂ ಸಾಂಗಾತಾ ಆಖೇರ್ ಪರ್ಯಾಂತ್ ತಾಳೊ ಉಟವ್ನ್ ಕ್ರಿಸ್ತಾಂವ್ ಸಮಾಜೆಚಾ ಹಕ್ಕಾಂ ಖಾತಿರ್ ಝುಜ್ತಾಂ ಝುಜ್ತಾಂ 1938 ವರ್ಸಾಂತ್ ಬಂಧ್ ಪಡ್ಲೆಂ.

ಸಮಾಜೆ ಮಧೆಂ ಪತ್ರಾಚಿಂ ಧೋರಣಾಂ ಉಕಲ್ ಧರ್ನ್, ಲೊಕಾ ಸಾಂಗಾತಾ ತಾಳೊ ಉಟಯಿಲ್ಲೆಂ ಪಯಿಲ್ಲೆಂ ಪತ್ರ ಮ್ಹಳ್ಳೊ ಮಾನ್ ಹ್ಯಾ ಪತ್ರಾಕ್ ಫಾವೊ ಜಾತಾ. ಲೌಕಿಕ್ ‘ಸಮಾಜೆಚೊ ದಿವೊ’ ಪತ್ರಾಕ್. ಜುಲಾಯ್ 26, 1936 ಅಂಕ್ಯಾರ್ ಲೇಖಕಿ ಆಲಿಸ್ ಹಿಣೆ, ‘ಸ್ತ್ರೀಯಾಂಚೊ ಭಾಗ್ (Ladies corner) ಹ್ಯಾ ವಿಭಾಗಾಂತ್ ಸಗ್ಳೆಂ ಪಾನ್ ಬರವ್ನ್ ಅಶೆಂ ಆಖೇರ್ ಕೆಲ್ಲೆಂ, ‘ದೆಕುನ್ ಲೊಕಾಚೆ ಪಾಡ್ತ್ ಕಾಣ್ಲೆಲ್ಲೊ ದಿವೊ, ಹಾಂಕಾಂ ದೆಂವ್ಚಾರ್ ಕಸೊ ದಿಸ್ತಾ.’ ಹೆಂ ವಾಚ್ತಾನಾ ಹ್ಯಾ ಪತ್ರಾನ್ ಸಮಾಜೆ ಥಂಯ್ ಉಟಯಿಲ್ಲಿ ಕ್ರಾಂತಿ ವಿಂಗಡ್ ಸಾಂಗ್ಚಿ ಗರ್ಜ್‌ನಾ.

ಭುರ್ಗ್ಯಾಂ ಖಾತಿರ್ ಧಾರ್ಮಿಕ್ ಪತ್ರ ‘ಜೆಜು ರಾಯ್’ 1954 ವರ್ಸಾಂತ್ ಛಾಪ್‌ಲ್ಲೆಂ ಹೆಂ ಪತ್ರ ಸಾಂ ಲುವಿಸ್ ಕೊಲೆಜ್ ಪ್ರೆಸ್ಸಾಂತ್. ಸಂಪಾದಕ್ ಆನಿ ಪ್ರಕಾಶಕ್: ಫಾ. ಟಿ. ಎ. ಲೋಬೊ. ಭುರ್ಗ್ಯಾಂ ಖಾತಿರ್‌ಚ್ಚ್ ಹೆಂ ಪತ್ರ, ಲ್ಹಾನ್ ಕಡ್ತಿಲೆ ಗಾತ್ರಾಚೆಂ ಜಾವ್ನ್ ಆರಂಭ್ ಜಾಲ್ಲೆಂ. ಸಂಪಾದಕಾಚಾ ಉಲ್ಕಾಕ್ ಪಾಳೊ ದೀವ್ನ್ ಲ್ಹಾನ್ ಲ್ಹಾನ್ ಭುರ್ಗಿಂ ‘ಜೆಜುರಾಯ್’ ಮ್ಹಳ್ಳಿಂ ಅಕ್ಷರಾಂ ಬರವ್ನ್ ಧಾಡ್‌ಲ್ಲಿಂ ಹರೈಕಾ ಅಂಕ್ಯಾಚಾ ಮುಖ್‌ಪಾನಾರ್ ಛಾಪೊನ್ ಯೆತಾಲಿಂ. ಹ್ಯಾ ವರ್ಸಾ ಮಾರ್ಚಾಂತ್ ಪಾಂಚ್ ದಶಕಾಂ ಕಾಬಾರ್ ಕೆಲ್ಲೊ ‘ಜೆಜುರಾಯ್’ ಭಾಂಗಾರೋತ್ಸವಾಚಾ ಸಂಭ್ರಮಾಂತ್ ಆಸಾ. ಆತಾಂಚೊ ಸಂಪಾದಕ್ ಫಾ. ಎಚ್. ಜೆ. ನೊರೊನ್ಹಾ ಜೆ. ಸ., ಫಾತಿಮಾ ರೆತಿರ್ ಘರಾ ಥಾವ್ನ್ ಹೆಂ ಪತ್ರ ಪ್ರಗಟ್ತಾ.

ಕ್ರಿಸ್ತಾಂವ್ ಕೊಂಕ್ಣಿ ಸಮಾಜೆಂತ್ ಆತಾಂ ಚಲಾವಣೆರ್ ಆಸ್ಚಿಂ ನೆಮಾಳಿಂ

ಹಪ್ತಾಳಿಂ

ಹಪ್ತಾಳಿಂ	ಪ್ರಸ್ತುತ್ ಸಂಪಾದಕ್	ಸ್ಥಾಪನ್
ರಾಕ್ಲೊ	ಫಾ. ಎರಿಕ್ ಕ್ರಾಸ್ತಾ	1938
ಮಿತ್ರ್	ಲೊಯ್ಡ್ ರೇಗೊ	1953
ದಿವೊ	ಲೊರೆನ್ಸ್ ಕುವೆಲ್ಯೊ	1995
ಕುಟಾಮ್	ಹೆನ್ರಿ ಡಿಪಾವ್ಲಾ	2003

ಪಂದ್ರಾಳಿಂ

ಕಾಣಿಕ್	ಮಾವ್ರಿಸ್ ಡೆಸಾ	1965
--------	---------------	------

ಮಹಿನ್ಯಾಳಿಂ

ಆಮ್ಚಿ ಮಾಯ್	ಫಾ. ಫ್ರಾನ್ಸಿಸ್ ಸೋಜ್	1949
ಜೆಜುರಾಯ್	ಫಾ. ಎಚ್. ಜೆ. ನೊರೊನ್ಹಾ	1954
ಝೆಲೊ	ಡೊಲ್ಫಿ, ಕಾಸ್ಸಿಯಾ	1956
ಸೆವಕ್	ಫಾ. ಪ್ರಕಾಶ್ ಕಾಪುಚಿನ್	1959
ಆಮ್ಚೊ ಯುವಕ್	ಕೆನ್ಯೂಟ್ ಕೆಲರಾಯ್	1962
ಆಂಜ್	ಫಾ. ಅನಿಲ್ ಕರ್ಡೆಲಿಯೊ	1983
ಕುರೊವ್	ಡೊಲ್ಫಿ, ಕಾಸ್ಸಿಯಾ	1989
ಆಮ್ಚೊ ಸಂದೇಶ್	ಲಿಯೊ ಸೋಜ್	1993
ಕಾಜುಲೊ	ಫಾ. ಎರಿಕ್ ಕ್ರಾಸ್ತಾ	1999

ಪಣ್ತಾಸಿಕ್

ಅಮರ್ ಕೊಂಕಣಿ	ಫಾ. ಸ್ಟೇನಿ ಸೋಜ್ ಜೆ. ಸ.	1981
-------------	------------------------	------

ಬಂಧ್ ಜಾಲ್ಲಿಂ ಪತ್ರಾಂ

ಕೊಂಕ್ಣಿ ದಿವೆಂ	ಲುವಿಸ್ ಮಸ್ಕರೇನ್ಡಸ್	1912
ಜೆಜುಚಾ ಪವಿತ್ರ ಕಾಳ್ಜಾಚೊ ಆಂಜ್	ಫಾ. ಸಿ.ಪಿ. ಗೊನ್ಸಾಲ್ವಿಸ್ ಜೆ. ಸ.	1917
ದುಬ್ಯಾಂಚೊ ಭಾವ್	ಲುವಿಸ್ ಮಸ್ಕರೇನ್ಡಸ್	
ಸಾಂ ರಿತಾಚಿ ವರ್ದಿ	ಮೊನ್ಸಿ. ಎಫ್. ಎಕ್ಸ್. ಫೆರ್ನಾಂಡಿಸ್	
ಸಮಾಜೆಚೊ ದಿವೊ	ಜುಜೆ ಮಚಾದೊ	1937
ಕೊಂಕ್ಣಿ ಯುವಕ್	ಜೋರ್ಜ್ ಫೆರ್ನಾಂಡಿಸ್	1949
ಸುಖ್‌ದುಖ್	ಜಿ. ಎಮ್.ಬಿ. ರೊಡ್ರಿಗಸ್	1948
ಪಯ್ಲಾರಿ	ಶ್ರೀಮತಿ ನೆಲ್ಲಿ ಡಿಕೊಸ್ತಾ	1950
ಫುಲ್	ಜಿ. ಎಮ್. ಬಿ. ರೊಡ್ರಿಗಸ್	1953
ಸಮಾಜೆಚಿಂ ವಜ್ರ್	ಜಿ.ಎಮ್.ಬಿ. ರೊಡ್ರಿಗಸ್	1955
ಕಥಾಂಯ್ತೊ	ಗಿಲ್ಬರ್ಟ್ ಮಿರಾಂದ	1955
ಕಣಸ್	ಫೆಲಿಕ್ಸ್ ಎ. ಡಿಸೋಜ	
ಕೊಂಕಣ್ ದಾಯ್ಜ್	ಆ. ಆ. ಸಲ್ದಾಂಘ್	1958
ವಿಶಾಲ್ ಕೊಂಕಣ್	ಚಾ. ಫ್ರಾ. ದೆಕೊಸ್ತಾ	1961
ಭಾವಾಡ್ತಿ ಯುವಕ್ / ಆಮ್ಚೊ ಯುವಕ್	ಕು. ಜುಡಿತ್ ಮಸ್ಕರೇನ್ಡಸ್	1965
ಪ್ರಕಾಸ್	ಎ. ಎ. ಡಿಸೋಜ	
ಉಜ್ವಾಡ್	ಜೆ. ಎಲ್. ಡಿಸೋಜ	
ಸಾಂಕಳ್	ಎಸ್. ಎಚ್. ಮಸ್ಕರೇನ್ಡಸ್	1980
ಕಲಾಕಾರ್	ರಿಚ್ಚಿ ಪಿರೇರ್ ದೆರೆಬೈಲ್	1981
ಕಲಾಕಿರಣ್	ರಿಚ್ಚಿ ಪಿರೇರ್ ದೆರೆಬೈಲ್	1983

ಜಿವಿತ್	ಚಾ. ಫ್ರಾ. ದೆಕೊಸ್ತಾ	1983
ಆಮ್ಚೆಂ ಕೊಂಕಣ್	ಶ್ರೀ ಗಬ್ಬು ಉರ್ವಾ	
ಉದೆವ್	ಸಿಲ್ವೆಸ್ಟರ್ ಡಿಸೋಜ	1987
ಮಾಯ್ನಾಂವ್	ಶ್ರೀ ಗಬ್ಬು ಉರ್ವಾ	1966
ಕೊಂಕಣ್ ದಿವೆಂ	ಜೆ. ಜೆ. ಪಿಂಟೊ	1987
ಉಮಾಳೊ	ವಿಲ್ಫಿ ರೆಬಿಂಬಸ್	1988
ಆಮ್ಚಿ ಸಮಾಜ್	ಸಾಲ್ವೊರ್ ರೊಡ್ರಿಗಸ್	
ವಾವ್ರಾಡ್ಯಾಂಚೊ ತಾಳೊ	ಹೆನ್ರಿಟ್ ಸೋಜ್	
ಜಾಗ್‌ಮಾಗ್	ಚಾ. ಫ್ರಾ. ದೆಕೊಸ್ತಾ	
ಉದೆವ್ ದಿಸಾಳೆಂ	ಚಾಫ್ರಾ/ಆಸ್ಪಿನ್ ಡಿಸೋಜ	1976
ಕೊಂಕಣಾಚೆಂ ಕಮಳ್	ಆ. ಆ. ಸಲ್ವಾಡ್	
ಎಕ್ವಟ್	ಜಿ. ಎಮ್.ಬಿ. ರೊಡ್ರಿಗಸ್	1977
ಭಿಂಗಾರಿ	ಫಾ. ವಿಲ್ಯಮ್ ದ ಸಿಲ್ವಾ	

ಕಾನಡಿ ಲಿಪಿನ್ ಫಿರ್ಗ್ ಜ್ ಪತ್ರಾಂ

ಸಾಹಿತ್ಯ, ಕವಿತಾ, ಲೇಖ್, ಖಬ್ರೊ, ಶಿಕ್ಷಣ್, ಸಂಶೋಧನ್, ಭಾಶಾವಿಜ್ಞಾನ್, ಸಾಹಿತಿಕ್ ಸಿದ್ಧಾಂತ, ರೀಕಾ ಆನಿ ವೈಚಾರಿಕ್ ನ್ಹಯ್ ಆಸ್ತಾಂ ಫಿರ್ಗ್‌ಜಾಂಚೆಂ ಪತ್ರಾಂ ಆಸಾತ್. ಆಮ್ಚೆ ಮಂಗ್ಳುರ್ ದಿಯೆಸೆಜಿಂತ್ ಕ್ರಿಸ್ತಾಂವ್ ಲೊಕಾಚಾ ನಿರ್ದಿಷ್ಟ್ ಫಿರ್ಗ್‌ಜ್ ಮ್ಹಳ್ಳಾ ವರಾರಾಕ್ ತೈ ತೈ ಫಿರ್ಗ್‌ಜೆಂತ್ ಘಡ್ತಾತ್ ತೆ ವಿಷಯ್ ಆನಿ ಮಾಹೆತ್, ಗಾಂವ್ಚಾ ಲೊಕಾಕ್ ದಿಂವ್ಚಾಕ್ ಆನಿ ಗಾಂವ್ಚಾ ಫಿರ್ಗ್‌ಜಾಂವಾರ್ ಲೊಕಾಚಿ ಸಾಹಿತಿಕ್ ಕಲಾ ವಾಡಂವ್ಚಾಕ್ ಫಿರ್ಗ್‌ಜ್ ನೆಮಾಳಿಂ ಆಸಾತ್.

ತಾಂತುಂ ಚಡ್ತಾವ್ ಜಾವ್ನ್ ಮಹಿನ್ಯಾಳಿಂ, ದ್ವಿಮಾಸಿಕ್, ತ್ರಿಮಾಸಿಕ್, ಪಣ್ಣಾಸಿಕ್.

ತಾಂಚೆಂ ನಾಂವಾಂ ಆಶಿಂ ಆಸಾತ್:

ಆಂಚೆಲೊರೊ ಆಂಜ್
ಬಜಾಲ್‌ಚೆಂ ಕಿರ್ಣಾಂ
ಬಜ್ವಾಚೆಂ ಆಮ್ಚೆಂ ಶ್ವೆತ್
ಬಾರ್ಕೊರ್ಚಿ ಪೆದ್ರುಚಿ ಚಾವಿ
ಬಿಕರ್ಣಕಟ್ಟೆಚೊ ಬಾಳೊಕ್
ಬೆಂದೂರ್‌ಚೊ ತಾಳೊ
ಬೆಳ್ಳಾಣ್‌ಚಿ ಬೆತ್ಕಾಟಿ
ಬೆಳ್ಳೆಚೊ ಸುವಾದ್
ಬೊಂದೆಲ್‌ಚೆಂ ಬೊಂದೆರ್
ಬೊಳಿಯೆಚೊ ಸುವಾದ್
ಬೊಳ್ಕುಂಜೆಚಿ ಸಳಾವಳ್
ಕಣಬಾರ್‌ಚೆಂ ಕಣಸ್
ಕಲ್ಯಾಣ್‌ಪುರ್-ಮಿಲಾರ್‌ಚೆಂ ದಾಯ್ಜ್
ಕೊಲ್ಲಂಗಾಣಾಚಿ ಮಹಿಮಾ
ಕಾಸ್ಸಿಯಾಚೊ ಗುಲೊಬ್
ಕಾಡ್‌ಚೊ ತಾರೊಕ್
ಕಿನ್ನಿಗೊಳಿಚೊ ಆಮ್ಚೆಂ ಜಿವಿತ್
ಕುಂದಾಪುರ್‌ಚೊ ಮುಕುಟ್
ಕುಂದಾಪುರ್‌ಚೆಂ ಖಿಮಿರ್
ಕುಳೂರ್‌ಚೆಂ ಕೀರ್ಣ್
ಕೆಂಞಾಚಿ ಸಳಾವಳ್
ಕೊಡ್ಡೆಲ್‌ಚೆಂ ಜಯ್ತ್
ದೆರೆಬೈಲ್‌ಚೆಂ ಫುಲ್
ಇಜಯ್‌ಚೊ ಕಳೊ
ಪಕ್ವಿಕೆರೆಚೊ ಯಾತ್ರಿಕ್
ಪಲ್ಲಡ್ಕಾಚಿ ಝುರ್
ಪಾಂಗ್ಲಾಚೊ ಪ್ರಕಾಸ್
ಪಾಂಬೂರ್ ಖುರ್ಸಾಚೊ ತಾಳೊ
ಪಿಯುಸ್‌ನಗರ್‌ಚೆಂ ಮಿಲನ್

ಪುತ್ತುರ್‌ಚೆಂ ನೆಕೆತ್,
 ಫೆರಾರ್‌ಚೆಂ ಪ್ರೇರಣ್
 ಪೆರ್ನಾಲ್‌ಚೊ ಫಾತಿಮಾಚೊ ತಾಳೊ
 ಪೆರ್ಮನ್ನೂರ್‌ಚೆಂ ಮಾಣಿಕ್
 ಗಿರಿಚೆಂ ಕಾಳ್ಜಾಚೆಂ ಕೀರ್ಣ್
 ಗುರ್ಪುರ್‌ಚೆಂ ಪೊಂಪಯ್‌ಚೆಂ ಫಾಲ್ಕೆಂ
 ಹೊಸ್ಪೆಟ್‌ಚಿ ವಾಲ್
 ಎಡ್ಮಾಳ್‌ಚಿ ಆಮ್ಚಿ ಫಿರ್ಗಜ್
 ಲೊರೆಟ್ಟೊಚಾ ದೊಂಗ್ರಾರ್
 ಮಿಲಾರ್‌ಚೆಂ ವಾರ್ತಾಪತ್ರ್
 ಮೂಡ್‌ಬಿದ್ರಿಚೊ ದಿವೊ
 ಮೊಡಂಕಾಪ್‌ಚಿ ಭಿಂಗಾರಿ
 ಮೊಗರ್ನಾಡ್‌ಚೊ ಮುಕುಟ್
 ನಿಡ್ವಳ್ಳಿಚೊ ನಿನಾದ್
 ನೀರುಡೆಚೊ ನಮಾನ್
 ನಿರ್ಮಲಪದವು
 ಒಮ್ಮೂರ್‌ಚೆಂ ಪಾನಾಂ
 ರುಜಾಯ್‌ಚೆಂ ಲ್ಹಾರಾಂ
 ತಾಕೊಡೆಚೆಂ ನೆಕೆತ್,
 ಸಾಸ್ತಾನ್‌ಚೆಂ ಸಾಳಕ್
 ಉಡುಪಿಚೊ ಎಕ್ವಟ್
 ವಾಲೆನ್ನಿಯಾಚೊ ಎಕ್ವಟ್
 ವಾಮಂಜೂರ್‌ಚೊ ಕಾಮೆಲಿ
 ವೇಣೂರ್‌ಚೊ ಕ್ರಿಸ್ತೀ ಸುವಾದ್
 ಶಿರ್ವಾಂಚೊ ಸಾವುದ್ ಸಂದೇಶ್
 ತ್ರಾಸಿಚೆಂ ಲ್ಹಾರಾಂ

ಥೊಡ್ಯಾ ಫಿರ್ಗಜ್ ಪತ್ರಾಂಚಿಂ ನಾಂವಾಂ ವೆಳಾರ್ ಹಾತಾಕ್ ಪಾವಾನಾಸ್ತಾಂ
 ಚುಕ್ಲ್ಯಾಂತ್ ದೆಕುನ್ ಪಶ್ಚಾತ್ತಾಪ್ ಪಾವ್ತಾಂ. ಇತ್ಲೆಂ ನ್ಹಯ್ ಆಸ್ತಾಂ ಥೊಡ್ಯಾ
 ಧಾರ್ಮಿಕ್ ಸಂಘ್-ಸಂಸ್ಥಾಂಚಿಂ ಪತ್ರಾಂ ಆಸಾತ್.

ತಿಂ ಆಶಿಂ ಆಸಾತ್:

‘ಸಬ್ದಾಚೊ ಉಲೊ’ 1984-ವ್ಯಾ ವರ್ಸಾ ಆರಂಭ್ ಜಾಲ್ಲೆಂ SVD ಸಂಸ್ಥಾಚೆಂ ಮುಖಪತ್ರ. ಸಂಪಾದಕ್: ಫಾ. ತೋಮಸ್ ಸಿಕೇರ್, ಎಸ್.ವಿ.ಡಿ. ಆಯ್ಕೊಳ್

‘ಮಂಗಳಜ್ಯೋತಿ’ 1996-ವ್ಯಾ ವರ್ಸಾ ಆರಂಭ್-ಮಂಗಳಜ್ಯೋತಿಚೆಂ ಪತ್ರ-ಧಾರ್ಮಿಕ್ ಸಂಪಾದಕ್: ಫಾ. ರೊನಾಲ್ಡ್ ಸೆರಾವೊ, ಶಾಂತಿಕಿರಣ್, ಮಂಗ್ಳುರ್

‘ಸಮಧಾನ್’ 1995-ವ್ಯಾ ವರ್ಸಾ ಆರಂಭ್. ಕಾಪುಚಿನ್ ಸಂಸ್ಥಾಚೆಂ ಮುಖಪತ್ರ. ಸಂಪಾದಕ್: ಫಾ. ವಿನೋದ್ ಮಸ್ಕರೇನ್ಡಸ್

‘ಕರ್ನಾಟಕ್ ಜೆಜ್ವಿತ್’ 1978 ಇಸ್ವೆಂತ್ ಆರಂಭ್. ಸಂಪಾದಕ್: ಫಾ. ಜೊನ್ ಸಾಲ್ ಸೊಜ್ ಜೆ. ಸ. ಸುರೈರ್ ಫಾತಿಮಾ ರೆತಿರ್ ಮಂದಿರ್ ಚೆಪ್ಪು ಥಾವ್ನ್ ಇಂಗ್ಲಿಷಾನ್ ಪ್ರಗಟ್ ಜಾತಾಲೆಂ. ಆತಾಂಚೊ ಸಂಪಾದಕ್: ಫಾ. ಐವನ್ ಮೆಂಡೊನ್ನಾ ಜೆ. ಸ. ಆತಾಂ ಕೊಂಕ್ಣಿ ಕಾನಡಿ ಲಿಪಿಂತ್ ಪ್ರಗಟ್ ಜಾತಾ. ಕರ್ನಾಟಕ್ ಜೆಜ್ವಿತಾಂಚೆಂ ಮುಖಪತ್ರ, ಲೊಯೆಲ್ಲಾ ಹೌಜ್, ಇಜಯ್, ಮಂಗ್ಳುರ್ ಥಾವ್ನ್ ಪ್ರಗಟ್ ಜಾತಾ.

‘ವೈಶಂತಿಕ್ ಸಂದೇಶ್’ ಅರ್ಥೆಂ ವಾರ್ಷಿಕ್. 1936-ವ್ಯಾ ವರ್ಸಾ ಆರಂಭ್. ಸಾಂ ವಿಶೆಂತ್ ಪಾವ್ಲ್ ಸಭೆಚೆಂ ಪತ್ರ. ಸಂಪಾದಕ್: ಆಲ್ಬಿನ್ ಕಾಸ್ತೆಲಿನ್ (‘ದುಬ್ಯಾಂಚೊ ಭಾವ್ ಮ್ಹಳ್ಳ್ಯಾ ನಾಂವಾನ್ ಲುವಿಸ್ ಮಸ್ಕರೇನ್ಡಸ್ 1912 ಇಸ್ವೆಂತ್ ಆರಂಭ್ ಕೆಲ್ಲೆಂ.)

‘ಜಿವಿತಾಚ್ಯೆ ವಾಟೆರ್’ ಮರಿಯಾಳ್ ಪತ್ರ

‘ಯುವತಾರೆ’ ವೈ.ಸಿ.ಎಸ್. ಸಂಘಾಚೆಂ ಪತ್ರ

‘ಸಾಂಗಾತಾ’ ಯುವಸಮಿತಿಚೆಂ ಪತ್ರ, ಮಂಗ್ಳುರ್

‘ಗುಲೊಬ್’ ಕಥೊಲಿಕ್ ಯುವ ಸಂಚಾಲನ್, ಮಂಗ್ಳುರ್

‘ಆಮ್ಚೊ ಸಂದೇಶ್’ ಕಥೊಲಿಕ್ ಸಭೆಚೆಂ ಮುಖಪತ್ರ 1993-ವ್ಯಾ ವರ್ಸಾ ಆರಂಭ್ ಜಾಲ್ಲೆಂ. ಆತಾಂಚೊ ಸಂಪಾದಕ್: ಲಿಯೊ ಸೊಜ್

‘ಭಿಂಗಾರಿ’ ಚೆಪ್ಪು ಸೆಮಿನರಿಚಾ ಕೊಂಕ್ಣಿ ಸಂಘಾಚೆಂ ಪತ್ರ.

ಹಿಂ ಆನಿ ಹೆರ್ ಸಭಾರ್ ಪತ್ರಾಂ ತ್ಯಾ ತ್ಯಾ ಸಂಘ್-ಸಂಸ್ಥಾಂಚೊ ಉದ್ದೇಶ್,

ಧೈಯ್ ಆನಿ ರಾಟಾವಳ್ ಲೋಕಾಕ್ ಕಳಯ್ತಾನಾ ತಾಚೆ ಸಾಸಾಂಗಾತಾ ಕೊಂಕ್ಣಿ ಸಾಹಿತ್ಯಾಕ್ ಅವ್ಕಾಸ್ ದೀವ್ನ್ ಕಾಣಿಯೊ, ಕವಿತಾ, ಪ್ರಬಂದ್, ವ್ಯಕ್ತಿಚಿತ್ರಣ್, ಪರಿಚಯ್, ವಿನೋದಿಕ್ ಆನಿ ವ್ಯಂಗ್ಯ, ಚರಿತ್ರಾ ಆನಿ ಹೆರ್ ಸಾಹಿತಿಕ್ ಪ್ರಾಕಾರ್ ಛಾಪುನ್ ವಾಚ್ಪ್ಯಾಂಕ್ ಜಾಣ್ವಾಯ್ ಆಮಿ ಮನೋರಂಜನ್ ದಿತಾಂ- ದಿತಾಂ ಕೊಂಕ್ಣಿ ಭಾಸೆಚೆಂ ತುಪೆಂ ವಾಡಾತ್ ವ್ಹೆತಾ. ಇಸ್ಕೊಲಾಂನಿ ಲ್ಹಾನ್ವಣಾರ್ ಶಿಕೊಂಕ್ ನಾತ್ಲ್ಲಿ ಆಮ್ಚಿ ಕೊಂಕ್ಣಿ ಭಾಸ್ ಸದಾಂ ಪುಲೊನ್ ಪರ್ಮಲೊನ್ ಕಾಳ್ಜಾಂ, ಮನಾಂನಿ ತಿಚೊ ಪ್ರಜಳ್ ಫಾಂಕಯಿತ್ ಉರ್ತಾ.

‘ಸಾದ್’ ಕೊಂಕ್ಣಿ ಭಾಷಾ ಮಂಡಳ್, ಮುಂಬಯ್

‘ಸಿರಿಸಂಪದ್’ ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡಮಿ

‘ಭಾವಾಡ್ತಿ ಯುವಕ್’ 1962ಸಪ್ತೆಂಬರ್. ಸಂಪಾದಕಿ: ಕು. ಜುಡಿತ್ ಮಸ್ಕರೇನ್ವಸ್. ಬಿಸ್ಪಾಚಾ ಘರಾ ಥಾವ್ನ್ ಉಜ್ವಾಡ್ತಾಲೆಂ. ಹೆಂ ಕಥೊಲಿಕ್ ಯುವಸಂಚಾಲನಾಚೆಂ ಪತ್ರ್. ಆತಾಂ ತೆಂ ‘ಆಮ್ಚೊ ಯುವಕ್’ ಜಾಲಾಂ.

‘ಉಲೊ’ ಕೊಂಕಣ್ ಕಥೊಲಿಕ್ ಎಸೋಸಿಯೇಶನಾಚೆಂ ಪತ್ರ್. ಸಂಪಾದಕ್: ಗಾಬ್ರಿಯೆಲ್ ವಾಜ್. 1990-ತ್ ಆರಂಭ್. ಮತ್ತಿಕೆರೆ, ಬೆಂಗ್ಳುರ್ ಥಾವ್ನ್ ಪ್ರಗಟ್ತಾ

‘ಪಿಂತುರ್’- ‘ಮಾಂಡ್ ಸೊಭಾಣ್’ ಸಂಸ್ಥಾಚೆಂ ಪತ್ರ್.

ಕಾನಡಿ ಲಿಪಿನ್ ಕೊಂಕ್ಣಿ ಹಾತ್ ಬರ್ಪಾಚೆಂ ಪತ್ರಾಂ:

ಕೊಂಕ್ಣಿ ಪತ್ರಾಂ ಫಕತ್ ಛಾಪ್ಪಾನ್ಯಾಂತ್ ಛಾಪುನ್ ಪ್ರಗಟ್ಲ್ಲಿಂ ನ್ಹಯ್ ಆಸ್ತಾಂ ಹಾತ್ ಬರ್ಪಾಂನಿಯ್ ತಯಾರ್ ಕರ್ನ್ ಪ್ರಚಾರ್ ಕೆಲ್ಲೆ ದಾಖ್ಲೆ ಆಸಾತ್. ಅಶೆಂ ಪ್ರಚಾರ್ ಕೆಲ್ಲೆಂ ಪಯಿಲ್ಲೆಂ ಪತ್ರ್ ಜಾವ್ನಾಸಾ ‘ಫಾತ್ಯಾಚೆಂ ಕೀರ್ಣ್’ 1949 ಇಸ್ವೆಂತ್ ಸಂಪಾದಕ್ ಆಂತೊನ್ ಆ. ಸಲ್ದಾಂಗ್ ಆನಿ ಕಿರ್ಕಾಂತ್ಲೊ ಇಜಾಕ್ ಪಿ. ಪೀಂತ್ ಸಾಂಗಾತಾ ಮೆಳೊನ್ ಹಾತ್ ಬರ್ಪಾನ್ ಹೆಂ ಪತ್ರ್ ತಾಣಿಂ ತಯಾರ್ ಕೆಲ್ಲೆಂ. ತಾಣಿಂಚ್ ದುಸ್ರೆಂ ಪತ್ರ್ ‘ಕೊಂಕಣಾಚೆಂ ಕಮಳ್’ ಮಹಿನ್ಯಾಳೆಂ ದಿ. ಮಾಧವ್ ಮಂಜುನಾಥ್ ಶಾನ್ಭಾಗ್ ಹಾಚಾ ಉಡಾಸಾ ಖಾತಿರ್ ಪ್ರಗಟ್ ಕರ್ಚೆಂ ಜಾವ್ನಾಸ್ಲೆಂ, ಹೆಂ 1951 ಇಸ್ವೆಂತ್. ತಿಸ್ರೆಂ: ‘ಯಾತ್ರಿಕ್’. ಹೆಂ ಮಹಿನ್ಯಾಳೆಂ ಹಾತ್ ಬರ್ಪಾಚೆಂ ಪತ್ರ್ ಜೆಪ್ಪುಚೊ ಜೆಮಿ ಬರೋಕಸ್ ಆನಿ ಪ್ರೇಮ್‌ಕುಮಾರ್ ನಂದಿಗುಡ್ಡ-ಹಾಣಿಂ ಚಲಯಿಲ್ಲೆಂ ಜಾವ್ನಾಸಾ, ತೆದ್ನಾ ತೆ ಹೈಸ್ಕೂಲಾಚೆ ವಿದ್ಯಾರ್ಥಿ ಜಾವ್ನಾಸ್ಲೆ.

ಕೊಂಕ್ಣಿ ದಿಸಾಳಿಂ:

1976 ಇಸ್ವೆಚ್ಯೆ ಫೆಬ್ರೆರ್ 20-21-22-ವೆರ್ ಅಖಿಲ್ ಭಾರತೀಯ್ ಕೊಂಕಣಿ ಸಾಹಿತ್ಯ ಪರಿಷದೆಚ್ಯೆ ಇಕ್ರಾವ್ಯೆ ಬಸ್ಕೆಚಾ ವೆಳಾರ್ ತ್ಯಾ ಉಡಾಸಾಕ್ ಸಾಂಜೆಚೆಂ ಕೊಂಕ್ಣಿ ದಿಸಾಳಿಂ ಜಾವ್ನ್ ಆನಿ 'ಉದೆವ್' ಹಫ್ತಾಳ್ಯಾಕ್ ಪುರವಣ್ ಜಾವ್ನ್ 'ಮಿತ್ರ್' ಹಫ್ತಾಳಿಂ ಆನಿ 'ಉದೆವ್' ಹಫ್ತಾಳ್ಯಾನ್ ಸಾಂಗಾತಾ ಶ್ರೀ ಒಸ್ಪಿನ್ ಡಿಸೋಜಾ ಆನಿ ಶ್ರೀ ಚಾಫ್ರಾ ದೆಕೊಸ್ತಾನ್ ಸಾಂಗಾತಾ ಮೆಳೊನ್ 'ಉದೆವ್' ಸಾಂಜೆಚೆಂ ದಿಸಾಳಿಂ ಪತ್ರ್ ಕಾಡ್ಲೆಂ. ತೀನ್ ಅಂಕೆ ವ್ಹಡ್ ಆಕಾರಾಚೆರ್ ಕಾಡ್ನ್ ಕೊಂಕ್ಣಿ ದೈನಿಕ್ ಪತ್ರಾಕ್ ಬುನ್ಯಾದ್ ಫಾಲ್ಡ್ ಕೆಲ್ಲೊ ದಾಮ್ಲೊ ಹೊ.

ಸಾರಸ್ವತ್ ಸಮಾಜಂತ್ಲಿಂ ಕಾನಡಿ ಲಿಪಿನ್ ಕೊಂಕ್ಣಿ ಪತ್ರಾಂ:

ಕರ್ನಾಟಕಾಂತ್ಲ್ಯಾ ಸಾರಸ್ವತ್ ಕೊಂಕ್ಣಿ ಲೊಕಾನ್ ಪತ್ರಿಕೋದ್ಯಮಾಕ್ ದರಬಸ್ತ್ ಸೆವಾ ದಿಲ್ಯಾ. ಆದಿಂ ಥೊಡಿಂ ವರ್ಸಾಂ ಮಹಿನ್ಯಾಳಿಂ ಜಾವ್ನ್ ಪ್ರಗಟ್ ಜಾಲ್ಲೆಂ 'ಸಾರಸ್ವತ್' 1941 ಇಸ್ವೆಂತ್ ಕುಡ್ಲಿ ವಾಸುದೇವ್ ಶೆಣಂಯ್ ಪುನರ್ ಸ್ಥಾಪಿತ್ ಕರ್ನ್ ಹಫ್ತಾಳಿಂ ಕೆಲ್ಲೆಂ. ಕಾರ್ವಾರ್ಚೊ ವಕೀಲ್ ಮಾಧವ್ ಮಂಜುನಾಥ್ ಶಾನುಭಾಗ್ ಹಾಣೆ ಹ್ಯಾ ಪತ್ರಾಚಿ ಸೆವಾ ಕೆಲ್ಯಾ. 1946 ಇಸ್ವೆಂತ್ ಹೆಂ ಪತ್ರ್ ಪರ್ತ್ಯಾನ್ ಬಂಧ್ ಪಡ್ಲೆಂ.

ಆತಾಂ ಚಲಾವಣೆರ್ ಆಸ್ಚಿಂ ಸಾರಸ್ವತಾಂನಿ ಚಲಂವ್ಚಿಂ ಕಾನಡಿ ಲಿಪಿನ್ ಕೊಂಕ್ಣಿ ಪತ್ರಾಂ:

'ಪಂಚ್ಕದಾಯಿ' ಮಹಿನ್ಯಾಳಿಂ 1967 ಥಾವ್ನ್ ಚಲೊನ್ ಆಸಾ. ಸ್ಥಾಪಕ್ ಸಂಪಾದಕ್ ಬಿ. ವಿ. ಬಾಳಿಗಾ. 1991-ವ್ಯಾ ವರ್ಸಾ ಹ್ಯಾ ಪತ್ರಾನ್ ಆಪ್ಲೊ ರುಪ್ಪೋತ್ಸವ್ ಆಚರಣ್ ಕೆಲ್ಲೊ. 1987 ಥಾವ್ನ್ ಹೆಂ ಪತ್ರ್ ಡಾ. ಟಿ. ಎಮ್. ಎ. ಪೈ ಕೊಂಕ್ಣಿ ಪ್ರತಿಷ್ಠಾನ್ ಚಲಯ್ತಾ. ಆತಾಂಚೊ ಸಂಪಾದಕ್ ಬಿ. ವಿ. ಶಾಂತಾರಾಮ್ ಬಾಳಿಗಾ.

'ಜೈ ಕೊಂಕಣಿ' ಮಹಿನ್ಯಾಳಿಂ 1995 ಸಂಪಾದಕ್: ಯು. ಎಸ್. ಶೆಣಯ್ ಕುಂದಾಪುರ.

'ಸರಸ್ವತಿ ಪ್ರಭಾ' ಮಹಿನ್ಯಾಳಿಂ 1994 ಥಾವ್ನ್. ಸಂಪಾದಕ್: ಆರ್ನೋಡ್ ಸುರೇಶ್ ಶೆಣಯ್, ನೇಕಾರ ನಗರ, ಹುಬ್ಬಳ್ಳಿ.

ರೊಮಿ ಲಿಪಿನ್ ಕೊಂಕ್ಲಿ ನೆಮಾಳಿಂ:

ಕೊಂಕ್ಲಿ ಇತಿಹಾಸ್ ವಾಚ್ತಾನಾ ಕಳೊನ್ ಯೆತಾಕೀ, 1546 ಥಾವ್ನ್ ರೊಮಿ ಲಿಪಿಂತ್ಲ್ಯಾನ್ 1882 ಥಾವ್ನ್ ಕಾನಡಿ ಲಿಪಿಂತ್ಲ್ಯಾನ್ ಆನಿ 1910 ಥಾವ್ನ್ ನಾಗರಿ ಲಿಪಿಂತ್ಲ್ಯಾನ್ ಕೊಂಕ್ಲಿ ಸಾಹಿತ್ಯಾಚೊ ವಿಕಾಸ್ ಜಾಯಿತ್ ಆಯ್ಲಾ. ಕಾನಡಿ ಲಿಪಿಂತ್ಲ್ಯಾನ್ ಜಿತ್ಲಿಂ ಕೊಂಕ್ಲಿ ನೆಮಾಳಿಂ ಪ್ರಕಟ್ ಜಾತಾತ್ ತಿತ್ಲಿಂ ಹೆರ್ ದೋನೀ ಲಿಪಿಂನಿ ಜಾಯ್ನಾಂತ್. ನಾಗರಿ ಆನಿ ರೊಮಿ ಲಿಪಿಂತ್ಲಿಂ ನೆಮಾಳಿಂ ಆನಿ ಪುಸ್ತಕಾಂಚಾ ವಿಕ್ರಾ ಪ್ರಾಸ್ ಚಡಿತ್ ಕಾನಡಿ ಲಿಪಿಂತ್ಲಿಂ ಹಜಾರಾಂನಿ ವಿಕೊನ್ ವ್ಹೆತಾತ್. ಥೊಡ್ಯಾ ಪುಸ್ತಕಾಂಚೆ 5-6 ಛಾಪೆ ಜಾಲ್ಲೆ ಆಸಾತ್.

ರೊಮಿ ಲಿಪಿಂತ್ ಪ್ರಗಟ್ ಜಾಲ್ಲಿಂ ಆನಿ ಜಾಂವ್ಚಿಂ ಕೊಂಕ್ಲಿ ನೆಮಾಳಿಂ:

‘ಉದೆಂತಿಚೆಂ ಸಾಳಕ್’ ಪೂನಾಚಾ ಎಡ್ವರ್ಡ್ ಜೋಸ್ ಬ್ರೂನೊ ಡಿಸೊಜಾನ್ 1889 ಇಸ್ವೆಚ್ಯೆ ಫೆಬ್ರೆರ್ ಮಹಿನ್ಯಾಚ್ಯೆ ದೋನ್ ತಾರ್ಕೆರ್ ಸಾತೊಳೆಂ ವರ್ಮಾನ್ ಪತ್ರ್ ಜಾವ್ನ್ ರೊಮಿ ಲಿಪಿಂತ್ ಕಾಡುನ್ ಹೆಂ ಪತ್ರ್ ಬೊಂಬಯ್ ಥಾವ್ನ್ ಪ್ರಕಟ್ ಕೆಲೆಂ. ಹ್ಯಾ ಪಯಿಲ್ಲ್ಯಾ ಕೊಂಕ್ಲಿ ನೆಮಾಳ್ಯಾನ್ ದೋನ್ ಶತಮಾನಾಂಚಿ ಕೊಂಕ್ಲಿ ಲೊಕಾಚಿ ಗಾಢ್ ನೀದ್, ಲಜ್ ಆನಿ ಆಳ್ವಾಯ್ ಸುಟಯ್ಲಿ.

ಹ್ಯಾ ನೆಮಾಳ್ಯಾಂತ್ ಕೊಂಕ್ಲಿ ಲೊಕಾಕ್ ಸಂಬಂಧ್ ಜಾಲ್ಲೆ ಸಾಮೂಹಿಕ್, ಧಾರ್ಮಿಕ್, ಸಾಂಸ್ಕೃತಿಕ ಆನಿ ಭಾಶೆ ಸಂಬಂಧಿಂ ವಿಶಯ್ ಪ್ರಗಟ್ ಜಾತಾಲೆ. ಮನ್ಶಾನ್ ತಾಚ್ಯೆ ಸಕ್ತೆನ್ ಕಿತೆಂ ಕೆಲ್ಯಾರೀ, ತಾಕಾ ಸಾಂಗಾತ್ ನಾಸ್ತಾನಾ ತೊ ಜಿಯೆನಾ. ಆನಿ ಖಿಂಚೊಯ್ ಸಾಂಗಾತ್ ಭಾಶೆವೀಣ್ ಫುಲಾನಾ, ತತ್ವ್ ಜಾವ್ನಾಸ್ಲೆಂ ಹ್ಯಾ ಪತ್ರಾಚೆಂ. ಸಭಾರ್ ಕೊಂಕ್ಲಿ ಲೊಕಾಚ್ಯೊ ಗರ್ಜೊ ತಿರ್ಪುನ್ ಥೊಡೆಶ್ಯಾ ಕೊಂಕ್ಲಿ ಬರವ್ಪಾಂಕ್ ಉತ್ತೇಜನ್ ದೀವ್ನ್ 1894 ಇಸ್ವೆಂತ್ ಬಂಧ್ ಪಡ್ಲೆಂ.

‘ಉವಿಸೊ ಕೊಂಕಣಿ’ ಹಫ್ತಾಳೆಂ 1891 ಇಸ್ವೆಂತ್ ಸಿ.ಎಫ್. ಫ್ರಾನ್ಸಿಸ್ಕೊ ಹಾಣೆ ಸುರು ಕೆಲ್ಲೆಂ.

‘ಓ ಕೊಂಕಣಿ’ 1894 ಇಸ್ವೆಂತ್, ಜೀಸಸ್ ಡಾಯಸ್ ಗೊಮಂಟಿ ಹಾಣೆ ಸುರು ಕೆಲ್ಲೆಂ. ಹೆಂ ಕೊಂಕ್ಲಿ ಆಮಿ ಪುರ್ತುಗೇಜ್ ಭಾಸಾಂನಿ ದಿಸಾಳೆಂ ಆಸೊನ್ ತ್ಯಾಚ್ಚ್ ವರ್ಸಾ ಬಂಧ್ ಪಡ್ಲೆಂ.

‘ಸಾಂಜೆಚೆಂ ನೆಕೆತ್ರ್’ 1907 ಇಸ್ವೆಂತ್ ಫಾ. ಲುಡ್ವಿಗೊ ಪಿರೇರಾ ಹಾಣೆ ಕರಾಚಿ ಥಾವ್ನ್ ಆರಂಭ್ ಕೆಲ್ಲೆಂಚ್, ಪತ್ರಿಕೋದ್ಯಮಾಚಿ ದಿಶಾ ಬದಲ್ಲಿ. ಉಪ್ರಾಂತ್

ಸಭಾರ್ ನೆಮಾಳಿಂ ಪಾಟಾಪಾಟ್ ಉದೆಲಿಂ.

‘ವಾವ್ರಾಡ್ಯಾಂಚೊ ಈಷ್ವ್’ ಫಾ. ಪೀಟರ್ ರಾಪುಸ್, ಪಿಲಾರ್ ಗೊಂಯಾಂ
ಥಾವ್ನ್ ಸಾತೊಳೆಂ, 1933

‘ಸತ್’ಫೆಲಿಸಿಯೊ ಕಾರ್ಡೋಜಾ, ದಿಸಾಳೆಂ, 1963 (ಆತಾಂ ಬಂಧ್)

‘ಸೆವಾಧರ್ಮ್’ಫಾ. ಕಾಂದಿದ್ ಫೆರ್ನಾಂಡಿಸ್, ಪೊಣ್ಣೆ ಗೊಂಯಾಂ ಥಾವ್ನ್,
ಧಾರ್ಮಿಕ್, 1977

‘ಗುಲಾಬ್’ಫಾ. ಪುಡ್ಲಿ ದ ಕೊಸ್ತಾ, ಪೊಣ್ಣೆ ಗೊಂಯಾಂ ಥಾವ್ನ್, ಸಾಹಿತಿಕ್,
1982

‘ದ ಗೋವನ್ ರಿವ್ಯೂ’ ಕೊಂಕಣಿ-ಇಂಗ್ಲಿಷ್, ಫಾವೊಸ್ತಾ ದ ಕೊಸ್ತಾ,
ಬೊಂಬಯ್ ಥಾವ್ನ್, 1989, ಖಬ್ರೊ ಸಾಹಿತ್ಯ

‘ಜಿವಿತಾಚೊ ಪ್ರಕಾಶ್’ಫಾ. ಆಲೆಕ್ಸ್ ಮಿನೆಜ್, ಪೊಣ್ಣೆ ಗೊಂಯಾಂ
ಥಾವ್ನ್, ಧಾರ್ಮಿಕ್, 1994

‘ಉಜ್ವಾಡ್’ಎವಾಗ್ರಿಯೊ ಜಾರ್ಜ್, ದಿಸಾಳೆಂ (ಆತಾಂ ಬಂಧ್)

‘ದಿವ್ಪಿ’ದಿಸಾಳೆಂ (ಆತಾಂ ಬಂಧ್)

‘ದ ಸಿನೆ ಟಾಯ್ಸ್’ ಹಫ್ತಾಳೆಂ. ಸಂಪಾದಕ್: ಎನ್‌ಕ್ಲೀದಸ್ ದ ಎಲಿ,
ಬೊಂಬಯ್

‘ದ ಗೋವಾ ಟಾಯ್ಸ್’ಹಫ್ತಾಳೆಂ. ಸಂ: ಪಾವ್ಲಸ್ತನ್ ದ ಕೊಸ್ತಾ,
ಬೊಂಬಯ್

ರೊಮಿ ಲಿಪಿಂತ್ ಹಿಂ ನೆಮಾಳಿಂ ನ್ಹಯ್ ಆಸ್ತಾಂ ಸುಮಾರ್ 70 ಲಾಗಿಂ
ಫಿರ್ಗಜ್ ಪತ್ರಾಂ, ಮಹಿನ್ಯಾಳಿಂ, ದೋನ್, ತೀನ್ ಆನಿ ಅರ್ಧವಾರ್ಷಿಕ್ ಪ್ರಗಟ್
ಜಾತಾತ್.

ನಾಗರಿ ಲಿಪಿನ್ ಕೊಂಕ್ಣಿ ಪತ್ರಾಂ:

ಕೊಂಕ್ಣಿ ಭಾಶೆಚ್ಯೆ ಚರಿತ್ರೆ ದಿಶಿಂ ನದರ್ ಮಾರ್ಲ್ಯಾರ್ ರಾಜಕೀಯ್
ಸೌಲತ್ಯಾಂಚ್ಯೆ ದಿಷ್ಟಿನ್ ತಿಕಾ ಫಾವೊತೊ ಮಾನ್ ಯಾ ಹರ್ ಭಾಸಾಂ ಸಾಂಗಾತಾ
ಬಸ್ಕೆಚೆಂ ಸವಾಲ್ ಯೆತಾನಾ, ತಿಕಾ ಪ್ರಮುಖ್ ಅಡ್ಕಳ್ ಆಸ್‌ಲ್ಲಿ ಲಿಪಿಚಿ. ತಿಕಾ

ಆಪ್ಲಿ ಮ್ಹಳ್ಳಿ ಲಿಪಿ ನಾ ಮ್ಹಳ್ಳಿ ಅಡ್ಕಳ್. ಪುರಾತನ್ ಕಾಳಾ ಥಾವ್ನ್ ಕೊಂಕಣಿಕ್ ಬ್ರಾಹ್ಮೀ ಲಿಪಿ ಚಲಾವಣೆರ್ ಆಸ್‌ಲ್ಲಿ. ಬ್ರಾಹ್ಮೀ ವರ್ಣಮಾಲಾ: ಆರ್ಯಬ್ರಾಹ್ಮಣಾಂಚೆಂ ಸ್ವಂತ್ ನಿರ್ಮಾಣ್ ಜಾವ್ನಾಸ್‌ಲ್ಲೆಂ.

1510 ಇಸ್ವೆಂತ್ ಪುರ್ತುಗೇಜಾಂನಿ ಗೊಂಯ್ಚೆಂ ಲಗಾಮ್ ಹಾತಿಂ ಧರ್ತಚ್ಚ್ ಕನ್ವರ್ಟರ್‌ಪಣಾಚಿ ಕ್ರಾಂತಿ ಉಟ್ಟಾನಾ ಲೋಕಾಚೊ ಧರ್ಮ ಬದ್ಲಂಕ್ ಮೂಳ್ ಸಲಿಸಾಯ್ ಲೋಕಾಚೆಂ ಸಾಹಿತ್ಯ ಆನಿ ಭಾಸ್ ನಾಸ್ ಕರ್ಚಿ ಮ್ಹಳ್ಳ್ಯಾ ಮನೋಭಾವಾನ್ ಧರ್‌ಲ್ಲೆ ವಾಟೆನ್ ಬ್ರಾಹ್ಮೀ ಲಿಪಿಂತ್ ಆಸ್‌ಲ್ಲೆಂ ಸರ್ವ್ ಕೊಂಕಣಿ ಸಾಹಿತ್ಯ ಪುರ್ತುಗೇಜಾಂನಿ ಗೊಬೊರ್ ಕರ್ನ್ ಸೊಡ್‌ಲ್ಲೆಂ.

ಉಪ್ರಾಂತ್, ನವೊ ಧರ್ಮ ಖಂಚೊಂಕ್ ತಾಂಚಿ ಮಾಯ್‌ಭಾಸ್ ಗರ್ಜ್ ಮ್ಹಳ್ಳೆಂ ಗೊಮ್ತಚ್ಚ್ ಪರ್ತ್ಯಾನ್ ಕೊಂಕ್ಣಿ ಭಾಶೆನ್ ಧಾರ್ಮಿಕ್ ಸಾಹಿತ್ಯ ರಚ್ತಾನಾ, ತಾಣೆಂ ತೆಂ ರೊಮಿ ಲಿಪಿಂತ್ಲ್ಯಾನ್ ರಚುಂಕ್ ಧರ್ಲೆಂ. ಉಪ್ರಾಂತ್, ಗೊಂಯಾಂತ್ ಕೊಂಕ್ಣಾಂಚೆ ದೋನ್ ಪಂಗಡ್‌ಶೆ ಜಾಲೆ. ಲಿಪಿಕ್ ಧರ್ಮವಾದಾಚೆಂ ರೂಪ್ ದೀಂವ್ಕ್ ಲಾಗ್ಲೆ ಆನಿ ರೊಮಿ ಲಿಪಿ ಕ್ರಿಸ್ತಾಂವಾಂಚಿ ಆನಿ ಹಿಂದೂ ಕೊಂಕ್ಣಾಂನಿ ಗುಜ್ರಾಥಿ, ಬಂಗಾಲಿ ಆನಿ ಒರಿಯಾ ಲಿಪಿ ಬರಂವ್ಚಾಕ್ ವಾಪರ್ಚಿ ದೇವ್‌ನಾಗರಿ ಥೊಡಿ ಬದ್ಲಾವಣ್ ಹಾಡ್ನ್ ಕೊಂಕ್ಣೆಕ್ ನಾಗರಿ ಲಿಪಿ ಸ್ವೆಸಂವ್ಕ್ ಧರ್ಲಿ.

ಪುರ್ತುಗೇಜಾಂಚೆ ರಾಜ್ವಟ್ಕೆಚಾ ಅಂತ್ಯಾ ಉಪ್ರಾಂತ್ 1961 ಇಸ್ವೆಂತ್ ಗೊಂಯ್ ಸ್ವತಂತ್ರ್ ಜಾವ್ನ್ 1987-ವ್ಯಾ ವರ್ಸಾ ಭಾರತಾಚೆಂ ಹೆಂ ಸ್ವತಂತ್ರ್ ರಾಜ್ಯ್ ಜಾವ್ನ್ ಕೊಂಕ್ಣಿ ಹಾಂತಾಚಿ ರಾಜ್‌ಭಾಸ್ ಜಾವ್ನ್ ಡೆಲ್ಲಿಕ್ ಪಾವ್ತಾನಾ, 1950 ಪರ್ಯಾಂತ್ ಗೊಂಯಾಂತ್ ನಾತ್‌ಲ್ಲಿ ನಾಗರಿ ಲಿಪಿ ಕೊಂಕ್ಣಿಚಿ ಅಧಿಕೃತ್ ಲಿಪಿ ಜಾವ್ನ್ ಸಿಂಹಾಸಣಾರ್ ಬಸ್ಲಿ. ಕಿತ್ಲೆಶ್ಯಾ ಶತಕಾಂ ಥಾವ್ನ್ ಚಲಾವಣೆರ್ ಆಸ್‌ಲ್ಲೆ ರೊಮಿ ಲಿಪಿಕ್ ಮಾರುನ್ ಉಡಂವ್ಚಿ ಮ್ಹಳ್ಳೆಪರಿಂ ಗೊಂಯ್ಚಾ ಶಾಳಾಂನಿ ನಾಗರಿ ಲಿಪಿನ್ ಕೊಂಕ್ಣಿ ಶಿಕಂವ್ಕ್ ಲಾಗ್ತಾನಾ, ನಾಗರಿ ನೆಮಾಳಿಯ್ ಪ್ರಚಾರಾಕ್ ಆಯ್ಲಿಂ.

ನಾಗರಿಂತ್ಲಿಂ ಕೊಂಕ್ಣಿ ನೆಮಾಳಿಂ:

‘ಸಾದ್’ನಾಗರಿ ಲಿಪಿಂತ್ಲೆಂ ಪಯಿಲ್ಲೆಂ ನೆಮಾಳೆಂ ಮುಂಬಯ್ ಭಾಷಾ ಮಂಡಳಾಚೆಂ ಮುಖ್‌ಪತ್ರ್. ಸಂಪಾದಕ್: ಮನೋಹರ್ ಸರ್ದೇಸಾಯ್. 4 ಅಂಕೆ ಕಾಡ್ನ್ ಉಪ್ರಾಂತ್ ಬಂಧ್ ಪಡ್ಲೆಂ. ಆತಾಂ ಹೆಂ ಕಾನಡಿ ಆನಿ ನಾಗರಿ ಲಿಪಿಂತ್ ಪ್ರಕಟ್ ಕರ್ತಾ ಮುಂಬಯ್ಚೆಂ ಕೊಂಕ್ಣಿ ಭಾಷಾ ಮಂಡಳ್. ಸಂಪಾದಕ್: ಜೆ. ಬಿ. ಮೊರಾಯಸ್.

WORLD KONKANI LIBRARY



Accn No : 002640

‘ಸುನಾ ಪರಾಂತ್’ದಿಸಾಳೆಂ. ಸಂಪಾದಕ್: ಸಂದೇಶ್ ಪ್ರಭು ದೇಸಾಯಿ.
ಪೊಣ್ಣೆ ಗೊಯಾಂ ಥಾವ್ನ್, 1986

‘ಜಾಗ್’ಸಂ. ರವೀಂದ್ರ ಕೇಳೆಕಾರ್. ಪ್ರಿಯೋಳ್, ಗೊಂಯ್ ಥಾವ್ನ್,
1976

‘ಎಕ್ವಟಾವರ್ವಿಂ ಉಜ್ವಾಡ್’ಲುವಿಸ್ ರೊಡ್ರಿಗಸ್, ಬೆಳ್ಳಾಂವ್, 1999

‘ಬಿಂಬ್’ದಿಲೀಪ್ ಬೋರ್ಕರ್, ಪರ್ವರಿಂ ಗೊಂಯ್, 2001

‘ತ್ರಿಶೂಲ್’ಕೊಂಕಣಿ, ಹಿಂದಿ, ಇಂಗ್ಲಿಷ್, ಮರಾಠಿ. ಗೋಪಿನಾಥ್
ಗಾಂವ್ಸ್, ಗೊಂಯ್, 2003

‘ಕೊಂಕಣಿ’ ಬಿಕು ಬೊಮಿ ನಾಯಕ್, ಗೊಂಯ್, 1974, ಗೊಂಯ್ಚ್ಯಾ
ಕೊಂಕಣಿ ಭಾಶಾ ಮಂಡಳಾಚೆಂ ಪತ್ರ್

‘ಋತು’ ಗೋಕುಲ್‌ದಾಸ್ ಪ್ರಭು. 2003, ಕವಿತೆಚೆಂ ಪತ್ರ್, ಕಾನಡಿ ಆನಿ
ನಾಗರಿಂತ್

‘ಸೊಧ್’ ಡಾ. ಮೆಥ್ಯೂ ಆಲ್ಮೇಡಾ, ಪರ್ವರಿಂ ಗೊಂಯ್, 2000

‘ಕೊಂಕಣ್ ಟಾಯ್ಸ್’ ತುಕಾರಾಮ್ ಶೇಟ್, ಬಾರ್ಡೆಸ್ ಗೊಂಯ್,
ಅನಿಯಮಿತ್

‘ಕುಳಾಗಾರ್’ ಮಹಿನ್ಯಾಳೆಂ, ನಾರಾಯಣ್ ವಾದೋಳ್ಕರ್

‘ಮೀರ್ಗ್’ ರವೀಂದ್ರ ಕೇಳೆಕಾರ್, 1953

‘ಗೋಮಂತ್ ಭಾರತೀ’ ರವೀಂದ್ರ ಕೇಳೆಕಾರ್

ನಾಗರಿಂತ್ಲಿಂ ನೆಮಾಳಿಂ ಥೊಡೊ ತೇಂಪ್ ಚಲೊನ್ ಉಪ್ರಾಂತ್ ಬಂಧ್
ಪಡ್ಲಲಿಂ:

‘ಸಾದ್’, ‘ಗೊಂಯ್ಚೊ ಮೋಗ್’, ‘ಪ್ರಜೆಚೊ ಆವಾಜ್’, ‘ಸಾಳಕ್’,
‘ತ್ರಿವೇಣಿ’, ‘ನವೆಂ ಗೊಂಯ್’, ‘ಪರ್ಮಳ್’, ‘ಕೊಂಕಣ್ ಭಾರತೀ’, ‘ಪುನವ್’

ಉತ್ತರ್ ಕನ್ನಡಾಂತ್ಲ್ಯಾ ಕಾರ್ವಾರ್ ಪ್ರದೇಶಾಂತ್ ಕೊಂಕ್ಣಿ ನೆಮಾಳಿಂ,
ಕಾನಡಿ ಲಿಪಿಂತ್:

‘ಉಜ್ವಲ್’ ಮಹಿನ್ಯಾಳೆಂ, 1955, ಸಂಪಾದಕ್: ಸುರೇಶ್ ಲೊಪೆಜ್,
ಹೊನ್ನಾವರ್

‘ದರ್ಶನ್’ ತ್ರೈಮಾಸಿಕ್, 1986, ಸಂಪಾದಕ್: ಫಾ. ಫಿಲಿಪ್ ರೋಕ್,
ಕಾರ್ವಾರ್ ಧರ್ಮಪ್ರಾತ್ಯಾಚೆಂ ಪತ್ರ್. 1977 ಏಪ್ರಿಲ್ 29-ವೆರ್, ನವ್ಯಾನ್ ಸ್ಥಾಪಿತ್
ಜಾಲ್ಲೆಂ ಕಾರ್ವಾರ್ ದಿಯೆಸೆಜಿ ಥಾವ್ನ್ 1986-ವ್ಯಾ ವರ್ಸಾಂತ್ ಆರಂಭ್ ಜಾಲ್ಲೆಂ.
ಸ್ಥಾಪಕ್ ಸಂಪಾದಕ್: ಫಾದರ್ ನಿರ್ಮಲ್ ಕುಮಾರ್ ಮಿರಾಂದ.

ಮಲಯಾಳಮ್ ಲಿಪಿನ್:

ಕೇರಳಾಂತ್ ಪ್ರಗಟ್ ಜಾಲ್ಲೆಂ ಕೊಂಕ್ಣಿ ಸಾಹಿತ್ಯ ಸತ್ರಾವ್ಯಾ ಶತಮಾನಾಂತ್
ಮ್ಹಳ್ಳ್ಯಾಚಿ ರುಜ್ವಾತ್ ಆಸಾ. ರಂಗ ಭಟ್, ಅಪ್ಪು ಭಟ್, ವಿನಾಯಕ್ ಪಂಡಿತ್
ಮ್ಹಳ್ಳ್ಯಾ ತೆಗಾಂ ವಯ್ಜಾನಿ (Hortus Indicus Malabaricus) ‘ಹೊರ್ಟಸ್
ಇಂದಿಕುಸ್ ಮಲಬಾರಿಕುಸ್’ ಮ್ಹಳ್ಳೊ ಭಾರತೀಯ್ ವಕ್ತಾಂಚೊ ಏಕ್ ಸಂಗ್ರಹ್
1675 ಇಸ್ವೆಂತ್ ಪ್ರಗಟ್ ಕೆಲ್ಲೊ.

ಶ್ರೀ ವಿ. ಎಸ್. ಕುಡ್ವಾನ್ ‘ಸಾರಸ್ವತ್’ (1923) ಮ್ಹಳ್ಳೆಂ ಮಾಸಿಕ್ ಪತ್ರ್
ಚಲಯಿಲ್ಲೆಂ, ತೆದ್ನಾ ರಾಷ್ಟ್ರಕವಿ ಮಂಜೇಶ್ವರ್‌ಗೊವಿಂದ ಪೈ ತ್ಯಾ ಪತ್ರಾಚೊ
ಮಾಲ್ಗಡೊ ಬರವ್ಪಿ. ಕುಡ್ವಿ ವಾಸುದೇವ್ ಶೆಣಯ್ ಹಾಚಾ ಹಾತಾಖಾಲ್
ಮಂಗ್ಳುರಾಂತ್ 1941 ಇಸ್ವೆಂತ್ ಪರತ್ ಸ್ಥಾಪಿತ್ ಜಾಲ್ಲೆಂ ಹೆಂ ಪತ್ರ್ 1946
ಉಪ್ರಾಂತ್ ಬಂಧ್ ಪಡ್ಲೆಂ.

‘ಕೊಂಕಣ್ ಜನತಾ’ ಮಾಸಿಕ್ ಪತ್ರ್, ಸಂಪಾದಕ್: ಸುಭಾಸ್‌ಚಂದ್ರ
ಪ್ರಭು, ಕೇರಳ

‘ಕೊಂಕಣಿ ವಿಕಾಸ್’, ತ್ರೈಮಾಸಿಕ್, ಕೊಂಕ್ಣಿ ಭಾಷಾ ಪ್ರಚಾರ್ ಸಭಾಚೆಂ
ಪತ್ರ್, ನಾಗರಿ ಲಿಪಿಂತ್ ಕೊಂಕಣಿ ಲೇಖನಾಂ, ಇಂಗ್ಲಿಷ್ ಲೇಖನಾಂಯ್ ಪ್ರಗಟ್
ಜಾತಾತ್.

‘ಸಾರಸ್ವತ್ ವಾಣಿ’ ಮಾಸಿಕ್ ಪತ್ರ್. ಕಲ್ಲಿಕೋಟೆಚಾ ಸಂಯುಕ್ತ ಗೌಡ
ಸಾರಸ್ವತ್ ಸಭಾ, ಹೆಂ ಮಲಯಾಳಮ್ ಲಿಪಿಚೆಂ ಪತ್ರ್ ಚಲಯ್ತಾ.

ಕೊಚ್ಚಿಚೆಂ ಕೊಂಕಣಿ ವಿದ್ಯಾಪೀಠ್, ಆಪ್ಲ್ಯಾ ವಿವಿಧ್ ಕಾರ್ಯಕ್ರಮಾಚಿ
ತ್ ದಿಂವ್ಚೆ ಖಾತಿರ್ ಏಕ್ ಲ್ಹಾನ್ ಕಡ್ತಿಲ್ ಮಲೆಯಾಳಮ್ ಲಿಪಿಂತ್
ನ್ತಾ.

ಕೇರಳಾಂತ್ ಕಿತೆಂ ಕೊಂಕಣಿ ನೆಮಾಳಿಂ , ಸಾಹಿತ್ಯ ಪ್ರಗಟ್ ಜಾತಾ ತೆಂ
ಯಾಳಮ್ ಲಿಪಿನ್‌ಚ್ ಪ್ರಗಟ್ ಜಾತಾಲೆಂ. ಆತಾಂ ಕೊಂಕಣಿ ಭಾಶೆಕ್
ಧಾನಾಂತ್ ಸ್ಥಾನ್ ಲಾಭ್‌ಚ್ ನಾಗರಿ ಲಿಪಿನ್‌ಯೀ ನೆಮಾಳಿಂ ಆನಿ ಸಾಹಿತ್ಯ
ಚ್ ಜಾಂವ್ಕ್ ಲಾಗ್ಲಾಂ.

ರ್ದು (ಪರ್ಸಿಯನ್/ಆರೇಬಿಕ್) ಲಿಪಿನ್ ಕೊಂಕ್ಣಿ ನೆಮಾಳಿಂ:


ಉತ್ತರ್ ಕನ್ನಡಾಚಾ ಭಟ್ಕಳ್ ಪ್ರದೇಶಾಂತ್ ಜಿಯೆಂವ್ಚೆ ಮುಸ್ಲಿಮ್ ಕೊಂಕ್ಣಿ,
ಮಾಯ್‌ಭಾಸ್ ಕೊಂಕ್ಣಿ ಉಲಂವ್ಚೆ ನವಾಯತ್ ಮುಸ್ಲಿಮ್ ಕೊಂಕ್ಣಿ, ಟಿಪ್ಪುಚ್ಯೆ
ಧಡೆ ವೆಳಾರ್ ಕೊಂಕ್ಣಿ ಕ್ರಿಸ್ತಾಂವ್ ಹೆ. ಮತಾಂತರಾಚೆ ಜಬರ್‌ದಸ್ತೆಕ್ ಲಾಗೊನ್
ಸಾಂಡ್ಲಾರೀ ಮಾಯ್‌ಭಾಸ್ ತಾಣೆಂ ಸಾಂಡ್ಲಿನಾ.

ತಾಣೆಂ ಉಜಾರ್ ಕರ್ಚೆ ಉರ್ದು ಲಿಪಿನ್ ಕೊಂಕ್ಣಿ ನೆಮಾಳಿಂಯ್
ಜಾರಾರ್ ಆಸಾತ್. ಬ್ರಾಹ್ಮೀ ಲಿಪಿ ವಿಸ್ರೊನ್, ಪಾರ್ಸಿ, ಅರೇಬಿಕ್, ಉರ್ದು
ಲಿಪಿನ್ ಕೊಂಕ್ಣಿ ಸಾಹಿತ್ಯ ತಾಣೆಂ ಲಿಖ್ಲಾಂ. ಕೊಂಕ್ಣಿ ನೆಮಾಳ್ಕಾಂಚೊ ಪ್ರಸಾರ್‌ಯೀ
ಣೆಂ ಕೆಲಾ.

‘ನಕ್ಸ್ ಇ ನವಾಯತ್’ ಪಂದ್ರಾಳೆಂ 1975 ಥಾವ್ನ್ ಭಟ್ಕಳ್ ಥಾವ್ನ್ ಪ್ರಗಟ್
ತಾ. ಸಂಪಾದಕ್: ಅಬ್ದುಲ್ ಅಲೀಮ್ ಕಾಸ್ತಿ. ಭಟ್ಕಳ್, ಉತ್ತರ್ ಕನ್ನಡ.
ಪತ್ರಾಕ್ 29 ವರ್ಸಾಂ ಭರ್ತಾತ್.

‘ಆನ್ನವಾಯಾತ್’ ಮಹಿನ್ಯಾಳೆಂ. ಸಂಪಾದಕ್: ಖಾದಿರ್ ಮಿರನ್ ಪಟೇಲ್
ಭಟ್ಕಳ್

— — — — —



ಹೈ ಬರ್ಪಾವಳಿಕ್ ಆಧಾರಾಕ್ ಘುತ್ಲಲೆ ಲೇಖ್, ಪುಸ್ತಕಾಂ:

‘ಕೊಂಕಣಿ ಮತ್ತು ಮರಾಠಿ ಇವುಗಳ ತುಲನಾತ್ಮಕ ವಿಮರ್ಶೆ ಹಾಗೂ ಸಾರಸ್ವತ
ಬ್ರಾಹ್ಮಣರ ಪ್ರಾಚೀನ ಇತಿಹಾಸ’ ಲೇಖಕರು: ಬಸ್ತಿ ಪುಂಡಲೀಕ ವೆಂಕಟೇಶ ಶೆಣಂಯ್

‘ಬ್ರಾಹ್ಮೀ ಲಿಪಿ ಮತ್ತು ಸಿಂಧೂ ಸಂಸ್ಕೃತಿ’ ಲೇಖಕರು: ಬಸ್ತಿ ಪುಂಡಲೀಕ
ವೆಂಕಟೇಶ ಶೆಣಂಯ್

‘ಕೊಂಕಣಿ ಮತ್ತು ಮರಾಠಿ ಇವುಗಳ ತುಲನಾತ್ಮಕ ವಿಮರ್ಶೆ ಹಾಗೂ ಸಾರಸ್ವತ
ಬ್ರಾಹ್ಮಣರ ಪ್ರಾಚೀನ ಇತಿಹಾಸ’ ಲೇಖಕರು: ಬಸ್ತಿ ಪುಂಡಲೀಕ ವೆಂಕಟೇಶ ಶೆಣಂಯ್

H

**WORLD KONKANI CENTRE,
SHAKTHINAGAR, MANGALORE**

TITLE: ಕೊಂಕಣಿ ನಮಾಳಂ

Konkani Nimallim

Konkani Periodicals

YEAR: May 2004

**KONKANI CENTRE
LIBRARY
SHAKTHINAGAR D. K.**



It, torn, defaced, marked or damaged in any way shall have to be repaired by the borrower.

Books can be recalled at any time, without any charge.

TO KEEP THIS BOOK
FRESH & CLEAN

‘ಕೊಂಕಣಿ ಮತ್ತು ಮರಾಠಿ ಇವುಗಳ ತುಲನಾತ್ಮಕ ವಿಮರ್ಶೆ ಹಾಗೂ ಸಾರಸ್ವತ
ಬ್ರಾಹ್ಮಣರ ಪ್ರಾಚೀನ ಇತಿಹಾಸ’ ಲೇಖಕರು: ಬಸ್ತಿ ಪುಂಡಲೀಕ ವೆಂಕಟೇಶ ಶೆಣಂಯ್

ಆನಿ ಸಂಸ್ಕೃತಿಚೆಂ ಪಣ್ಣಾಸಿಕ್



ಮಾನೆಸ್ತಿನ್ ಗ್ಲೇಡಿಸ್ ರೇಗೊ ಕೊಂಕ್ಲೆಂತ್ ನಿರಂತರ್ ಬರವ್ನ್ ಆಸ್ಚಿ ಬರವ್ಪಿನ್. ಲೇಖನಾಂ, ಮಟ್ವೊ ಕಥಾ, ನವಲ್ ಕಥಾ, ಕವಿತಾ, ಜೀವನ್ ಚಿತ್ರಣ್ ಅಸಲ್ಯಾ ಹರ್ ಪರ್ಕಾರಾಂನಿ ತಿ ಬರಯಿತ್ ಆಸಾ. ಕೊಂಕ್ಲೆ ವಾವ್ರಾಡಿ. ಆಪ್ಲೆ ಬರಯಿಲ್ಲೆಂ ಆನಿ ಕೊಂಕ್ಲೆನ್ ಆರಾಯಿಲ್ಲೆಂ ಪ್ರಗಟ್ತಾ ಆನಿ ಪ್ರಗಟ್ಲೆಂ ಸ್ವತಃ ವಿಕ್ತಾ. ಪಾಟ್ವಾ ಬಾವೇ ಚಾಳೀಸ್ (42) ವರ್ಸಾಂ ಥಾವ್ನ್ ಕೊಂಕ್ಲೆಂತ್ ಬರವ್ನ್ಚ್ ಆಸ್ಚಿ ಮಾನೆಸ್ತಿನ್ ಗ್ಲೇಡಿಸ್ ರೇಗೊನ್ ಆಪ್ಲ್ಯಾ ಆಕಾಶ್ ಪ್ರಕಾಶನಾ ಥಾವ್ನ್ ಇತ್ಲ್ಯಾರ್ಚ್ ಸೊಳಾ ಪುಸ್ತಕಾಂ ಪ್ರಗಟ್ ಕೆಲ್ಯಾಂತ್. ತಿಚೆಂ ಸತ್ರಾವೆಂ ಪುಸ್ತಕ್ 'ರಾಂದ್ಪಾ ಕುಡಾಂತ್ಲಿ ಸಾಹೆತ್ ಆನಿ ಆಯ್ದಾಂ' ಛಾಪ್ಯಾಕ್ ಪಾವ್ಲಾಂ. ಆನಿಕೇ ಬಾರಾ ಪುಸ್ತಕಾಂ ಪ್ರಗಟ್ಲೆ ಯೆವ್ಜಣ್ ತಿಣೆ ಘಾಲ್ಯಾ. ಆಕಾಶ್ ಪ್ರಕಾಶನಾ ಥಾವ್ನ್ ನ್ಹಯ್ ಆಸ್ತಾಂ ಹೆರ್ ಪ್ರಕಾಶನಾಂನಿಯ್ ತಿಚೆಂ ಪುಸ್ತಕಾಂ ಪ್ರಗಟ್ ಜಾಲ್ಯಾಂತ್. ಕೊಂಕ್ಲೆಂತ್ ಆಪ್ಲಿಂ ಆನಿ ಹೆರಾಂಚಿಂ ಪುಸ್ತಕಾಂ ವಿಕುಂಕ್ ತಿ ಸದಾಂ ತಯಾರ್. ಹ್ಯಾ ಖಾತಿರ್ ತಿಣೆ ಘೆಂವ್ಚಿ ಮ್ಹಿನತ್ ಆನಿ ಭಗ್ಚೆ ಸಂಕಟ್ ಕೊಂಕ್ಲೆ ಥಂಯ್ ತಿಕಾ ಆಸ್ಚಾ ಪ್ರಾಮಾಣಿಕ್ ಮೊಗಾಕ್ ಸಾಕ್ಸ್. ತಿಣೆ ಕರ್ನ್ ಆಸ್ಚಾ ಕೊಂಕ್ಲೆ ವಾವ್ರಾಕ್ 2001-2002 ವರ್ಸಾಚಿ 'ದಾಯ್ಜಿ ದುಬಾಯ್' ಪ್ರಶಸ್ತಿ ತಿಕಾ ಫಾವೊ ಜಾಲ್ಯಾ. ತಶೆಂಚ್ ತಿಚಾ 'ತುಟ್ಲೆಲಿಂ ಕಾಳ್ಜಾಂ' ಕಥಾ ಸಂಕಲನಾಕ್ 1994-ವ್ಯಾ ವರ್ಸಾಚಿ ಕರ್ನಾಟಕ ರಾಜ್ಯ್ ಸಾಹಿತ್ಯ ಅಕಾಡಮಿ ಪ್ರಶಸ್ತಿ ಲಾಭ್ಲಾ.

ಪ್ರಸ್ತುತ್ ತಿ ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡಮಿಚಿ ಸಾಂದೊ ಜಾವ್ನಾಸಾ.